




సరిహద్దు గాంధీ

# కామిని

జనవరి 2009

మాసపత్రిక

వెల: రూ.5



“పొరుగునామ” సంవత్సరంలాంచి - పొరుగునామ సం॥లాంకి





## శాంతి, మతసామరస్యం, దేశభక్త్యుతలను ప్రబోధించిన సరిహద్దు గాంధీ

**బ్రిటిష్** ఇండియాగా విస్తరించిన నాటి భారతదేశంలో పెషావర్‌లో ఒక ధనిక భూస్వామ్య కుటుంబంలో 1890సంవత్సరంలో ఖాన్ అబ్దుల్ గఫార్‌ఖాన్ జన్మించాడు. ఆయన తండ్రి బెహరం ఖాన్ పఠాన్ తెగకు నాయకుడు. స్థానిక ముల్లాలు వ్యతిరేకించినప్పటికీ కొడుకును బ్రిటిష్ స్కూల్‌లో చదివించారు. చదువులో మంచి ప్రతిభ కనపరచిన గఫార్ ఖాన్‌ను బ్రిటిష్ సైన్యంలోని పఠాన్ పటాలంలో ఉన్నత ఉద్యోగాన్ని ఇవ్వచూపినప్పటికీ తాను దేశంలో రెండవ శ్రేణి పౌరుడుగా ఉండడానికి ఇష్టంలేక తిరస్కరించాడు. అయితే బ్రిటిష్ స్కూల్‌లో విద్యాభ్యాసంతో అతడికి విద్యయొక్క ప్రాధాన్యత బోధపడింది.

**విద్యారంగంలో కృషి:** తాను స్వయంగా విద్యను కొనసాగించలేకపోవడంతో ఇతరులకయినా విద్యావకాశాలు కల్పించాలనే లక్ష్యంతో తాను నివశిస్తున్న ప్రాంతంలో విద్యావ్యాప్తికై తీవ్ర కృషి చేసాడు. బ్రిటిష్ సామ్రాజ్యవాదుల దోపిడి, ఛాందసవాద ముల్లాల అణచివేతల మధ్య నలిగిపోతున్న పఠాన్ ప్రజలలో విద్యాజ్యోతి వెలిగించాడు. తరతరాలుగా హింస-ప్రతీకారం సాంప్రదాయంగా జీవిస్తున్న పఠాన్‌లను విద్యావంతులను చేయడంలో ఎన్నో అడ్డంకులు, వ్యక్తి గత సమస్యలు ఎదుర్కోవలసి వచ్చింది. 20 సం॥ల వయసులో ఉస్మాన్ షాయి అనే చోట మొదటి స్కూలు ప్రారంభించి విజయం సాధించాడు. 1915-18 సం॥రాలలో సరిహద్దుల్లోని ఐదు వందలు నివాస ప్రాంతాలు పర్యటించి ప్రజల్లో చైతన్యాన్ని రగిల్చాడు. మహిళల హక్కుల రక్షణకోసం పాటుపడ్డాడు. దానితో అభ్యుదయ సంస్కరణవాదుల బృందంలో ఒకడయ్యాడు. ప్రజలందరూ ఆయనను బాద్షాఖాన్‌గా ప్రేమతో పిలుచుకునేవారు.

**రాజకీయ జీవితం:** బ్రిటిష్ పరిపాలన నుండి భారతదేశ విముక్తి కోసం మహాత్మాగాంధీ సాగిస్తోన్న అహింసాయుత పోరాటానికి ఆకర్షితుడయిన ఖాన్ అబ్దుల్ గఫార్‌ఖాన్ తాను కూడా స్వాతంత్ర్య పోరాటంలో పాల్గొనాలని నిశ్చయించుకొన్నాడు. లౌకిక ఐక్య స్వతంత్ర భారతదేశం సాధించాలనే లక్ష్యంతో 1920 ప్రాంతంలో ఖుదా-యి-ఖిద్మత్‌గార్(భగవంతుడి సేవకులు) అనే సంస్థలు స్థాపించాడు. మహాత్ముడు పిలుపునిచ్చిన సత్యాగ్రహం, అహింసలను పాటించి బ్రిటిష్ సామ్రాజ్యవాదాన్ని పారద్రోలుతామని ఈ సంస్థ సభ్యులు ప్రమాణం తీసుకునేవారు. దానిలో లక్ష మందిదాకా సభ్యులను చేర్చించాడు. సమ్మెలు, రాజకీయ కార్యకలాపాలు అహింసాయుత ప్రతిఘటనలతో ఈ సంస్థ సభ్యులు నార్త్ వెస్ట్ ప్రాంటియర్ ప్రావిన్స్‌లో బ్రిటిష్ సామ్రాజ్యవాదాన్ని గడగడలాడించారు. ఈ పోరాటాలలో బ్రిటిష్ పోలీసులు, సైన్యం చేతిలో ఎంతో మంది మరణించారు. ఈ సంస్థ రాజకీయ విభాగానికి నాయకత్వం వహించిన ఖాన్ అబ్దుల్ జఫర్‌ఖాన్(అన్న) ఈ ప్రావిన్స్‌కు 1920 నుండి 1947లో మహమ్మద్ ఆలి జిన్నా తొలగించే వరకు ముఖ్యమంత్రిగా పనిచేశాడు. జాతీయ కాంగ్రెస్ పార్టీలో మహాత్మాగాంధీకి అనుచరుడిగా ఖాన్ అబ్దుల్ గఫార్‌ఖాన్ చివరిదాకా కొనసాగాడు. తన సంస్థను కూడా కాంగ్రెసు పార్టీతోపాటు నడిపించాడు. 1931 సం॥లో కాంగ్రెసు పార్టీ అధ్యక్షుడి పదవి ఇస్తామని ఆహ్వానించినా తాను తన సంస్థలో సాధారణ సైనికుడిని మాత్రమేనని వినమ్రంగా తిరస్కరించాడు. కాంగ్రెసు వర్కింగ్ కమిటీ సభ్యుడిగా చాలా కాలం కొనసాగాడు.

**జైలు జీవితం:** ఈ స్వాతంత్ర్య సమర సేనాని తన జీవితకాలంలో అటు బ్రిటిష్ పరిపాలనలోనూ, ఇటుపాకిస్తాన్‌లోనూ దాదాపు 52 సం॥రాలపాటు జైలు శిక్షలు, ప్రవాస శిక్షలు అనుభవించాడు. దేశ విభజనను తీవ్రంగా వ్యతిరేకించినందుకు ఆయనపై ముస్లిం వ్యతిరేకగా ముద్ర వేశారు. 1946 సం॥లో పెషావర్‌లో ఆయనపై ముస్లింలు దాడి చేయడంతో హాస్పిటల్ పాలయ్యాడు. నూతనంగా ఏర్పడిన పాకిస్తాన్ ప్రభుత్వం కూడా ఆయన పట్ల శతృవైఖరిని అవలంబించి 1948 నుండి 1954 వరకూ గృహనిర్బంధంలో వుంచింది. అయినప్పటికీ మొక్కవోని విశ్వాసంతో ప్రజల పక్షాన నిలబడినందుకు 1956, 58, 64,..... లలో పలుమార్లు అరెస్టులవూతూ జైలు జీవితం గడుపుతూ వచ్చాడు. ప్రపంచవ్యాప్తంగా తాను నమ్మిన ఆశయాల కోసం నిర్బంధించబడ్డ లక్షలాదిమందికి ప్రతీకగా ఖాన్ అబ్దుల్ గఫార్‌ఖాన్‌ను వర్ణిస్తూ 1962 సం॥లో 'అమ్మెస్టీ ఇంటర్నేషనల్ ఖైదీ'గా ఆయన పేరును ప్రకటించారు. చివరకు 20 జనవరి 1988 సం॥నాడు పెషావర్‌లో ఆ స్వాతంత్ర్య సమరయోధుడు గృహనిర్బంధంలోనే తుది శ్వాస విడిచాడు. ఆయన ఆఖరి కోరిక మేరకు ఆఫ్ఘనిస్తాన్‌లోని జలాలాబాద్‌లో సమాధి చేయబడ్డాడు.

ఆయన జీవన చరమాంకంలో 1985 సం॥లో జాతీయ కాంగ్రెసు స్వర్ణోత్సవ సంబరాలలో పాల్గొనడానికి భారతదేశం వచ్చారు. 1987 సం॥లో భారతదేశం ఆయనకు అత్యున్నత పౌర పురస్కారం 'భారతరత్న' బిరుదును ప్రదానం చేసింది. మహాత్ముడి అనుచరుడుగా తుది శ్వాసవరకూ అహింస, మతసామరస్యం, ఐక్యతలకోసం పాటుపడిన ఖాన్ అబ్దుల్ గఫార్‌ఖాన్ భారత ఉపఖండంలోని దేశాల్లోని ప్రజల హృదయాల్లో 'సరిహద్దు గాంధీ'గా శాశ్వతంగా నిలిచిపోతాడు. నేటి రోజుల్లో ప్రజలను మతం ప్రాతిపదికన చీల్చాలనే ప్రయత్నాలు సాగిస్తున్న అమెరికన్ సామ్రాజ్యవాదం, మతోన్మాదశక్తులను తిరస్కరించడంలో అందరూ ఆయనను ఆదర్శంగా తీసుకోవాలి.



జనవరి - 2009

# కౌత్తకోకిలం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి 22      సంఖిక 1  
విడి ప్రతి వెల      : రూ. 5  
సం॥ చందా      : రూ. 50

## విషయ సూచిక

|                     |        |
|---------------------|--------|
| సంపాదకీయం           | 1      |
| కార్మిదీనియం        | 2      |
| కవర్ స్టోరీ         | 3-5    |
| డాక్టర్ - డాక్టర్   | 6      |
| ఉద్యమవార్తలు        | 7-16   |
| సంక్షోభ సమయంలో      | 17     |
| విశాల మద్దతుతో      | 18     |
| అంతర్జాతీయం         | 19, 20 |
| జాతీయం              | 21     |
| సామాజిక న్యాయం      | 22     |
| శ్రామిక మహిళ        | 23     |
| కరెంట్ ఎఫైర్స్      | 24     |
| ఇదే మన భారతం (కథ)   | 25-27  |
| కవిత                | 27     |
| అంగన్ వాడీ మహాసభలు  | 28     |
| అంగన్ వాడీ జి.ఓ. 42 | 30, 31 |
| బాలల లోకం           | 32     |

### మేనేజర్ కౌత్తకోకిలం

ఇ.నం.1-7-139/44, ఎస్.వి.జి స్టూడెంట్ కేంద్రం,  
ఎస్.ఆర్. కె. నగర్, రిసాలగడ్డ, బహుస్థాన్ పూర్,  
ముప్పరాజుపేట, హైదరాబాద్-20.  
ఫోన్: 27612474 ఫ్యాక్స్: 27646585

### ఎడిటోరియల్ బోర్డు

ఎడిటర్: పి.రోజా

సభ్యులు:

పర్వ సత్యనారాయణ,

ఎస్.వీరయ్య, ఆర్.సుధాభాస్కర్,

పి.అజయ్ కుమార్, మహమ్మద్ అబ్బాస్,

ఆర్.ఎస్.మూర్తి, సత్యభాస్కర్.

### మేనేజరియల్ బోర్డు

మేనేజర్: నాగశ్యాం

సభ్యులు:

పర్వ సత్యనారాయణ, ఎస్.పుణ్యవతి,

యు.నర్సయ్య, ఆర్.ఎస్.మూర్తి, పి.అరుణ, బాల్ రాజ్

## సంపాదకీయం

# కొత్త వెలుగులకై కొత్త సంవత్సరంలో పోరాడుదాం

చూస్తూండగానే మరో సంవత్సరం చరిత్ర పుటలలోకి చేరింది. 2009 అయినా తమ బ్రతుకుల్లోకి వెలుగు తెస్తుందోమోనని కోట్లాది మంది అభాగ్యులు ఆశతో చూస్తున్నారు. పోరాటాల వలన అగిపోయిన సంస్కరణలు రాబోయే నెలల్లోనయినా అమలు చేస్తారని పెట్టుబడిదారులు అర్థరాత్రి సంబరాలతో నూతన సంవత్సరాన్ని స్వాగతించారు. ఈ సంస్కరణలకు వ్యతిరేకంగా సామాన్యుల జీవితాలలో కొత్తవెలుగులకై ఐక్యపోరాట స్ఫూర్తిని నూతన సంవత్సరంలోనూ కొనసాగించడమే మన కర్తవ్యం.

2009 సంవత్సరాన్ని శ్రీమాన్ రాజశేఖరరెడ్డిగారు “సంపూర్ణ సంక్షేమ నామ సంవత్సరంగా” పేర్కొన్నారు. ఇచ్చిన హామీలను అమలు చేశామని, అభివృద్ధి సాధించేశామని నేటివరకూ పేర్కొన్నారు. ఇంకా చెయ్యాల్సినది చాలా ఉందంటూ నేడు వారు సెలవివ్వడంలో మర్మమేమిటో? మరెంతోమంది సరసాదేవులకు, ఎలుగుబంటుకు, వోక్స్ వాగన్ వంటి కంపెనీలకు చెయ్యాల్సినంత చెయ్యలేక పోయామానా? అమ్మడినికింకా మిగిలిన్న భూములను అమ్మాల్ని ఉందనా? ఇళ్ళ స్థలాలడుగుతున్న పేదలను చంపించేపని కేవలం ముదిగొండలో మాత్రమే పూర్తి చేశారనా? ప్రజలను మత్తులో ముంచి 6వేల కోట్ల రూపాయల ఆదాయాన్ని మాత్రమే సాధించారనా. దేవుడి పాలనలో ఇదంతా అభివృద్ధి. 2004-05లో 66వేల కోట్ల రూపాయల రాష్ట్ర అప్పు నేడు 93,000 వేల కోట్లకు చేరింది. అప్పుల్లోనూ అభివృద్ధి సాధించారు. పాలకుల విధానాల వలన తలసరి అప్పు రూ.11,900కు పెరిగింది.

లక్ష కోట్ల రూ॥ల బడ్జెట్ లో రాష్ట్ర ప్రభుత్వం కార్మికులకు మొండి చెయ్యి చూపింది. బవన నిర్మాణ కార్మికుల సంక్షేమాన్ని గాలికొదిలింది. అంగన్ వాడీలకు, గ్రామ సేవకులకు, యానిమేటర్లకు, మధ్యాహ్నభోజన కార్మికులకు, కాంట్రాక్టు కార్మికులకు ఇచ్చిన హామీలను 2008లోనూ అమలు చెయ్యలేదు. అంగన్ వాడీ వ్యవస్థను నిర్వీర్యం చెయ్యడానికి జి.ఓ.41, 42, 390లను తెచ్చింది. గ్రామ సేవకులను పార్ట్ టైం ఉద్యోగులంది. వీరంతా పోరుబాట పట్టారు. కార్మిక సంక్షేమ కమిషనరేట్ కు ఒక్క రూపాయి కేటాయించకుండా ఈ సంవత్సరమూ గడిచింది. కోటి మంది అసంఘటిత రంగ కార్మికులకు మెరుగైన సంక్షేమ కార్యక్రమాలను అమలు చేస్తామని ముఖ్యమంత్రి సాక్షాత్తు అసెంబ్లీలో ప్రకటించినా నేటికీ అమలు కాకపోవడం శోచనీయం.



అమెరికా ప్రయోజనాలను కాపాడడానికి కేంద్రంలోని యుపిఎ సర్కార్ అణు ఒప్పందాన్ని చేసుకుంది. నోట్ల కట్టలతో అధికారాన్ని నిలుపుకొంది. గత 4 సం॥లుగా వామపక్షాల వత్తిడితో అమలు చెయ్యలేకపోయిన సంస్కరణల అమలును వేగవంతం చేస్తున్నది. పెట్టుబడిదారుల, బహుళజాతి సంస్థల, లాభమేపరమావధిగా కేంద్రంలోని కాంగ్రెస్ సర్కార్ భీమా రంగ చట్టాన్ని మార్చింది. కార్మికుల పనిగంటలను 8 నుండి 12కు పెంచాలనుకొంటున్నది.

అమెరికా సృష్టించిన ఆర్థిక విధానాలు ఆ దేశాన్ని, అమెరికా బ్యాంకులను, ఇన్సూరెన్స్ కంపెనీలను ముంచినా మన పాలకులు మాత్రం గుణపాఠాన్ని నేర్చుకోలేదు. అమెరికా షేర్ మార్కెట్లు కుప్పకూలడంతో పెన్షనర్ల సొమ్మంతా ఆవిరయ్యింది. వామపక్షాల వత్తిడి వల్లే మన దేశంలో పెన్షనర్ల సొమ్మును కేంద్ర సర్కారు షేర్ మార్కెట్ కు తరలించలేక పోయింది. అందుకే మన పి.ఎఫ్., పెన్షన్ నిధులు భద్రంగా వున్నాయి. ప్రజావ్యతిరేక సంస్కరణల అమలుపై ఉన్న శ్రద్ధ, ఉగ్రవాదం, మతోన్మాదుల నడుపు చెయ్యడంపై పాలకులకు లేదు. ఇటీవలి ముంబై దాడులు, బిజెపి అధికారంలో ఉన్న ఒరిస్సా, కర్నాటక రాష్ట్రాలలోనూ మరియు మన రాష్ట్రంలోని బైంసా, వటోలీలలో మతాన్మాదుల దుశ్చర్యలు దీని తేటతెల్లం చేశాయి.

ఈ కాలంలోనే నేపాల్ ప్రజలు రాచరిక నిరంకుశత్వానికి గోరీకట్టి ప్రజాస్వామ్యాన్ని స్థాపించుకొన్నారు. పరాగ్య, సైప్రస్, నేపాల్ లోనూ కార్మిక వర్గపార్టీలు అధికారాన్ని చేపట్టడం శుభపరిణామం. ప్రపంచ బ్యాంకు, ఐఎంఎఫ్ కార్యాలయాలను మూసేసి తమ దేశం నుండి బయటకు నడవడంకూ ఈక్వెడార్ అధ్యక్షుడు అల్టిమేటు ఇచ్చారు. బుష్ కు ఇరాక్ లో బూట్లతో సత్కారం జరిగిందీ కాలంలోనే. ఈ పరిణామాలతో పాటు క్యూబా ప్రజలు జనవరి 1న క్యూబా విప్లవ యాభయ్యో వార్షికోత్సవంతో నూతన సంవత్సరానికి స్వాగతం పలుకుతున్నారు. అనేక ఆర్థిక ఆంక్షల నడుమ గత 50 సం॥లుగా క్యూబా విద్య, వైద్య రంగాలలో అవలంబించిన విధానాలు నేడు ప్రపంచంలో అనేక దేశాలు ఆదర్శప్రాయంగా నిలిచాయి. క్యూబా విధానాలు మన పాలకులకూ మార్గదర్శకం కావాలని ఆశిద్దాం.

ప్రపంచ చరిత్రను మార్చిందీ, మార్చబోయేదీ కార్మికవర్గమే. పాలకుల పెట్టుబడిదారీ అనుకూల విధానాలను త్రిప్పికొట్టేదీ కార్మికవర్గమే. మన దేశాన్ని రక్షించుకోవడానికి; మతోన్మాదులను త్రిప్పి కొట్టడం ద్వారా లౌకికత్వాన్ని పరిరక్షించుకోవడానికి హక్కులను సాధించుకోవడానికి ఐక్య పోరాటాలే శరణ్యం. వాటి సాధనకై ఐక్య పోరాటాలను కొత్త సంవత్సరంలోనూ కొనసాగిద్దాం.





## కార్టూన్ల యం

వివిధ పత్రికల సౌజన్యంతో

వెళ్లు, వెళ్లి నేరగాడు ఎంత పెద్దవాడైతే నా సరే,  
పట్టుకుని చోదొలు పెయ్యి! ఏర!





“పోరునామ” సంవత్సరంలోంచి

# “పోరునామ” సం॥లోకి

నిత్యం పోరాటాల్లో తల మునకలై వుండే వారికి గడచిన సం॥ మే కాదు, రానున్నదీ పోరాటాల వత్సరమే! తెలుగు సం॥ల్లో చూస్తే నడుస్తున్న “సర్వధారి”కి రానున్న “విరోధి” నామ సం॥నికి మధ్యలో వున్నాం.

“రాజులు ప్రశాంత మనస్సులై ప్రజాభీష్టము మేరకు పాలన సాగిస్తారు. ధరలు అనుకూలంగా వుంటాయి. ప్రజలు సుఖసంతోషాలతో వుంటారు” వగైరా ఈ సం॥ ఒక పంచాంగంలోని విశేషాలు. ప్రజాభీష్టం సంగతి దేవుడెరుగు, అమెరికాలోని బుష్ “రాజు” మొదలు ఎ.పి “రాజు” వరకు ఏ ఒక్క “రాజు” ప్రశాంత మనస్సుడై

2009కి మరో కీలక ప్రాధాన్యత ఉంది. ఇది ఎన్నికల సం॥ కూడ !! ఎండా కాలంలో ఎండలు, వానాకాలంలో వానలు రావటం ఎంత సహజమో, ఎన్నికల సం॥లో “వాగ్దానాలు” కురియటం, ప్రజల్ని భ్రమల్లో ముంచే ప్రయత్నం పాలకులు చేయటం కూడ అంతే సహజం! అయితే, కార్మిక వర్గం ముందు మాత్రం ప్రభుత్వ పాచికలు పారే అవకాశం లేదు. దానికి కారణం ఈ 56 నెల్ల కేంద్ర, రాష్ట్ర ప్రభుత్వాల నిర్వాకమే!

వామపక్షాల పుణ్యాన పెన్షన్ బిల్లు, ఆర్థికరంగ



పాలన చేసిన స్థితి లేదని నేడు మనందరికీ తెల్పు. ధరలు ఏ పాటి అనుకూలంగా వున్నాయో కూడ మనకు తెల్సిందే! అయితే ఇవన్నీ ప్రస్తుతం అప్రస్తుతం.

2008లో 7 కోట్ల మంది పాల్గొన్న ఒక దేశ వ్యాపిత సార్వత్రిక సమ్మె, ఇన్సూరెన్స్ ఉద్యోగుల ఒక రోజు సమ్మె, బ్యాంకు ఉద్యోగుల 2 రోజుల సమ్మె, పోస్టల్ ఉద్యోగుల 3 రోజుల సమ్మెలతోపాటు మరెన్నో స్థానిక సమ్మెలు, పోరాటాలు జరిగాయి. ఆవిధంగా మరో పోరునామ సంవత్సరం చరిత్రపుటల్లోకి మలిగి పోయింది.

సంస్కరణల బిల్లు, కార్మిక సంస్కరణలు వంటివి ఇంత కాలం వాయిదా పడ్తూ వచ్చాయి. 2008 జూలై 22తో యుపిఎ కి ఆ అడ్డమూ తొలగిపోయింది. ఫలితమే మొన్న ఇన్సూరెన్స్ రంగంలో విదేశీ ప్రత్యక్ష పెట్టుబడి వాటా 26 నుండి 49 శాతానికి పెంచే బిల్లుకు కాంగ్రెసు, బిజెపిలు కల్పి పాస్ చేసుకోవటం. ఇతర బిల్లులూ వరసలో వున్నాయి.

ఎంప్లాయిస్ పెన్షన్ స్కీంలో అనేక కార్మిక వ్యతిరేక సంస్కరణలను అమల్లోకి తెచ్చింది యుపిఎ. 58

కొద్దరికం





సం||లలోపు ఏకార్మికులైనా పెన్షన్ తీసుకోదలిస్తే సం||నికి 3 శాతం చొప్పున తగ్గించి ఇవ్వాలన్న దాన్ని సం||నికి 4 శాతంగా సవరించారు. 1995 పెన్షన్ పథకంలోని 12(ఎ) ప్రకారం రిటైర్మెంట్ అప్పుడు తనకు వచ్చే పెన్షన్ లో 1/3వ వంతును అమ్ముకునే అవకాశం, దాని బదులు వందరేట్లు ఎక్కువ పెన్షన్ పొందే అవకాశం కార్మికులకు ఉంది. ఈ “కమ్యూటేషన్” సౌకర్యాన్ని కేంద్ర ప్రభుత్వం నేడు రద్దు చేసింది.

ఆయా రాష్ట్ర ప్రభుత్వాలు నోటిఫై చేసిన ప్రాంతంలోని ఫ్యాక్టరీలు రంగాల్లోని కార్మికులకు ఇఎస్ఐ పరిధిలోకి తెచ్చు కోవటం యజమానుల, ప్రభుత్వాల బాధ్యత తప్ప కార్మికులది కాదు. స్కీం పరిధిలో లేరని కార్మికులకు ఇ.ఎస్.ఐ బెనిఫిట్లు నిరాకరించటం తప్పు. సూపర్ స్పెషాలిటీ ట్రీట్మెంట్ కోసం 156 రోజుల కంట్రీబ్యూషన్, 2 సం||ల కంటిన్యూవన్ సర్వీసుండాలని ఇ.ఎస్.ఐ కార్పొరేషన్ చట్టవిరుద్ధంగా ఆంక్షలు పెట్టింది. ఇఎస్ఐ, ఇ.పిఎస్, లో కేంద్ర యుపిఎ ప్రభుత్వం చేసిన ఆంక్షలకు వ్యతిరేకంగా పోరాడవల్సియున్నది. ఈ అంశంలో ఏ ఒక్క కార్మికుడికి భ్రమలు లేవు.

“ఆవు చేలో మేస్తే దూడ గట్టున మేయదు” కదా! కేంద్ర ప్రభుత్వ నిర్వాకం ఇలా అఘోరిస్తుంటే, రాష్ట్రం అందుకు భిన్నంగా ఉండదు.

50వేలకు పైగావున్న గ్రామసేవకులకు దశల వారిగా రూ.3000/-లకు పైగా వేతనాలు పెంచుతానన్న రాజశేఖరరెడ్డి గారు కిమ్మనక పోగా ఎన్ని విజ్ఞప్తులు చేసినా పెంచిన డి.ఎ.మాట తప్ప, పెంచాల్సిన జీతం ఊసు ఎత్తక పోయేసరికి డిసెంబర్ 22 నుండి గ్రామసేవకులు సమ్మెకు దిగారు. అట్టడుగు స్థాయి రెవిన్యూ వ్యవస్థ చిన్నా భిన్న మౌతున్నా, ఈ ప్రభుత్వం చూస్తూ

ఊరుకుంటుందా లేదా అనవసర పట్టుదలకు పోకుండా సమస్య పరిష్కారం చేస్తుందా వేచి చూడాల్సిందే. విజ్ఞతతోవ్యవహరించాలని గ్రామసేవకులు కోరుతుంటే జేబులో వున్న సంస్థను ఉపయోగించి విచ్చిన్నానికి పూనుకోవాలని బహుశ ప్రభుత్వం కలలుకంటోంది. ఈ సందర్భంగా ఒకరిద్దరు రెవిన్యూ అసోసియేషన్ నాయకులు విశాల కార్మిక వర్గ ఐక్యతను దృష్టిలో వుంచుకుని గాక ప్రభుత్వ కనుసన్నల్లో ఉండటానికే ఎక్కువ ప్రాధాన్యత నివ్వడం దురదృష్టకరం. ఊడిపోయిన నాగటిదుంపలను వెంటేసుకుని మంత్రుల చుట్టూ ప్రదక్షిణలు చేయటం మానుకోవాలని వేలాది గ్రామసేవకులు కోరుతున్నారు.

41,42, 390 జీవోలను రద్దు చేయాలని సుమారు 370 ప్రాజెక్టుల్లోని లక్షా 40 వేల మంది అంగన్వాడీ కార్యకర్తలు రాష్ట్ర వ్యాపితంగా “కొంగుముడేసి, పిడికిళ్ళు పైకెత్తారు” కొత్త సం||లో మూడు రోజుల సమ్మెకు (జనవరి 19,20,21) ఇటీవల అనంతపురంలో ముగిసిన వారి రాష్ట్ర మహాసభ పిలుపునిచ్చింది. గ్రామపంచాయితీలకు మొత్తం ఐసిడిఎస్ నేగాక స్త్రీ, శిశు సంక్షేమ శాఖనే అప్పగించే 41,42 జీవోలు అంగన్వాడీలను సర్పంచ్ల ఇళ్ళలో పాచిపని చేసేవారిగా మారుస్తాయి. ఐసిడిఎస్ ను నిర్వీర్యం చేస్తూ, స్వచ్ఛంద సంస్థలకు అప్పగించి, ప్రభుత్వం చేతులు దులుపేసుకుంటున్నది. ఇందుకనుగుణంగా జి.ఓ.నెం. 390 విడుదల చేసింది. ఈ జి.ఓ. రాకముందే కేర్ వంటి స్వచ్ఛంద సంస్థలకు, డిఎఫ్ఐడి వంటి సంస్థలకు అప్పగించే పని ప్రారంభమైంది. ఇప్పటికే రాష్ట్ర వ్యాపితంగా ఆ అనుభవాలు ఎదురైన అంగన్వాడీలు మూడురోజులసమ్మెకు సిద్ధం కావటం సరైన నిర్ణయం. ప్రభుత్వ సంక్షేమపథకాలను ప్రజల వద్దకు తీసికెళ్ళడంలోను, ప్రభుత్వం చేపట్టిన వివిధ సర్వేలు



నిర్వహించటంలోను కీలక పాత్ర పోషిస్తున్న అంగన్ వాడీల సమస్యలు ఈ ప్రభుత్వం పరిష్కరిస్తుందా? మొండికేసి కొరివితో తలగోక్కుంటుందా? రానున్న రోజుల్లో తేలనున్నది.

కనీస వేతనాలు జీవోల విషయంలో రాష్ట్ర ప్రభుత్వం వందల కోట్ల రూ॥లు పెట్టుబడి దారులకు మిగుల్చుతున్నది.


మొత్తం అన్ని షెడ్యూల్డ్ పరిశ్రమల జీవోలను 7 సం॥ల తర్వాత విడుదల చేసింది. అన్నింటిలోను విడిఎను రూ

10-50 నుండి రూ 6-20, రూ 6-40కి తగ్గించింది. వినమయధరలసూచి ప్రకారం కనీసవేతనం ఫిక్స్ చేయటంలోనూ ప్రభుత్వం మోస పూరితంగా వ్యవహరించింది.

సుమారు 60 వేల మంది మున్సిపల్ ఉద్యోగులు, కార్మికులకు సమ్మెసన్నాహాల్లో వున్నారు. గత నాలుగేళ్ళలోను ట్రెజరీలద్వారా వేతనాలు చెల్లించాలన్న మున్సిపల్ ఉద్యోగుల న్యాయసమ్మతమైన డిమాండును పరిష్కారం చేయకుండా ప్రభుత్వం నానుస్తున్నది. ఎప్పటికప్పుడు వాగ్దానాలు చేయటం, ఆ తర్వాత మర్చిపోవటం ఈ ప్రభుత్వానికి అలవాటుగా మారింది. అధికారుల, యూనియన్ నాయకులతో వేసిన కమిటీ 4 రాష్ట్రాల్లో పర్యటించి ఇచ్చిన నివేదికను తొక్కిపట్టింది. 2007 సమ్మె సందర్భంగా కాంట్రాక్టు కార్మికులకు 2501 జీవో ప్రకారం కనీసవేతనాలిస్తామని సాక్షాత్తు మంత్రి సమక్షంలో జరిగిన ఒప్పందానికే దిక్కులేదు. 2008 ఆగస్టులో సిఐటియు నాయకత్వంలో ఆ కార్మికులు మరో దశ పోరాటం చేశారు. దాంతో జీవో 1289 విడుదలైంది. కాని దాన్ని రాష్ట్రంలో అమలు చేసేనాధుడే లేడు. అందుకే డిసెంబర్ 18న సమ్మె నోటీసు ఇచ్చింది. సిఐటియు అనుబంధ మున్సిపల్ వర్కర్స్ & ఎంప్లాయిస్ యూనియన్.

ద్వాక్రా మహిళలకు పావలా వడ్డీ ఆశ చూపి ఆకట్టు కునేందుకు ప్రయత్నిస్తున్నారు పాలకులు వారిని గ్రూపులుగా ఆర్గనైజ్ చేసేవారు ఐకేపి యూనిమేటర్స్. సుమారు 20 వేల మంది వున్న వీరిపై ఆధారపడే మొత్తం ఇందిరా క్రాంతి పథం నడుస్తోంది. కాని వీరిని మాత్రం తమ ఉద్యోగులుగా గుర్తించ దానికి, హెచ్ఆర్ పాలసీ అమలు చేయడానికి ప్రభుత్వం నిరాకరిస్తున్నది. దానికి తోడు వీరందరినీ కాంగ్రెసు పార్టీకి ఓట్లు వేయించే యంత్రాలుగా ప్రభుత్వం పరిగణిస్తున్నది.

మరో 70 వేల మంది ఆశ వర్కర్లు వేతనాలు నిర్ణయించాలని, తమకిచ్చే ఇన్సెంటివ్లు పెంచాలని పోరాడుతున్నారు. ఇతర



రాష్ట్రాల్లోని ఆశ వర్కర్లకిస్తున్న పద్ధతిలో తమకు ఇన్సెంటివ్లు ఇవ్వాలని వారు డిమాండు చేస్తున్నారు. మధ్యాహ్నాభోజన పథకాన్ని ఇస్కాన్ వంటి సంస్థలకు అప్పగించాలని ప్రభుత్వం చేస్తున్న ప్రయత్నాలను అడ్డుకోవాలి. ఆ కార్మికులు తమకు కనీస వేతనం ఇవ్వాలని చేస్తున్న డిమాండు సరైందికాదని ఏ ప్రభుత్వ మైనా చెప్పగలదా?

## కీలకరిగి వాత పెడదాం కదలండి


ఇక్కడొక ఆశ్చర్యకరమైన విషయముంది. నిత్యం దళితులను ఉద్ధరిస్తున్నామని చెప్పుకునే ప్రభుత్వం గ్రామసేవకులకు, అంగన్ వాడీలకు మున్సిపల్ కార్మికులకు ఒరగబెట్టిందేముంది? వివిధ చిన్న, పెద్ద ఫ్యాక్టరీల్లో పనిచేసే వారు. మొత్తం అసంఘటిత కార్మికుల్లో అత్యధికులు దళితులు, ఎస్ టిలు ఇతర వెనుక పడిన కులాలల వారు రాష్ట్రంలో కోటిమంది అసంఘటిత కార్మికులున్నారు. వారి కుటుంబ సభ్యులతో కలిపి ఎంత కనిష్టంగా వేసుకున్న సుమారు 3 కోట్ల మంది ప్రజలకు వైఎస్ సర్కార్ ఏమి చేస్తోంది?

ముందు చెప్పినట్లు ఇది ఎన్నికల సం॥. ఈ సందర్భంగా తమ డిమాండ్లు పరిష్కారం కాక పోతే ఇక కావనే ఆలోచనలో అన్ని రంగాల కార్మికులు వున్నారు. ఒక ప్రక్క పెరిగిన ధరలతో సతమయ్యే కార్మికులు విద్య, వైద్యం వంటివి గగన కుసుమాలై నానా అవస్థలు పడుతున్నారు. ఈ సేవ కేంద్రాలు పెట్టి పదేళ్ళు దాడుతున్నా పై భారాలన్నీ కలిసి నేడు వారిని పోరాటల వైపు కదిలించాయి. రాష్ట్ర వ్యాపిత సంఘం ఏర్పాటు చేసుకుని సమ్మెకు సిద్ధమౌతున్నారు. అనేక రంగాల కార్మికులు ప్రభుత్వంతో అమీ తుమీ తేల్చుకోడానికి సిద్ధమౌతున్న నేటి తరుణంలో విశాల ఐక్యతతో పోరాటాలు కొనసాగింపే నేటి కర్తవ్యం. అందుకు సన్నద్ధం కావాలి.

డా॥ ఆర్. సుధాభాస్కర్



# పక్షవాతానికి జైక!



భారతీయుల్లో ఏటా ప్రతి లక్ష మందిలో కనీసం 200 మంది పక్షవాతానికి గురవుతున్నారు. ఒకటి రెండు దశాబ్దాల్లో ఈ సంఖ్య మరింతగా పెరిగే ప్రమాదం ఉందని ఇటీవల అధ్యయనాలు చెబుతున్నాయి. పక్షవాతం ఏళ్ల పర్యంతం మరో మనిషి మీద ఆధారపడేలా చేస్తుంది. ఈ వ్యాధితో వచ్చిన అంగ వైకల్యం నుంచి, ఇతర దుష్ప్రభావాల నుంచి పూర్తిగా కోలుకోవడానికి ఒక్కొక్కసారి ఏళ్లు పట్టవచ్చు. అయితే కొద్ది పాటి జాగ్రత్తలు తీసుకుంటే పక్షవాతం రాకుండా చాలావరకు నియంత్రించవచ్చునంటున్నారు నిపుణులు. ఆ జాగ్రత్తల్లో కొన్ని.....

పక్షవాతం అంటే అదేదో వృద్ధులకే పరిమితమైన సమస్యగా చాలా మంది పొరబడుతుంటారు. నిజానికి ఇది మధ్య వయస్కులను కూడా వదిలిపెట్టదు. ఆధునికుల శారీరక, మానసిక ఒత్తిళ్లు, ఆహారపు అలవాట్లు నేడు ఎక్కువ మంది ఈ వ్యాధి బారిన పడేందుకు కారణమవుతున్నాయి. ఈ వ్యాధికి గురికాకుండా ఉండాలంటే ఈ నివారణా చర్యలు తప్పనిసరి.

## రక్తపోటు నియంత్రణ :

పక్షవాతం రాకుండా నియంత్రించవలసిన అతి ముఖ్యమైన సమస్యల్లో అధిక రక్తపోటు ఒకటి. యవ్వన కాలం నుంచే జాగ్రత్త పడితే జీవితంలో పక్షవాతానికి తావులేకుండా చేయవచ్చు. ఒకవేళ, అంతకుముందే పక్షవాతానికి గురైన వారికైనా రక్తపోటును నియంత్రించడానికి తీసుకోవలసిన కొన్ని సాధారణ జాగ్రత్తల్లో ఆహారంలో ఉప్పు తగ్గించడం, క్రమం తప్పకుండా వ్యాయామం చేయడం, బరువు తగ్గించడం ముఖ్యమైనవి. ముందునుంచే అధిక రక్తపోటు సమస్య ఉన్న వారు మందులు వేసుకోవడంలో ఏ మాత్రం నిర్లక్ష్యం చేయకూడదు. తరుచూ రక్తపోటు పరీక్షలుచేయించడం కూడా అంతే ముఖ్యం.

## కొవ్వు పదార్థాల తగ్గింపు :

కొవ్వు శాతం ఎక్కువగా ఉండే మాంసాహారం, గడ్డకట్టే స్వభావం ఉన్న నెయ్యి, లేదా నూనెలను మానేయాలి. దీనివల్ల రక్తనాళాల్లో గార (ప్లేక్) పేరుకోకుండా ఆగిపోతుంది.

## పొగకు దూరంగా :

కేవలం పొగ తాగడం మానుకోవడం వల్లే పక్షవాతం వచ్చే ప్రమాదం దాదాపు 40 శాతం దాకా తగ్గుతుంది.

## తీపికి సెలవు :

అప్పటికే మధుమేహం ఉన్న వారు తీపి పదార్థాలకు దూరంగా ఉండడం చాలా ముఖ్యం. దీనికి తోడు పీచు ఎక్కువగానూ, కార్బోహైడ్రేట్లు తక్కువగానూ ఉండే ఆహార పదార్థాలకు ప్రాధాన్యతనివ్వాలి. రోజూ వ్యాయామంతో పాటు, మందులు తప్పనిసరిగా వాడాలి. చక్కెర నిలువలను ఎప్పటికప్పుడు పరీక్షించుకోవడం కూడా తప్పనిసరి.

## బరువు నియంత్రణ :

శరీరం బరువు పెరగడమన్నది పక్షవాతంతో పాటు మరికొన్ని ఇతర సమస్యలకు కూడా మూలమవుతుంది. వాటిలో అధికరక్తపోటు, గుండె రక్తనాళాల సమస్యలు, మధుమేహం ముఖ్యమైనవి. కేవలం ఒక్క బరువు నియంత్రణ ఇలాంటి పలు సమస్యలకు అడ్డుకట్ట వేస్తుంది.

## క్రమమైన వ్యాయామం :

మధ్యలో వారాల కొద్దీ మానేసే వ్యాయామం వల్ల పెద్ద ప్రయోజనం ఉండదు. క్రమం తప్పకుండా రోజూ చేస్తేనే రక్తపోటు, చక్కెర నిలువలు అదుపులో ఉంటాయి. పైగా శరీరానికి అవసరమైన మంచి కొలెస్ట్రాల్ (హెచ్డిఎల్) పరిమాణం పెరుగుతుంది. దీనివల్ల రక్తనాళాలు సహజస్థితిని పొందడంతో పాటు గుండె శక్తివంతమవుతుంది. అలాగే వ్యాయామం వల్ల శరీరం బరువే కాదు. మానసిక ఒత్తిళ్లు కూడా తగ్గుతాయి.

## ఒత్తిళ్లపై అదుపు :

ఒత్తిళ్లు రక్త ప్రసారంలో తాత్కాలిక ఒడిదుడుకులకే కాదు, అది దీర్ఘకాలిక రక్తపోటు సమస్యకు కూడా దారితీస్తాయి. విషమిస్తే అది మెదడులోని రక్తనాళాలు చిట్టిపోయి, రక్తం గడ్డలు కట్టవచ్చు. రక్తనాళాలు బాగా దెబ్బ తినడానికి కూడా ఒత్తిళ్లు కారణమవుతాయి. వీటన్నిటి నివారణకు వ్యాయామంతో పాటు మనోల్లాసాన్నిచ్చే సాధనలు అవసరం.

## మద్యం పరిమితంగానే...

మద్యం రెండంచుల కత్తి. అతిగా సేవిస్తే అది రక్తపోటును పెంచి పక్షవాతానికి కారణమవుతుంది. అంతకు ముందే అలవాటు ఉన్న వారు మద్యాన్ని పరిమితంగా తీసుకోవచ్చు. అయితే ఆ పరిమితిని ఎట్టి పరిస్థితిలోనూ దాటకూడదు.

## ఆహార నియమాలు

పండ్లు కూరగాయల్లో ఉండే పొటాషియం, ఫోలేట్, యాంటీ ఆక్సిడెంట్లు పక్షవాతాన్ని శక్తిమంతంగా నిరోధిస్తాయి. అందుకే రోజూ పండ్లు, కూరగాయలు, ఆకుకూరలు తప్పనిసరిగా తీసుకోవాలి.

జీర్ణమయ్యే పీచు పదార్థం ఉండే చిక్కుడు ధాన్యాలు బాగా తీసుకోవాలి. క్యాల్షియం, లవణాలు ప్రధానంగా వుండే ఆహారపానీయాలు తరుచూ తీసుకోవాలి. వీటికి కూడా పక్షవాతాన్ని నిరోధించేగుణం ఉంది.

సోయా ఉత్పత్తులు ప్రత్యేకించి సోయా పాలకు చెదు కొలెస్ట్రాల్ (ఎల్డిఎల్)ను తగ్గించి మంచి కొలెస్ట్రాల్ (హెచ్డిఎల్)ను పెంచే శక్తి ఉంది. అందుకే ఆహార పానీయాల్లో వీటిని భాగం చేయాలి. ఈ జాగ్రత్తలు పక్షవాతాన్ని మనకు చాలా దూరంగా ఉంచుతాయి.



# ఉద్యమ వార్తలు

## జి.వో నెం. 41,42 లను రద్దు చేయాలి

అంగన్ వాడీ కేంద్రాలపై గ్రామపంచాయితీలకు వివోలకు అధికారాలు ఇస్తూ రాష్ట్ర ప్రభుత్వం తీసుకువచ్చిన



జి.వోలు 41,42 లను వెంటనే రద్దుచేయాలని డిమాండ్ చేస్తూ ఆంధ్రప్రదేశ్ అంగన్ వాడీ వర్కర్స్ & హెల్పర్స్ యూనియన్ (సిఐటియు) మంచీర్యాల డివిజన్ కమిటీ ఆధ్వర్యంలో మంచీర్యాలలోని సిఐటియు కార్యాలయం నుండి ఆర్డిడి కార్యాలయం వరకు ప్రదర్శన నిర్వహించి గంట పాటు ముట్టడిచేశారు. సమస్యలతో కూడిన వినతిపత్రాన్ని ఆర్డిడి కి అందజేశారు.

ఈ సందర్భంగా యూనియన్ రాష్ట్ర కార్యదర్శి కె.ధనలక్ష్మి మాట్లాడుతూ, అంగన్ వాడీ కేంద్రాలను స్వచ్ఛంద సంస్థలకు అప్పగించి వర్కర్స్ ను విధుల నుండి తొలగించడం కోసమే కాంగ్రెస్ ప్రభుత్వం జి.వో నెం 41,42 లు తెచ్చిందని అన్నారు. ఈ జి.వోలను వ్యతిరేకిస్తూ రాష్ట్ర వ్యాప్తంగా పెద్ద ఎత్తున నిరసన పోరాటాలు జరుగుతుంటే సమస్యను పరిష్కరించుకుండా వైఎస్ రాజశేఖరరెడ్డి ప్రభుత్వం పోలీసులతో విచక్షణారహితంగా దాడులు చేయిస్తున్నారని అన్నారు. పేదలపై వారి పిల్లలపై ఈ ప్రభుత్వానికి నిజంగా చిత్తశుద్ధి ఉంటే 41, 42 జి.వోలను రద్దుచేయాలని, గ్రామపంచాయితీలకు, వి.వోలకు అంగన్ వాడీ కేంద్రాలపై అధికారాలు ఇవ్వరాదని అన్నారు. పిల్లలకు మధ్యాహ్నాభోజనం పెట్టాలని అన్నారు. అంగన్ వాడీ వర్కర్స్ ను ప్రభుత్వ ఉద్యోగులుగా గుర్తించాలని, కనీసవేతనాలు ఇవ్వాలని డిమాండ్ చేశారు. లేకుంటే గత ప్రభుత్వానికి పట్టిన గతే కాంగ్రెస్ ప్రభుత్వానికి పడుతుందని అన్నారు.

ఈ కార్యక్రమంలో అంగన్ వాడీ మంచీర్యాల డివిజన్ నాయకులు రమాదేవి, పద్మావతి, కళావతి, అమృత, సువర్ణ, షఫీభా, రాజేశ్వరి, సుమతి, సిఐటియు మంచీర్యాల ఏరియా కార్యదర్శి జి.ప్రకాష్ నాయకులు గఫార్, సంకెరవి, మహేందర్, తిరుపతి తదితరులు పాల్గొన్నారు.

## ఎగుమతి - దిగుమతి బస్టా రేట్లు పెంపు

పౌరసరఫరాల సంస్థ పరిధిలోని గిడ్డంగులలో పని చేస్తున్న హమాలీల వేతన ఒప్పందం జరిగింది. డిసెంబర్ 12న పౌరసరఫరాల శాఖా మంత్రి కాసు వెంకట కృష్ణ రెడ్డి ఛాంబర్లో అధికారులూ, అన్ని సంఘాల ప్రతినిధులతో జరిగిన జాయింట్ మీటింగ్లో క్వీంటాలు బస్టా ఎగుమతి, దిగుమతి రేట్లు ఒక్క రూపాయి చోప్పున, పామాయిల్ కు 0.20 పైసలు తారు డబ్బాలకు 8 రూపాయల చోప్పున అదనంగా రేట్లు పెరిగాయి. సివిల్ సప్లయ హమాలీలకు ప్రతిసంవత్సరం రెండు జతల బట్టలు ఉగాది పండుగకు ఇవ్వడానికి మంత్రి అంగీకరించారు. ఇఎస్ఐకి సంబంధించిన కేసు కోర్టులో నడుస్తున్నందున అది పరిష్కారం కాగానే కార్మికులందరికీ అమలు చేస్తామన్నారు. 2009 జనవరి

15 లోపు అన్ని డిపోల దగ్గర ప్రథమ చికిత్స సదుపాయాలను ఏర్పాటు చేస్తామన్నారు. చక్కెర బస్టాలను 100 కేజీలను నిషేధించి 50 కేజీలు అమలు చేస్తామన్నారు. అద్దె గోడౌన్ల స్థానంలో సొంత గోడౌన్లు నిర్మించాలన్న యూనియన్ల ప్రతిపాదన పట్ల మంత్రి స్పందిస్తూ దశల వారీగా నిర్మిస్తామని, ప్రస్తుతం 14 గోడౌన్లు నిర్మాణము పూర్తి అయిందని, 60 గోడౌన్లకు ప్రతిపాదనను తయారు చేసినట్లు తెలిపారు. హమాలీలకు తెల్లరేషన్ కార్డులు ఇస్తామన్నారు. చర్చల్లో కమిషనర్, ఎం.డి. ఇతర అధికారులతో పాటు సివిల్ సప్లై యూనియన్ (సిఐటియు) గౌరవ అధ్యక్షులు అల్లూరు సంత్యనారాయణ, ప్రధాన కార్యదర్శి కె.వెంకటయ్య, ఎఐటియుసి నాయకులు తదితరులు పాల్గొన్నారు.



## మార్కెట్ చైర్మన్ పై ఎస్ సి, ఎస్ టి అట్రాసిటీ కేసు పెట్టాలి

వరంగల్ జిల్లా స్టేషన్ ఘనపూర్ వ్యవసాయ మార్కెట్ కమిటీ చెక్ పోస్టు(ఘనపూర్)లో విధులు నిర్వహిస్తున్న జి.రాంచందర్ పై డిసెంబర్ 12న చైర్మన్ కారెంగుల నర్సింహారెడ్డి అకారణంగా దుర్భాషలాడి, చెప్పుతో కొట్టిన సంఘటన పై స్థానిక సిఐటియు డివిజన్ కమిటీ ఆధ్వర్యంలో పోలీస్ స్టేషన్ లో చైర్మన్ పై 324 సెక్షన్ కేసునమోదు చేసి సిఐటియు డివిజన్ కమిటీ, మార్కెట్ సెక్యూరిటీ గార్డ్స్ జిల్లా కమిటీ ఆధ్వర్యంలో హైదరాబాద్ రోడ్ పై గాంధీ చౌరస్తా వద్ద చైర్మన్ పై ఎస్ సి, ఎస్ టి అట్రాసిటీ కేసునమోదు చేసి అరెస్టు చేయాలని డిమాండ్ చేస్తూ రాస్తారోకో నిర్వహించారు. ఈ సందర్భంగా రాష్ట్ర అధ్యక్షులు టి.సాంబయ్య మాట్లాడుతూ దళిత వర్గానికి చెందిన రాంచందర్ ను అగ్రవర్ణపు

అహంకారంతో అకారణంగా బూతులు తిట్టడమే కాకుండా, చెప్పుతో కొట్టడాన్ని తీవ్రంగా ఖండిస్తూ వెంటనే ఎస్ సి, ఎస్ టి అట్రాసిటీ కేసు నమోదు చేయాలన్నారు. లేదంటే పోరాటం ఉధృతం చేస్తామన్నారు. ఈ కార్యక్రమంలో జిల్లా అధ్యక్షులు ఎస్.యాకయ్య, రాష్ట్ర కమిటీ సభ్యురాలు ఎ.మంగమ్మ, జిల్లా కమిటీ సభ్యులు లక్ష్మి, రవీందర్, యాకూబ్, రామాంజయ్య, కార్యదర్శి బి.రమేష్ సిఐటియు డివిజన్ అధ్యక్షులు కార్యదర్శి వేములనర్సింగం, తోటరమేష్, డివైఎఫ్ఐ జిల్లా కార్యదర్శి రమేష్, పాల్గొన్నారు ఈ సందర్భంగా ఘనపూర్ వచ్చిన రూరల్ డిఎస్ పి శాంతకుమార్ గారు ఎస్ సి, ఎస్ టి కేసును నమోదు చేస్తామని హామీనిచ్చారు.

## గ్రామసేవకులారా! సమ్మెను జయప్రదం చేయండి

గ్రామసేవకులకు వేతనాలు పెంచాలని, నాల్గోతరగతి ఉద్యోగులుగా గుర్తించాలని, ఖాళీ అయిన గ్రామసేవకుల పోస్టులను భర్తీచేయాలని, అర్హులకు అటెండర్, వాచ్ మెన్ చైన్ మెన్, ప్రమోషన్స్ తదితర సమస్యల పరిష్కారం కొరకు



గ్రామసేవకులంత సమ్మెను జయప్రదం చేయాలని ఆంధ్రప్రదేశ్ గ్రామసేవకుల సంఘం రాష్ట్ర ప్రధాన కార్యదర్శి వంగూరు రాములు ఒంగోలు సిఐటియు ఆఫీసు వద్ద డిసెంబరు 15న జరిగిన జిల్లా సదస్సులో గ్రామసేవకులకు పిలుపునిచ్చారు.

జిల్లా అధ్యక్షులు గుర్రం నాగయ్య అధ్యక్షతన ఈ రోజు జరిగిన సదస్సులో రాములు ముఖ్య అతిథిగా పాల్గొన్న మాట్లాడుతూ కొందరు వ్యక్తులను ఉపయోగించుకొని గ్రామసేవకుల సంఘంలో చిలీకలు తేవటానికి ప్రభుత్వం కుట్ర చేయించుతు తప్పుడు ప్రకటనలు చేయిస్తోంది. తప్పుడు ప్రకటనలు నమ్మొద్దని గ్రామసేవకులను కోరారు.

ఈ సదస్సులో సంఘం జిల్లా గౌరవ అధ్యక్షులు కారుసాల శ్రీనివాసు మాట్లాడుతూ సమస్యల పరిష్కారం కొసం గ్రామసేవకులంత ఐక్యంగా సమ్మెలో పాల్గొనాలని, సంఘ ద్రోహులు చేసే దుష్ప్రచారాన్ని నమ్మవద్దని ఐక్యపోరాటాలతోనే హక్కులు సాధించుకోవాలని కోరారు.

సమావేశంలో సంఘం జిల్లా ప్రధానకార్యదర్శి కె.మాణిక్యరావు, కోశాధికారి షేక్ ఆదం షహి, జిల్లా నాయకులు కలకూరి చంద్రయ్య, అద్దంకి బ్రహ్మయ్య, ఎం.సత్యం, మెండా వెంకటేశ్వరరావు, కాశయ్య, డి.పరుశురాం తదితరులు పాల్గొని ప్రసంగించారు

\*\*\*

## జీవో 41, 42 ను రద్దు చేయాలి



తూర్పుగోదావరి జిల్లాలో అంగన్ వాడీ ఉద్యోగులు జీవో నెం. 41, 42 రద్దు చేయాలని డిసెంబర్ 5న జిల్లా కలెక్టర్ కార్యాలయం ముందు ధర్నా చేసి, ప్రభుత్వ దిష్టబొమ్మ దగ్గం చేశారు. జిల్లా వ్యాప్తంగా 4,000 మందితో 40 మండల కేంద్రాల్లో ధర్నాలు చేసి, జీ.వో నెం. 41, 42 ప్రతులను తగుల బెట్టారు.

అవినీతి సిడిపిఓను తొలగించాలి : సిడిపిఓ లక్ష్మీప్రకాష్ పై విచారణ కోరుతూ నవంబర్ 24 నుండి 30 తేదీ వరకూ కాకినాడలో రోజూ 4 ప్రాజెక్టుల నుండి సెక్టారు, మండల ప్రాజెక్టుల వారిగా "రిలే నిరాహారదీక్షలు" చేపట్టారు. 5 రోజులు


జిల్లా నాయకత్వంతో మాట్లాడడానికి నిరాకరించిన పిడి తర్వాత చర్చలకు పిలిచి సమస్యల్ని పరిష్కరిస్తానని, అవినీతి సిడిపిఓ లక్ష్మీప్రకాష్ పై డైరెక్టర్ కి వ్రాస్తానని, 2 నెలల్లో వర్కర్స్, హెల్పర్స్ సొమ్ము ఇప్పిస్తానని హామీనిచ్చారు.

\*



## హామీల అమలుకై సంఘటిత పోరాటమే మార్గం

కార్మికులు ఎదుర్కొంటున్న సమస్యలపై సంఘటితంగా పోరాడి ప్రభుత్వంపై ఒత్తిడి పెంచాల్సిన అవసరం ఉందని సిఐటియు జిల్లా ప్రధాన కార్యదర్శి గడ్డం రమేష్ అన్నారు. కాకతీయ విశ్వవిద్యాలయంలో సిఐటియు నగర కమిటీ



ఆధ్వర్యంలో నిర్వహించిన రెండు రోజుల నగరస్థాయి శిక్షణా తరగతులకు ముఖ్య అతిథిగా హాజరైన గడ్డం రమేష్ మాట్లాడుతూ 2004 సంవత్సరంలో జరిగిన ఎన్నికలలో కాంగ్రెస్ పార్టీ కార్మికులకు ఎన్నో హామీలిచ్చిందని, అధికారంలోకి వచ్చిన తరువాత కార్మికులకు ఇచ్చిన హామీలను విస్మరించడమే కాకుండా కార్మికులను అణగారే విధంగా వ్యవహరిస్తుందన్నారు.

అసంఘటిత రంగ కార్మికులకు సమగ్ర చట్టం చేయాలని ఎన్నో పోరాటాలు చేసినా ప్రభుత్వం పట్టించుకోకపోవడం శోచనీయమన్నారు. ప్రస్తుతం ఉన్న కార్మిక చట్టాలు కార్మికులకు ఉపయోగపడడం లేదని, నిర్వీర్యమవుతున్నాయని దుయ్యబట్టారు. ప్రస్తుతం వున్న చట్టాలను అధికారులు పట్టించుకోకుండా యాజమాన్యానికి తొత్తులుగా వ్యవహరిస్తున్నారన్నారు. పాలకులు సైతం యాజమానులకు తలొగ్గి వారికి ఉపయోగపడే విధంగా చట్టాలు సవరిస్తున్నారని ఇది ఎంత మాత్రం సరికాదన్నారు. దేశంలో సుమారు 36 కోట్ల మంది అసంఘటిత రంగ కార్మికులున్నారని, ఇంత పెద్ద సంఖ్యలో ఉన్న అసంఘటిత రంగ కార్మికులకు తక్షణమే సమగ్ర చట్టం చేయాలని ప్రభుత్వాన్ని డిమాండ్ చేశారు. కార్మికుల సమస్యలు పరిష్కరించనట్లయితే కాంగ్రెస్ ప్రభుత్వం తగిన మూల్యం చెల్లించక తప్పదన్నారు. ఈ కార్యక్రమానికి సిఐటియు నగర ఉపాధ్యక్షుడు మెట్టురవి ప్రిన్సిపాల్ గా వ్యవహరించారు. ఈ కార్యక్రమంలో సిఐటియు నగర ప్రధాన కార్యదర్శి రాగుల రమేష్, నాయకులు, పి.అన్నపూర్ణ, ఎండి. మహబూబ్ హషీ, వి.సంజీవ్, కళ్యాణ్, ఎస్.దబ్బులెస్వర, నాయకులు జి.వెంకటేశ్వర్లు, పి.విష్ణువర్ధన్, ఆర్.నాగిరెడ్డి, డి.ప్రకాశ్ తో పాటు సుమారు 150 మంది కార్మికులు పాల్గొన్నారు.

## స్టీల్ ప్లాంట్ కాంట్రాక్టు కార్మికుల సమ్మె

విశాఖ స్టీల్ ప్లాంట్ కాంట్రాక్టు కార్మికులు తలపెట్టిన సమ్మె విజయవంతమైంది. స్టీల్ ప్లాంట్ లో పనిచేస్తున్న 21,900 మంది కాంట్రాక్టు కార్మికులు విధులకు హాజరుకాలేదు. తమకు వేతనం అదనంగా వెయ్యి రూపాలు పెంచుతామని కేంద్ర ఉక్కు గనుల శాఖా మంత్రి రామ్ విలాస్ పాశ్వాన్ ఇచ్చిన హామీని అమలు చేయాలని కోరుతూ కాంట్రాక్టు కార్మికులు సమ్మె నిర్వహించారు. భారీసంఖ్యలో కార్మికులు సమ్మెలో పాల్గొనడం వల్ల పరోక్షంగా ఉత్పత్తిపై ప్రభావం పడింది. సమ్మెకు సిఐటియు, ఎఐటియుసి, హెచ్ఎంఎస్, టిఎన్టీయుసి, ఐఎన్టీయుసి పిలుపునిచ్చాయి. వేతనం అదనంగా వెయ్యి రూపాయలు పెంచేవరకూ ఆందోళన కొనసాగుతుందని కాంట్రాక్టు కార్మికులు యాజమాన్యాన్ని హెచ్చరించారు. సమ్మె ఉదయం ఎనిమిది గంటల నుంచి సాయంత్రం వరకూ కొనసాగింది.

ఉక్కు కాంట్రాక్టు కార్మికుల సమ్మె చారిత్రాత్మకమైందనీ, దేశ కార్మిక వర్గానికి స్ఫూర్తినిస్తుందని సిఐటియు రాష్ట్ర ఉపాధ్యక్షులు ఎస్.పుణ్యవతి అన్నారు. పన్నుల రూపంలో ప్రభుత్వం కోట్లాది రూపాయలు వసూలు చేసినప్పుడు, కంపెనీ నష్టాల్లో ఉంటే ఆదుకోవాల్సిన బాధ్యత లేదా అని ప్రశ్నించారు. కేంద్రమంత్రి



ప్రకటించిన వెయ్యి రూపాయలు స్టీల్ యాజమాన్యం ఇవ్వకపోతే కార్మికులకు ఇంకెక్కడ న్యాయం జరుగుతుందన్నారు. కాంట్రాక్టు కార్మికుల పోరాటం న్యాయమైనదనీ, ఐక్యంగా ముందుకెళ్ళాలన్నారు. ఈ పోరాటానికి సిఐటియు రాష్ట్ర మాజీ అధ్యక్షులు సి.హెచ్.నర్సింగరావు, జిల్లా అధ్యక్ష, ప్రధాన కార్యదర్శులు ఎ.అజయ్ శర్మ, ఎస్.రమేష్, స్టీల్ ప్లాంట్ సిఐటియు నాయకులు ఎన్.రామారావు, ఎఐటియుసి నాయకులు ఆదినారాయణ, హెచ్ఎంఎస్ నాయకులు బి.సాధురెడ్డి, ఐఎన్టీయుసి నాయకులు మస్తానప్ప, టిఎన్టీయుసి నాయకులు బొడ్డు పైడిరాజు తదితరులు నాయకత్వం వహించారు.



## బీడి & సిగార్ వర్మర్స్ యూనియన్ నెల్లూరు నగర మహాసభ

నెల్లూరు నగర బీడి & సిగార్ వర్మర్స్ యూనియన్ (సిఐటియు అనుబంధం) నగర ప్రధమ మహాసభ కోటామిల్లు ప్రాంతంలోని షాది మంజీల్‌లో డిసెంబర్ 23న ఉదయం 11గంటలకు సీనియర్ సిఐటియు నాయకులు కామ్రేడ్ యస్. మురళీకృష్ణ అధ్యక్షతన జరిగింది. నెల్లూరు జిల్లా సిఐటియు అధ్యక్షులు కామ్రేడ్ జి.దశరథరామయ్య పతాకాన్ని అవిష్కరించగా, ప్రారంభో పన్యాసం నెల్లూరు నగర డీప్యూటీ యేయర్ శ్రీ మాదాల వెంకటేశ్వర్లు చేశారు. నెల్లూరు నగరంలో 10 వేల మందికి పైగా బీడి మరియు సిగార్ కార్మికులు నివసిస్తున్నారని, ప్రభుత్వం ప్రకటించిన పథకాలు ఇంత వరకు అమలుకాలేదని, కనీస వేతనాలు, ఫిష్, ఇ.యస్.ఐ వంటి సౌకర్యాలు అమలు కావటం లేదని అన్నారు.

అనంతరం ఎపి బీడి & సిగార్ వర్మర్స్ యూనియన్ రాష్ట్ర ప్రధానకార్యదర్శి ఎస్.రమ మాట్లాడుతూ ఎన్నికలముందు రాష్ట్ర ముఖ్యమంత్రి బీడి కార్మికులకు ఇచ్చిన వరాలు మరలా ఎన్నికలు రాబోతున్నా ఇంతవరకు అమలు కాలేదని చెప్పారు. అమలు చెయ్యని పక్షంలో కార్మికుల ఆగ్రహానికి ప్రభుత్వం కుప్పకూలక తప్పదని హెచ్చరించారు. ఈ సభనుద్దేశించి శ్రామిక హిళా జిల్లా



కార్యదర్శి శ్రీమతి రెహనాబేగం, నెల్లూరు నగర సిఐటియు అధ్యక్ష, కార్యదర్శులు డి.రామసుబ్బారెడ్డి, మూలం రమేష్ సందేశాలు ఇచ్చారు. అనంతరం నూతన నగర కమిటీ ఎన్నికైంది. గౌరవధ్యక్షులు. కటారి అజయ్ కుమార్, అధ్యక్షులుగా షేక్ నిస్సార్, ప్రధాన కార్యదర్శిగా షేక్ హిమామ్ తోపాటు 25 మంది నగర కమిటీ సభ్యులుగా ఎన్నికయ్యారు. ఈ మహాసభలో నెల్లూరు నగర కార్పొరేటర్స్ ఎస్.కె.మస్తాన్ బీ, స్థానిక నాయకులు ఎస్.కె.భికిముల్లా, మునీర్, గఫార్, జింఛీలు ఏర్పాట్లు పరిశీలిస్తూ, సందేశాలు ఇచ్చారు. ఈసభలో సుమారు 300 మంది బీడి & సిగార్ కార్మికులు పాల్గొన్నారు.

## కులం లేదు, మతం లేదు మన మంత కార్మికులం

కులంలేదు మతం లేదు మన మంతకార్మికులం అని ఆంధ్రప్రదేశ్ మెడికల్ & హెల్త్ సేల్స్ రిప్రజెంటేటివ్స్ యూనియన్ జిల్లా అధ్యక్షులు కె.రత్నకుమార్ అన్నారు. ముంబాయి ఉగ్రవాద దాడులకు వ్యతిరేకంగా స్థాని సిఐటియు ఆఫీసు నుండి శంకరవిలాస్ సెంటరు వరకు శాంతి ప్రదర్శన నిర్వహించారు. ఈ సందర్భంగా సంఘ సభ్యులనుద్దేశించి జిల్లా అధ్యక్షులు కె.రత్నకుమార్ మాట్లాడుతూ ఉగ్రవాదానికి కులం, మతం, తన పర భేదాలు ఉండవని ఉగ్రవాదులకు కావలసింది అరాచకం, ప్రజలను భాయభ్రాంతులను చేసి మానసిక ధైర్యాన్ని దెబ్బతీసే లక్ష్యం అని ఆయన అన్నారు. మెడికల్ రిప్రజెంటేటివ్స్ యూనియన్ జిల్లా కార్యదర్శి టి.ఆర్ రమేష్ మాట్లాడుతూ సామాజిక స్పృహతో ఈ ఉగ్రవాదాన్ని మతోన్మాదాన్ని సమిష్టిగా ఎదుర్కొనవలసిన తరుణంలో హిందూమతోన్మాదులు, ముస్లింమతోన్మాదులు అమాయక ప్రజలను రెచ్చగొట్టి ఉగ్రవాదాన్ని మరింతగా ప్రేరేపిస్తున్నారని ఆయన తెలిపారు. యూనియన్ రాష్ట్ర కార్యదర్శి వంగా సుధాకర్ రెడ్డి మాట్లాడుతూ కులం, మతం పేరుతో



స్వలాభం కోసం కార్మికుల ఐక్యతను దెబ్బతీస్తున్న ఎటువంటి శక్తులనైనా తీవ్రంగా ఎదుర్కొవాలని కోరారు. యూనియన్ రాష్ట్ర కోశాధికారి పి.ఎస్.శేఖరరెడ్డి మాట్లాడుతూ కార్మికులందరు సామాజిక స్పృహతో కలసి కట్టుగా ఉగ్రవాదాన్ని ఎదుర్కోవాలని కోరారు. ఈ సందర్భంగా ఉగ్రవాద దాడులను అశువులు బాసిన అమాయక ప్రజలకు, వీరజవానులకు నివాళాలు అర్పించారు. ఈ కార్యక్రమంలో రాష్ట్ర కార్యవర్గ సభ్యులు సి.హెచ్.వెంకటప్పయ్య, ఉపాధ్యక్షులు శ్రీనివాసరావు మరియు కార్యదర్శి సభ్యులు పి.రవికుమార్, ప్రతాప్, సత్యనారాయణ, ఓంప్రకాష్ మరియు సుబ్బారావు తదితరులు పాల్గొన్నారు.



## విద్యుత్ కాంట్రాక్టు కార్మికుల బ్రతుకుల్లో వెలుగును నింపండి

విద్యుత్ సంస్థలో దశాబ్దాలుగా “గొడ్డుచాకిరి” చేస్తున్న కాంట్రాక్టు కార్మికుల్లో వెలుగును నింపాలని, వెయిటేజీ పేరుతో బ్రతుకుల్లో చీకటి నింపవద్దని, కాంట్రాక్టు కార్మికులు విద్యుత్ సంస్థకు చేసిన, చేస్తున్న సేవలను గుర్తించి రెగ్యులర్ చేయాలని యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) డిమాండ్ చేసింది. విద్యుత్ భవన్ వరకు ప్రదర్శనగా వెళ్ళి అక్కడ ధర్నా నిర్వహించి కర్నూలు డివిజన్ ఇంజనీరు (టెక్నికల్) రామాంజనేయులుకు వినతి పత్రం ఇచ్చారు.




కాంట్రాక్టు కార్మికులు నిండిపోయారని, విద్యుత్ సంస్థ రూల్స్ ప్రకారం “లైన్ వైర్ల”పై కాంట్రాక్టు కార్మికులతో పని చేయించరాదు. పని చేయిస్తూనే వున్నారు. అందుకే వెయిటేజీతో నిమిత్తం లేకుండా వయస్సు, విద్యార్హతతో నిమిత్తం లేకుండా ఖాళీ పోస్టులను పనిచేస్తున్న కాంట్రాక్టు కార్మికులతోనే భర్తి చేయాలని డిమాండ్ చేశారు. రీజనల్ అధ్యక్షులు బి.మహానంది, కర్నూలు డివిజన్ కార్యదర్శి కె.మల్లికార్జున్, అదోని సహాయకార్యదర్శి ఎస్.కుమార్స్వామి ధర్నాకు నాయకత్వం వహించారు. అదోని, కర్నూలు, నంద్యాల డివిజన్ నాయకులు రత్నకుమార్, జయన్న, భాస్కర్, కాలప్ప, నాగేంద్ర, భవాని శంకర్, ప్రభాకర్ రావు రహిమతుల్లా, రామాంజనేయులు తదితరులు పాల్గొన్నారు. ✽

## కలెక్టరేట్ ను ముట్టడించిన యానిమేటర్స్, డ్వాక్రా మహిళలు

ఐ.కె.పి. యానిమేటర్ల, డ్వాక్రా గ్రూపుల సమస్యలు పరిష్కరించాలని సుమారు 6 వేల మందితో 7 గం||ల పాటు వరంగల్ కలెక్టరేట్ కార్యాలయాన్ని ముట్టడించారు.

ఈ సందర్భంగా ముఖ్య అతిథిగా పాల్గొన్న ఐ.కె.పి యానిమేటర్ల యూనియన్ రాష్ట్ర కార్యదర్శి కె.ధనలక్ష్మి మాట్లాడుతూ రాష్ట్రంలో 99 లక్షల పేద మహిళలు 9 లక్షల సంఘాలుగా ఏర్పాడి 9 వేల కోట్ల రూపాయల సొంతనిధిని పోగు చేసుకుంటున్నారు. ఇల్లిల్లా తిరిగి పేద మహిళల్ని ఒప్పించి యానిమేటర్లు రికార్డుస్థాయిలో గ్రూపులు కట్టిస్తే ప్రభుత్వం అటు యానిమేటర్లకు ఇటు గ్రూపు సభ్యులకు మొండి చేయి చూపించిందని విమర్శించారు. రాష్ట్రంలోని మహిళలందరిని లక్షాధికారులను చేస్తానని చెప్పిన వైఎస్ సర్కార్, బికారులుగా తయారు చేసిందని డ్వాక్రా సమన్వయ కమిటీ (ఐద్వా) జిల్లా కార్యదర్శి నలిగంటి రత్నమాల ఎద్దెవా చేశారు. బ్యాంక్ ఋణాలు సకాలంలో అందక మైక్రోఫైనెన్స్ సంస్థల వద్ద అధిక అప్పులు తెచ్చి తిప్పలు పడుతున్నారని, పొదుపు గ్రూపులకు ఎక్కడా వృత్తి శిక్షణ, మార్కెటింగ్ సౌకర్యాలు లేకపోవడం ద్వారా మహిళలు ఏలాంటి ఉపాధికి నొచుకొవడం లేదన్నారు. అనంతరం కలెక్టర్ గారు యూనియన్ నాయకులతో చర్చలు



జరిపారు. ఫలితంగా జనవరి మొదటి వారం (సోమవారం) రుణాలు రాని గ్రూపులు, పావల వడ్డీ రుణాలు రానివారు, గ్రామాదీపికల సమస్యల పరిష్కారం కోసం తక్షణం విచారణ చేసి కలెక్టర్ గారికి ఉత్తరాల ద్వారా పంపలన్నారు. దానిని వెంటనే పరిష్కారం అయ్యేటట్లు చూస్తామని హామీనిచ్చారు. ఈ కార్యక్రమంలో సిఐటియు జిల్లా అధ్యక్ష ప్రధానకార్యదర్శులు, రొయ్యల రాజు, గడ్డం రమేష్, యానిమేటర్ల యూనియన్స్ జిల్లా అధ్యక్ష కార్యదర్శులు ఎం.మాధవి, కె.నర్సింగం, గౌరవ అధ్యక్షులు కాసు మాధవి, సిఐటియు జిల్లా నాయకులు యాట సోమన్నతో పాటు 6 వేల మంది పాల్గొన్నారు. ✽



## తిరుపతిలో “జాస్టా” ఆధ్వర్యంలో ర్యాలి

అసంఘటిత రంగ కార్మికుల సమస్యల పరిష్కారం కోసం జాయింట్ యాక్షన్ ఆఫ్ స్టేట్ రిలేటెడ్ ట్రేడియూనియన్స్ (జాస్టా) ఆధ్వర్యంలో డిసెంబర్ 20న తిరుపతిలో కార్మికులు భారీ ర్యాలీ నిర్వహించారు. ర్యాలీ కార్పొరేషన్స్ కార్యాలయం నుండి ప్రారంభమైన తికల్ రోడ్డు నాలుగు కాళ్ళ మండపం, గాంధీ విగ్రహం వరకు జరిగింది.



ఈ ర్యాలీలో సిఐటియు జిల్లా ప్రధాన కార్యదర్శి, తిరుపతి డివిజన్ ప్రధాన కార్యదర్శి ఆర్.హరికృష్ణ, వాడ గంగరాజులు

హాజరై ప్రసంగించారు. ఈ సందర్భంగా వారు మాట్లాడుతూ రాష్ట్ర ప్రభుత్వం నాగున్నర సం||లుగా కార్మికులకు ఇచ్చిన హామీలు ఇంతవరకు నెరవేర్చలేదని విమర్శించారు. జాస్టా ఆధ్వర్యంలో విన్నూత్న కార్యక్రమాలు “చెవిలో పువ్వులు పెట్టుకొని వెనుకకు నడవడం”, మట్టి పాత్రలతో బిక్షాటన చేయడం, లాంటి కార్యక్రమాలు చేసినా ప్రభుత్వం స్పందించడం లేదని దుయ్యబట్టారు. కార్మిక చట్టాలను అమలు చేయకుండా వాటిని మార్పు చేయడానికి కొత్త కొత్త జీ.వోలను తెస్తూ కార్మిక జీవితాలతో ప్రభుత్వం చెలగాటం ఆడుతున్నదని విమర్శించారు. అంగన్ వాడీ మహిళలను ఇంటికి పంపే జీవో 41,42 లను వెంటనే రద్దు చేయాలని, కాంట్రాక్టు కార్మికులకు కనీస వేతనాలు, టిటిడిలో పనిచేస్తున్న ఫారెస్టు, అన్న మాచార్య, తిరుమల నిర్వాసితులు, కాంట్రాక్టు కార్మికుల సమస్యలను వెంటనే పరిష్కారం చేయాలని డిమాండ్ చేశారు. ఈ ర్యాలీలో అంగన్ వాడీ, టిటిడి, ఆర్టిసి, మున్సిపల్, హమాలీ కార్మికులు పాల్గొన్నారు. జాస్టా ప్రధాన కార్యదర్శి జి.మార్కండయ్య అధ్యక్షతవహించగా, ఎన్.వి.రమణ, కుమారమ్మ, సురేష్, పార్వతమ్మ, అరుణ, శ్యామలమ్మ తదితరులు పాల్గొన్నారు.

## భీమిలిలో భారీ ర్యాలీ

డిసెంబర్ 18న జాస్టా ఆధ్వర్యంలో భీమిలిలో భారీ ర్యాలీ నిర్వహించారు. స్థానిక పాత బస్ స్టాండ్ నుండి బయలు దేరిన ఈ ర్యాలీ పోలీస్ స్టేషన్ గంటస్థంభం, ప్రభుత్వ ఆసుపత్రి మీదుగా తాహసిల్దార్ ఆఫీసును చేరుకుని ధర్నా నిర్వహించారు.

ఈ ధర్నానుద్దేశించి సిఐటియు డివిజన్ ప్రధాన కార్యదర్శి ఆర్.ఎస్.ఎన్.మూర్తి మాట్లాడుతూ, కేంద్ర రాష్ట్ర ప్రభుత్వాలు కార్మికుల సమస్యలు పట్టించుకోకుండా పరిశ్రాధిపతులకు ఊడిగం చేస్తున్నాయని అన్నారు. యాజమానులకు ప్రోత్సాహం అవార్డులు ఇస్తున్న ప్రభుత్వం కార్మికుల కనీసవేతనాలు గాని సదుపాయాలు కల్పించటానికి ముందుకు రాకపోవటం దుర్మార్గమని అన్నారు.

అధికారంలోకి రాగానే గ్రామసేవకులను 4వ తరగతి ఉద్యోగులుగా గుర్తిస్తామని ఇచ్చిన హామీని అధికారం చేపట్టగానే మార్చి పార్ట్మెంట్ ఉద్యోగులని తప్పించుకోవటానికి ప్రయత్నిస్తున్నారని అన్నారు. మధ్యాహ్నం భోజన పథకం నిర్వాహకులకు, ఆశ వర్కర్లకు వేతనాలు నిర్ణయించకుండా మహిళల శ్రమను ఈ ప్రభుత్వం దోచుకుంటుందని అన్నారు. ఈ కార్యక్రమములో మధ్యాహ్నం భోజన పథకం నిర్వాహకులు, అంగన్ వాడీ ఉద్యోగులు, గ్రామసేవకులు, క్వారీ కార్మికులు పాల్గొన్నారు. ఐదావా డివిజన్ కన్వీనర్ కె.నాగరాణి సిఐటియు భీమిలి డివిజన్ నాయకులు ఎం.భాస్కరరావు, రవ్వ నర్సింగరరావు ప్రసంగించారు.





## జీవో 41, 42 లను రద్దు చేయాలి

ఇటీవల రాష్ట్ర ప్రభుత్వం అంగన్ వాడీలకు వ్యతిరేకంగా విడుదల చేసిన జీవో 41, 42లను రద్దు చేయకుంటే ప్రభుత్వ పతనం ఖాయమని సిఐటియు వరంగల్ జిల్లా ప్రధాన కార్యదర్శి గడ్డం రమేష్ హెచ్చరించారు.

3 వేల మంది వర్కర్లతో జిల్లా కలెక్టరేట్ ముట్టడి చేసారు. ఈ సందర్భంగా మాట్లాడుతూ సం||లుగా ఐసిడిఎస్ లో పని చేస్తున్న వర్కర్స్ & హెల్పర్స్ లను 41, 42 జీవోలు తీసుకవచ్చి పనిభారం పెంచారన్నారు. క్రమంగా స్వచ్ఛంద సంస్థలకు గ్రామపంచాయితీలకు అప్పగించాలని ప్రభుత్వం ఆలోచిస్తుందన్నారు. ఇప్పటికే జిల్లాలోని గూడూరు, కొత్తగూడెం మండలాల్లో అంగన్ వాడీ సెంటర్స్ కు పోటీగా ప్రగతి అనే స్వచ్ఛంద సంస్థ ప్రపంచ బ్యాంక్

నిధులతో 80 సెంటర్స్ ప్రారంభించిందన్నారు. అంగన్ వాడీ పరిధిలో ఎలాంటి పోటీ సెంటర్స్ నిర్వహించకూడదని అట్టి నిధులను కెటాయించాలన్నారు. యూనియన్ జిల్లా కార్యదర్శి శీలం కమలాదేవి ప్రసంగించారు. అనంతరం 11 మంది సిఐటియు బృందంతో కలెక్టర్ ను కలిసి, చర్చించడం జరిగింది. ఈ ముట్టడికి, 16 ప్రాజెక్టుల నుండి 3 వేల మంది ఎక్కువ హెల్పర్స్ పాల్గొన్నారు. సిఐటియు జిల్లా అధ్యక్షులు రొయ్యలరాజు నగర కార్యదర్శి రాగుల రమేష్, యాటాలసమన్న, అంగన్ వాడీ యూనియన్ నాయకురాళ్ళు. బి. హేమలత, సూమాంజలి, భారతి, రమ, వీరమణిల తో పాటు 3 వేల మంది పాల్గొన్నారు.

\*\*\*

### జనవరి 16 నుండి సమ్మెకు సన్నద్ధం అవుతున్న ఇ-సేవా కాంట్రాక్టు ఎంప్లాయిస్

ఇ-సేవా కాంట్రాక్టు ఎంప్లాయిస్ కు కనీస వేతనాల చట్టం అమలు చేయాలని, కేంద్ర, రాష్ట్ర ప్రభుత్వ సెలవు దినాలను వర్తింప చేయాలని, ఉద్యోగ భద్రత కల్పించాలని కోరుతూ

ఇ-సేవా కాంట్రాక్టు ఎంప్లాయిస్ జనవరి 16 నుండి సమ్మెకు సన్నద్ధం అవుతున్నట్లు ఇడిఎస్ కమీషనర్ కు సమ్మె నోటీసు అంద చేశారు.

\*

## ప్రైవేటీకరణ వల్లనే ఆర్థిక సంక్షోభం

భారత దేశంలో ప్రజల కొనుగోలు శక్తి పెంచాలని, ప్రభుత్వానికి జాతీయ దృక్పథం వుండాలని, ప్రైవేటు ఇన్ఫ్రాస్ట్రక్చర్ కంపెనీలను జాతీయం చేయాలని ఎంఎల్సీ, ఎంఎస్ శర్మ డిమాండ్ చేశారు. విడివిడి పోరాటాలు ఐక్యం కావాలని పిలుపునిచ్చారు. అమెరికా ఆర్థిక సంక్షోభం భారతదేశంపై ప్రభావం అనే రాష్ట్ర స్థాయి సెమినార్ లో విశాఖపట్నం ఎంఎల్సీ ఎంఎస్ శర్మ పాల్గొని ప్రసంగించారు. లాభాల వేటలో అమెరికాలో బహుళ జాతి సంస్థలు నేల విడిచి సొము చేయడమే అమెరికా ఆర్థిక సంక్షోభానికి మూలమని విశాఖపట్నం ఎంఎల్సీ ఎంఎస్ శర్మ స్పష్టం చేశారు.



కడప ఎల్ఐసి డివిజన్ కార్యాలయం ఆవరణంలో “ అమెరికా ఆర్థిక సంక్షోభం-భారతదేశంపై ప్రభావం” అనే అంశంపై జరిగిన రాష్ట్ర స్థాయి సెమినార్ లో ఆయన ముఖ్య అతిథిగా హాజరై ప్రసంగించారు. సిఐటియు జిల్లా అధ్యక్షులు ఎ.రఘునాథరెడ్డి ఈ సెమినార్ కు అధ్యక్షత వహించారు.

సెమినార్ లో సిఐటియు జిల్లా ప్రధాన కార్యదర్శి ఎ.రామమోహన్, ఎల్ఐసి ఉద్యోగుల సంఘం అధ్యక్షులు ఎస్.సుల్తాన్ మొహిద్దీన్, ప్రధాన కార్యదర్శి బి.వి.ఎస్.రాజు, ఎపిఎన్టీవో అసోసియేషన్ నాయకులు. సి.రాజమలయప్ప, కె.విజయశంకర్ రెడ్డి, బ్యాంకు సంఘాల నేతలు వెంగళరెడ్డి, యుటిఎఫ్. జిల్లా అధ్యక్షులు చీరం సుబ్బారెడ్డి, బి.లక్ష్మీరాజు, జిఐసి ఉద్యోగ సంఘాల నాయకులు బి.శ్రీనివాసరావు, ఎమ్.ఎన్.జె.రాజు ఎల్.ఐ.సి. ఎస్.ఎస్.టి ఉద్యోగుల సంఘం ప్రధాన కార్యదర్శి ఎమ్.సి. సుబ్బరాముడు మెడికల్ రిస్క్ సంఘం జిల్లా అధ్యక్షులు


జి.రెడ్డప్పశెట్టి పెన్ననర్స్ అసోసియేషన్ నాయకులు టి.చంద్రాశేఖర రెడ్డి, ఏజెంట్స్ అసోసియేషన్ నాయకులు వెంకటేశ్వర్లు ఆయూఫ్ కాంట్రాక్టు లెక్చరర్లు, సిరికల్చర్, ఎపిఐసి, విద్యుత్, పంచాయతి రాజ్, ఆర్టిసి తదితర సంఘాల నేతలు పాల్గొన్నారు. పెద్దసంఖ్య లో ఉద్యోగులు హాజరయ్యారు.

\*



# భవన నిర్మాణ కార్మికుల 4వ మహాసభలు

ఆంధ్రప్రదేశ్ బిల్డింగ్ & అదర్ కన్స్ట్రక్షన్ వర్కర్స్ యూనియన్ 4వ రాష్ట్ర మహాసభలు 2008 డిసెంబర్ 11,12 తేదీల్లో విజయవాడ నగరంలో జయప్రదంగా జరిగాయి. 17 జిల్లాల నుండి 173 మంది ప్రతినిధులు హాజరైనారు. ఈ మహాసభలకు ముఖ్యఅతిథిలుగా సిడబ్ల్యుఎఫ్ఐ ఆల్ ఇండియా



అధ్యక్షులు ఆర్.సింగారవేలు, సిఐటియు రాష్ట్ర ప్రధాన కార్యదర్శి ఆర్.సుధాభాస్కర్ హాజరయ్యారు. ఆర్.సింగారవేలు మాట్లాడుతూ తమిళనాడు, కేరళ, బెంగాల్ రాష్ట్రాలలో అమలయ్యే సంక్షేమ పథకాలు ఆంధ్రప్రదేశ్ బిల్డింగ్ వర్కర్స్ కు వర్తింప చేయాలని, 1996 కేంద్ర చట్టాలన్ని అమలు అయ్యేటట్లు చేయాలని రాష్ట్ర ప్రభుత్వాన్ని డిమాండ్ చేశారు. ఆర్.సుధాభాస్కర్ మాట్లాడుతూ రాష్ట్రంలో వెల్ఫేర్ బోర్డు ఏర్పాటు చేసి 20 నెలల పూర్తి అవుతున్న కార్మికులకు ఉపయోగపడకుండా ఒక విగ్రహంలా ఉండే కానీ పేర్లు నమోదు చెప్పటకుండా, గుర్తింపు కార్డులు ఇవ్వకుండా

సంక్షేమ పథకాలు అమలు చెస్తామని చెప్పడం నిర్మాణ కార్మికులను మోసం చెయడమేనని ఆయన రాష్ట్ర ప్రభుత్వ చర్యలను దుయ్యబట్టారు. మహాసభలో 6 తీర్మానాలను ఏకగ్రీవంగా అమోదించారు. 1996 నిర్మాణ కార్మికుల కేంద్ర చట్టాన్ని అమలు చేసి కార్మికులందరికీ గుర్తింపు కార్డులు, ప్రమాదభీమా, పెన్షన్, పిఎఫ్, ఇవ్వాలి.

నూతన రాష్ట్ర కమిటీని 52 మందితో 14 మంది ఆఫీస్ బేరర్స్ గా ఏకగ్రీవంగా ఎన్నికైంది. అధ్యక్షులుగా ఆర్.కోటంరాజు, ప్రధానకార్యదర్శిగా కె.ఉమామహేశ్వరరావు, డిప్యూటీ జనరల్ సక్రటరీగా కె.వెంకట(సెంటర్) ఉపాధ్యక్షులుగా పిల్లి నరసింహారావు (కృష్ణా) పి.ఎల్లయ్య (నల్గొండ), ఎం.హరనాద్ రావు (శ్రీకాకుళం), రామాంజనేయులు (అనంతపురం) ఎం.గురవయ్య (నెల్లూరు), కొ-ఆప్షన్ ఖమ్మం, కార్యదర్శులు డి.రవి (వరంగల్), నారపల్లి రమణారావు(ప.గో), పి.ప్రభాకర్ (హైదరాబాద్), కూర్మన్న (మ.నగర్), ట్రెజరర్ గా సుధాకరప్ప /కర్నూలు) లను ఆఫీస్ బేరర్స్ గా మహాసభ ఏకగ్రీవంగా ఎనుకొన్న మహాసభల ప్రారంభనూచకంగా విజయవాడ క్షేత్రయ్య కళా క్షేత్రంలో బహిరంగ సభ జరిగింది. భవననిర్మాణ కార్మికులు వివిధ ప్రాంతాలనుండి వందలాది మంది ర్యాలీగా బహిరంగ సభ స్థలానికి తరలి వచ్చారు. బహిరంగ సభలో ఆర్.సింగారవేలు, ఆర్.సుధాభాస్కర్, డి.వి.కృష్ణ, ఆర్.కోటంరాజు, ముజఫర్ ఆహ్మద్, పిల్లి నర్సింహులు తదితరులు ప్రసంగించారు.

2వ తేదీ ఉ॥ 10:30 గం॥ నుండి మ॥ 1:00 గం॥వరకు యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) విద్యుత్ సౌధ గేటు మూసి పెద్ద ఎత్తున ముట్టడి కార్యక్రమం నిర్వహించింది. ఉద్యోగులను, ట్రాన్స్ కో, జెన్ కో అధికారులను కూడా నిలిపివేసి సమస్యల పరిష్కారానికి చర్యలు తీసుకోవాలని డిమాండ్ చేసింది. ఈ కార్యక్రమంలో రాష్ట్ర వ్యాపితంగా దాదాపు 5వేల మంది కార్మికులు, ఉద్యోగులు పాల్గొని, 1500 మందికి పైగా అరెస్టు అయ్యారు.

11 గం॥లకు అధికారులు యూనియన్ నాయకులతో చర్చలకు అంగీకరించి, యూనియన్ రాష్ట్ర నాయకులను ఆహ్వానించారు. ట్రాన్స్ కో తరపున ఎ.ఎమ్.డి.కె.విజయనంద్ గారు, జెన్ కో నుండి సి.జె.ఎమ్ (హెచ్.ఆర్.డి) వామనరావుగారు చర్చల్లో పాల్గొన్నారు. అతి ముఖ్యమైన విద్యుత్ సంస్థలో వెయిటేజీ పద్ధతిని రద్దు చేయాలని, జీవో. 2501ని మరియు చట్టపరంగా కాంట్రాక్టు


కార్మికులకు రావలసిన హక్కులు, 1 1/2 క్యాజువల్ లీప్, వారాంతపు శెలవులు, పండగ శలవులు, బోనస్ లను కల్పించాలని డిమాండ్ చేయగా యాజమాన్యం 24.12.08న జరిగే ట్రాన్స్ కో, డిస్కం సిఎమ్ డిల సమావేశంలో చర్చించి తగునిర్ణయాలు వెంటనే



తీసుకుంటామని మరియు వెయిటేజీ పద్ధతిని తాత్కాలికంగా నిలుపుదల చేస్తామని హామీ ఇవ్వటంతో యూనియన్ రాష్ట్ర నాయకత్వం కార్మికులందరికీ వివరించి ముట్టడిని విరమింప చేశారు. ఈ కార్యక్రమంలో ఆర్.సుధాభాస్కర్ సిఐటియు రాష్ట్ర ప్రధానకార్యదర్శి, యుఇఇయు ప్రధానకార్యదర్శి, కిరణ్, అధ్యక్షులు సూరిబాబు, కె.ఈశ్వరరావు, చింతా రాంబాబు, జి.రాగయ్య, డి.వెంకటేశ్వరరావు, పి.మధుబాబు, కె.వెంకటనారాయణ, సి.ఆదినారాయణ, కె.రమేష్, బి.వి.ఎస్. మూర్తి, గణపతి, ఎన్.వి.కొండారెడ్డి, డి.రమేష్, పర్వేజ్, బి.సుదర్శన్ రెడ్డి, శివశంకర్ తదితరులు పాల్గొన్నారు.



# జీవో 41,42 రద్దుకై భీమిలి అంగన్‌వాడీ మహాసభ డిమాండ్



నవంబర్ 30న అంగన్‌వాడీ వర్కర్స్ & హెల్పర్స్ యూనియన్ భీమిలి ప్రాజెక్టు మహాసభ చిట్టివలస జ్యూట్‌మిల్స్ వెల్ఫేర్ సెంటర్‌లో జరిగింది. ఈ మహాసభకు యూనియన్ జిల్లా గౌరవాధ్యక్షురాలు ఎం.ధనలక్ష్మి ఈ మహాసభను ప్రారంభిస్తూ అంగన్‌వాడీలు పోరాటాలు ద్వారా అనేక సమస్యలు పరిష్కరించు కున్నారని, సంఘంగా ఐక్యంగా ఉంటే ఎంతటి ఉపద్రవం వచ్చినా ఎదుర్కొనగలం అని, అందువలన మనమంతా సంఘటితంగా ఉండాలని అన్నారు. ఎన్నికల ముందు రాజశేఖరెడ్డి అంగన్‌వాడీలను ప్రభుత్వ ఉద్యోగులుగా గుర్తిస్తామని హామీనిచ్చారని, నేడు అధికారంలోకి వచ్చిన తరువాత ఆ హామీని తుంగలో తొక్కారన్నారు.

అంగన్‌వాడీలకు కేంద్రం, రాష్ట్రం పెంచిన జీతాలు ఇప్పటి వరకు అమలు చేయలేదు. కాని అంగన్‌వాడీలను నిర్వీర్యం చేసేందుకు మాత్రం ప్రభుత్వాలు అన్ని దారులు వెతుకున్నాయి.

ప్రభుత్వం జి.వో నెంబరు 42ను విడుదల చేసి పనిగంటలు పెంచడం దుర్మార్గమన్నారు. పంచాయితీలో విలీనం చేయడం, వారి దయా దాక్షిణ్యాల మీద బ్రతుకమని, అంగన్‌వాడీలు సర్పంచి, సెక్రటరీలను సంతృప్తి పరిచేవిధంగా ఉండాలని జి.వో.లో ఉండడం ఇంతకన్నా దుర్మార్గం మరేదీలేదన్నారు. ఇది కేవలం గ్రామ రాజకీయాలకు అంగన్‌వాడీలను బలిచేయడమేనని,

ప్రాజెక్టు కార్యాలయాలు, ప్రాజెక్టు అధికారులు ఎందుకున్నట్టు అని ప్రభుత్వాని విమర్శించారు. 42 జీ.వో ను అంగన్‌వాడీలంతా తీవ్రంగా వ్యతిరేకించాలని, రానున్న కాలం అంగన్‌వాడీల ఉద్యోగ భద్రత కోసం పెద్ద ఎత్తున పోరాటాలు సాగించాలని పిలుపు నిచ్చారు.

అనంతరం భీమిలి ప్రాజెక్టులో ఉన్న సెక్టారు వైజ్ అంగన్‌వాడీ వర్కర్స్, హెల్పర్స్ జీవో నెం 42 రద్దు అయ్యే వరకు పోరాటం సాగించాలని తీర్మానించుకోవడం జరిగింది. ఐదవ నాయకురాలు కె.నాగమణి మాట్లాడుతూ మహిళలపై ప్రభుత్వం సంకుచితభావంతోనే ఈ 42 నెంబరు జీవోలను విడుదల చేసిందన్నారు. అందువలన 42 జీవో రద్దు అయ్యే వరకు పోరాటం సాగించాలని పిలుపునిచ్చారు. మీ పోరాటానికి ఐదవ సంపూర్ణ మద్దతును ఇస్తుందని చెప్పారు. మహాసభలో ప్రెసిడెంట్‌గా వెంకటలక్ష్మి, సెక్రటరీగా వి.వి.లక్ష్మిపార్వతి, ఉపాధ్యక్షులు అచ్యుతాంబ, శ్రీగౌరి, సహాయకార్యదర్శులు, కోశాధికారిగా పి.సీతలను ఏకగ్రీవంగా ఎన్నికయ్యారు. ఈ మహాసభలో సిఐటియు డివిజన్ నాయకులు ఆర్.ఎస్.ఎస్ మూర్తి, రవ్వ నర్సింగరావు, ఎంభాస్కరరావు గార్లు పాల్గొని ప్రసంగించారు. ఈ మహాసభకు అంగన్‌వాడీ వర్కర్స్ & హెల్పర్స్ యూనియన్ నుండి బిశారధ, వెంకటలక్ష్మి, శ్రీగౌరి, అధ్యక్షత వహించారు. ❀

## కథల పోటీ ఫలితాలు

మే 2008 5,6,7,8 తేదీలలో నల్లగొండలో నిర్వహించిన సిఐటియు (ఆం.ప్ర) రాష్ట్ర మహాసభల సందర్భంగా 'కార్మికలోకం' కథల పోటీకి ఆహ్వానించింది.

**మొదటి బహుమతి :** "పాపం - పరిహారం"

రచయిత : శ్రీమతి వసంత లక్ష్మి  
గుర్గావ్, హర్యానా.

**రెండవ బహుమతి :** "అంకురం"

రచయిత : శ్రీ ఐతా చంద్రయ్య  
సిద్దిపేట, మెదక్ జిల్లా

**మూడవ బహుమతి :** "సహనం హద్దులు దాటితే..."

రచయిత : శ్రీ శిరంశెట్టి కాంతారావు  
పాతపాల్వంచ, ఖమ్మం జిల్లా

'సాహిత్య ప్రస్థానం' మాసపత్రిక ఎడిటర్ శ్రీ తెలకపల్లి రవి గారు, శ్రీ సత్యభాస్కర్ న్యాయనిర్ణేతలుగా వ్యవహరించారు. సాహితీ మిత్రులు వారికి సహకరించారు. విజేతలకు త్వరలో బహుమతులు అందజేయ బడుతాయి. ఈ కథల పోటీలో పాల్గొని విజయవంతం చేసిన రచయిత లందరికీ కృతజ్ఞతలు.

ఎడిటర్, కార్మికలోకం



# ఐసిడిఎస్ పరిరక్షణకు - ఉద్యమాలకు సిద్ధంకండి

మహిళ శిశుసంక్షేమ శాఖకు అనునందానంగా కొనసాగుతున్న ఐసిడిఎస్ పరిరక్షణకు ఉద్యమాలకు సిద్ధం కావాలని భద్రాచలం పార్లమెంటు సభ్యులు మిడియం బాబురావు పిలుపునిచ్చారు. డిసెంబర్ 28న సారపాక లో జరిగిన



భూగర్భంపాడు అంగన్ వాడీ వర్కర్స్ & హెల్పర్స్ యూనియన్ ప్రాజెక్టు మహాసభను ప్రారంభిస్తూ మాట్లాడినారు. శిశు సంక్షేమ రంగానికి కీలక భరమిక పోషించే ఐసిడిఎస్ ప్రాజెక్టులను అదునీకరించి ప్రజలకు మరింత చేరువ అయ్యే విధంగా

ప్రభుత్వాలు ఆలోచన చేయాలని ఆయన కోరినారు. కేంద్ర, రాష్ట్ర ప్రభుత్వాలు కావాలని ఐసిడిఎస్ను నిర్వహ్యం చేయుటకు ప్రత్నం చేస్తున్నాయని అందులో భాగమే 41,42 జీవోలను తెచ్చిందని జీవోలను పెద్ద ఎత్తున వ్యతిరేకించాలని వాటిని నిలుపుదల చేసే వరకు పోరాటాలు చేయాలని పిలుపునిచ్చారు. మహాసభకు అధ్యక్ష వర్గంగా మరి, చిరంజెవమ్మ వ్యవహరించగా గౌరవ అధ్యక్షులు బి.మధు. సిఐటియు అధ్యక్షులు చిట్ట మల్లేష్, ఉపాధ్యక్షులు గద్దల శ్రీనివాస్, గ్రామదీపికలు సంఘం రాష్ట్ర అధ్యక్షురాలు, జి.ధనలక్ష్మి సారాపాక పట్టణ నాయకులు వి.వీరన్న, రమాదేవి యుటిఎఫ్ నాయకులు ప్రభాకర్, ఐటిసి యూనియన్ నాయకులు ఎన్.వి రావు తదితరులు పాల్గొన్నారు. అనంతరం నూతన కమిటీ ఎన్నికైంది. గౌరవ అధ్యక్షులు బి.మధు. సిఐటియు డివిజన్ ప్రధాన కార్యదర్శి, అధ్యక్షురాలు సరిత, ప్రధానకార్యదర్శి ధనలక్ష్మి, ఉపాధ్యక్షులుగా చిరంజీవమ్మ, హేమలత, మేరి, సహాయకార్యదర్శి భవాని, వెంకటరమణ, మొత్తం 31 మందితో కార్యవర్గం ఏకగ్రీవంగా మహాసభ ఎనుకొన్నది.

## సమస్యలు పరిష్కారం కొరకు ఉద్యతమవుతున్న గ్రామదీపికల పోరాటం



గ్రామదీపికలు, డ్వాక్రా గ్రూపుల సమస్యలు పరిష్కారం కోరుతూ సిఐటియు, డ్వాక్రా సమన్వయ కమిటీ ఆధ్వర్యంలో వరంగల్ జిల్లా కలెక్టరేట్ మహిళా జనసంద్రంతో పోటెత్తింది. గ్రామదీపికలకు కనీస వేతనం రూ॥ 3900/-లు ప్రాజెక్టు డ్వారా చెల్లించి ప్రాజెక్టు ఉద్యోగులుగా గుర్తించాలని, గ్రామదీపికలకు

హెచ్ఆర్ పాలసీ వర్తింప చేయాలని గత 5 నెలలుగా పోరాటం కొనసాగుతుంది. ఇప్పుడు సమస్యతో పాటుగా డ్వాక్రా గ్రూపు సభ్యుల సమస్యలు పరిష్కరించాలని పోరాటం ఉద్యతం చేశారు. గ్రూపు సభ్యులకు గ్యాస్ కనెక్షన్లు ఇవ్వాలని, పావలా వడ్డికే రుణాలు ఇవ్వాలని, స్కాలర్ షిప్ సౌకర్యం కల్పించాలని, బ్రిడ్జిలోన్స్ ఇవ్వాలని ఇతర సమస్యల పరిష్కారం కోరుతూ అమేంది దాదాపు 5 గంటల సేపు కలెక్టరేట్ ముందు కొనసాగించారు. చివరికి కలెక్టర్ స్పష్టమైన హామీలో ఆందోళన విరమింప చేశారు. ఈ పికెటింగ్ కార్యక్రమంలో రాష్ట్ర సెంటర్ నుండి కె.ధనలక్ష్మి, ఐద్వా జిల్లా కార్యదర్శి నలగంటి రత్నమాలు, శ్రామిక మహిళా జిల్లా కన్వీనర్ కాసు మాధవి సిఐటియు జిల్లా ప్రధాన కార్యదర్శి గడ్డం రమేష్ గ్రామదీపికలు జిల్లా అధ్యక్షురాలు మారేపల్లి మాధవి మరియు సుమారు 6 వేల మంది పాల్గొన్నారు.

## మధ్యాహ్న భోజన కార్మికుల సమస్యలపై డిసెంబర్ 3న చలో హైదరాబాద్

మధ్యాహ్న భోజన కార్మికులకు కనీస వేతనం నిర్ణయించి అమలు చేయాలని. పెరుగుతున్న ధరలకు అనుగుణంగా బడ్జెట్ పెంచాలని నెల నెల సక్రమంగా బిల్లులు చెల్లించాలని, వంటకు కావలసిన మౌలిక సదుపాయాలు కల్పించాలని తదితర సమస్యలు పరిష్కరించాలని డిమాండ్ చేస్తూ డిసెంబర్ 3న మధ్యాహ్నభోజన కార్మికుల చలో హైదరాబాద్ కార్యక్రమం నిర్వహించారు. ఈ కార్యక్రమంలో యం.యల్.సీ నాగేశ్వర్, యం.ఎల్.ఎ గఫూర్, శ్రామిక మహిళ రాష్ట్ర కన్వీనర్ యస్. పుణ్యవతి సిఐటియు రాష్ట్ర కార్యదర్శులు యం.సాయిబాబు, ఎ.వి.నాగేశ్వరరావు పాల్గొన్నారు.

ప్రభుత్వం నుండి ఎలాంటి హామీ రాకపోయేసరికి కార్మికులంత ఆసెంబ్లీకి ర్యాలిగా వేళ్ళే ప్రయత్నం చేశారు. పోలీసులు అడ్డు కోని మహిళలని చూడ కుండ బట్టలు చించి బలవంతంగా 400 మంది ఆరెస్టు చేసినారు. ఆరెస్టు అయిన వారిలో యూనియన్ అధ్యక్ష, కార్యదర్శులు వి.అనీల, యస్.రమ, ఐద్వా రాష్ట్ర కార్యదర్శి స్వరూపరాణి వున్నారు.





# సంక్షోభ సమయంలో సమరశీల పోరాటం

ప్రపంచంలో కార్మికవర్గం జరిపిన చరిత్రాత్మక పోరాటాలతో పోల్చితే వారు చేసింది చిన్న పోరాటమే కావచ్చు, కానీ పెద్ద విజయం సాధించారు. చికాగో అనగానే అలనాటి హే మార్కెట్ ఊచకోత, కార్మిక హక్కుల కోసం ఉరికొయ్యలకు ఉయ్యాలలూగిన వీరులు, రోజుకు ఎనిమిదిగంటల పనిదినం కోసం జరిపిన పోరాటం గుర్తుకొస్తాయి. ఆ నగరంలోనే నేడు రిపబ్లిక్ విండోస్ అండ్ డోర్స్ కంపెనీలో రెండువందల యాభై మంది కార్మికులు వీరోచిత పోరాటం సాగించారు. అమెరికా మెడలు వంచారు. గృహనిర్మాణాలకు అవసరమైన సామగ్రిని తయారు చేసే ఈ కంపెనీ సబ్ ప్రైమ్ (గృహ రుణాల) సంక్షోభం దెబ్బకు నష్టాల్లో పడింది. దీనికి రుణం ఇస్తున్న బ్యాంక్ ఆఫ్ అమెరికా దివాళాతీసింది. ఫలితంగా ఈ నెల మొదటి వారం నుంచి ఈ కంపెనీకి రుణసాయం ఆగిపోయింది. దీంతో ఫ్యాక్టరీని మూడు రోజుల్లో మూసివేయనున్నామని యాజమాన్యం స్వల్పకాలిక నోటీసు జారీ చేసింది. ఈ ప్రకటన కార్మికుల పాలిట పడుగుపాటైంది. అమెరికా కార్మిక చట్టాల ప్రకారం ఏదైనా ఫ్యాక్టరీని మూసివేయాలంటే యాజమాన్యం కనీసం రెండునెలల ముందుగా నోటీస్ ఇవ్వాలి, 75 రోజుల వేతనం, ఇతర బకాయలను చెల్లించాలి. నిబంధనలను బాహాటంగా ఉల్లంఘించిన యాజమాన్యాన్ని కార్మికులు నిలదీస్తే కుంటిసాకులు చూపి తప్పించుకునే ప్రయత్న చేసింది. కార్మికులకు ఎలాంటి పరిహారం చెల్లించాల్సిన అవసరం లేదని, ఆరోగ్యబీమా చెల్లింపులు కూడా నిలిపివేయమని, గర్భిణులైన కార్మికులున్నా సరే నిలిపివేయవచ్చని బ్యాంక్ ఆఫ్ అమెరికా అధికారులు ఈ కంపెనీ యజమానులకు సలహా ఇవ్వడం కార్మికులకు మరింత ఆగ్రహం తెప్పించింది. అధ్యక్షుడిగా తాము ఓట్లు వేయించి గెలిపించిన బరాక్ ఒబామా ఉండగా మాకింత అన్యాయం చేస్తారా అని కార్మికులు ఆగ్రహించారు. తమకు రావాల్సిన పరిహారం చెల్లించకుండా ఫ్యాక్టరీ నుంచి కదిలేది లేదని అక్కడే బైరాయించారు. శరీరం గడ్డకట్టే చలి ఒకవైపు, మరోవైపు పెద్ద పండగ క్రిస్మస్ దగ్గరపడుతోంది. ఇది పోరాటాలకు అంత అనువైన సమయం కానప్పటికీ తమ ఉద్యోగాలను కాపాడుకోవడానికి పోరాటమే శరణ్యంగా వారు భావించారు. కార్మికులు లేని సమయాన్ని చూసుకుని యంత్రాలను మరో చోటికి తరలించే ఆలోచనలో యాజమాన్యం ఉందన్న సమాచారాన్ని ఎవరో ఉప్పందించారు. దాంతో కార్మికులు డ్యూటీ అయిన తరువాత ఇళ్లకు వెళ్లకుండా కంపెనీ ఆవరణలోనే తిష్టవేశారు. బుష్ సర్కార్ ప్రకటించిన 70 వేల కోట్లదాలర్ల సాయాన్ని తమ లాంటి కార్మికులకు గాక బ్యాంక్ ఆఫ్ అమెరికా అధికార్ల విలాసాలకు, బ్యాంకు యజమానుల లాభాలకు వెచ్చించడం ఏమి న్యాయం అని కార్మికులు ప్రశ్నించారు. ఆ బెయిలవుట్ ప్యాకేజీ కింద బ్యాంక్ ఆఫ్ అమెరికాకు రెండున్నరవేల కోట్ల దాలర్లు ముట్టాయి. తాము చెమటోడ్డి సంపాదించిన దాంట్లో నుంచి పన్నుల రూపంలో చెల్లించిన డబ్బును ప్రభుత్వం తమకు కాకుండా ఇంకెవరికో కట్టబెట్టడాన్ని కార్మికులు నిరసించారు.

కార్మిక ఆందోళనలకు వ్యతిరేకంగా పనిచేసే కార్పొరేట్ మీడియా రిపబ్లికన్ విండోస్ కార్మికులు లేవనెత్తిన ప్రశ్నకు ఎలా సమాధానం చెప్పాలో తెలీక బిక్కమొగం పెట్టింది. చివరికి అదికూడా కార్మికుల ఆందోళన వార్తలను ప్రసారం చేయకతప్పలేదు. మా సొమ్మును సహాయంగా పొంది మా కార్మికులు పని చేసే కంపెనీకి రుణం ఇవ్వకపోతే మా ఖాతాలు ఆ బ్యాంకులో ఎందుకు ఉంచాలి? నగర

బాండ్లను అమ్ముకొనేందుకు ఎందుకు అవకాశం ఇవ్వాలి? అంటూ చికాగో నగర పెద్దలు (ఎల్లర్మెన్) పదిహేను మంది రంగంలోకి దిగారు. బ్యాంక్ ఆఫ్ అమెరికాతో లావాదేవీలన్నీ నిలిపివేయాలని చికాగో నగరపాలక సంస్థ ద్వారా ఒక ఆదేశం జారీ చేయిస్తామని పేర్కొన్నారు. అమెరికా చట్టాల ప్రకారం నగరపాలక సంస్థల పరిధిలోని పౌరుల ప్రయోజనాలకు ఎవరైనా భంగం కలిగిస్తే వారిపై చర్యతీసుకొనే అధికారం పాలక సంస్థలకు ఉంది. శుక్రవారం (డిసెంబర్ 5) సాయంత్రం ప్రారంభమైన ఆందోళన ప్రపంచ వ్యాపితంగా కార్మికులను విశేషంగా ఆకర్షించింది. దాంతో బరాక్ ఒబామా కూడా రిపబ్లిక్ విండోస్ కార్మికుల ఆందోళన పూర్తిగా న్యాయసమ్మతమైనదేనని ప్రకటించక తప్పలేదు. స్థానిక డెమోక్రటిక్ పార్టీ ఎంపితో, ఆఫ్రో- అమెరికన్ల నాయకుడు రెవరెండ్ జెస్సీ జాక్సన్ కూడా రంగంలోకి దిగి కార్మికులకు సంఘీభావంతో పాటు అవసరమైన సహాయం కూడా అందించారు. కార్మికులు మార్టిన్ లూథర్ కింగ్, సీజర్ ఛావెజ్, రోజా పార్క్ ఆందోళనల సంప్రదాయాన్ని అనుసరిస్తున్నారని, ఫలితం వచ్చేవరకు పోరాటం కొనసాగాల్సిందేనని చెప్పారు. ఫ్యాక్టరీలో తిష్టవేసిన కార్మికులకు అవసరమైన ఆహారం, నీరు వంటి అవసరాలను తీర్చేందుకు అనేకులు ముందుకు వచ్చారు. ఒబామా ఎన్నికల సందర్భంగా ముందుకు తెచ్చిన మార్పు నినాద స్ఫూర్తితో “అవును మనం విజయం సాధించగలం” అనే నినాదంతో వారు ముందుకు సాగారు. వారికి మద్దతుగా స్థానిక మతపెద్దలు కూడా ముందుకు వచ్చారు. ఎవరి నోట విన్నా ప్రభుత్వం కేటాయించిన 70 వేల కోట్ల దాలర్లు జనాన్ని ఆదుకొనేందుకు, ఉద్యోగాలను నిలిపేందుకు, కార్మికులకు న్యాయం గా చెల్లించాల్సిన దానిని చెల్లించకపోతే ఎందుకు అన్న ప్రశ్న మార్మోగింది. కార్మికుల్లో ఎనభైశాతం మంది లాటిన్ భాష మాట్లాడే హిస్పానిక్ జాతి వారు. (హిస్పానిక్స్ అంటే మెక్సికన్లు, క్యూబన్లవంటి లాటిన్ సంతతికి చెందిన వారు. అమెరికా జనాభాలో వారు మూడు కోట్ల మందికిపైగా ఉన్నారు. మరో మూడుకోట్ల మంది నల్ల జాతీయులు, కోటి మంది ఆసియన్లు ఉన్నారు) మిగిలినవారు నల్ల జాతీయులు, ఆసియన్లు, ఇతరులు ఉన్నారు. అందువలన తొలిసారి గా ఈ తెగల జనంలో ఐక్యంగా ఉండాలన్న వాతావరణం కూడా ఏర్పడింది.

ప్రభుత్వం నుంచి సహాయం పొందిన బ్యాంకు తమకెందుకు సహాయం చేయదో తేల్చుకుందామంటూ పదవతేదీన చలో బ్యాంకు ప్రదర్శనకు పిలుపు ఇచ్చారు. దీంతో ఉక్కిరిబిక్కిరైన బ్యాంకు అధికారులు ఏదో ఒక చర్య తీసుకోకపోతే మొదటికే మోసం వస్తుందని భయపడి కంపెనీకి రుణం చెల్లించాల్సిన అవసరం తమకు లేనప్పటికీ ఏదో విధంగా సొమ్మును సర్దుబాటు చేస్తామని ఆందోళన విరమించాలని కార్మికులకు విజ్ఞప్తి చేశారు. అయితే ఇలాంటి ఉత్తుత్తి హామీలకు పోరాటం విరమించేది లేదని, యథాప్రకారమే ప్రదర్శన జరిపి తీరుతామని కార్మికులు స్పష్టం చేశారు. ఆరురోజుల పోరాటం తరువాత బ్యాంకు, కంపెనీ యజమానులు కార్మికులతో ఒక ఒప్పందానికి వచ్చారు. దాని ప్రకారం కంపెనీ మూసివేతకు పరిహారంగా కార్మికులకు ఒక్కొక్కరికి ఏడువేల దాలర్లు చెల్లిస్తారు. దీనికి గాను కంపెనీకి బ్యాంక్ ఆఫ్ అమెరికా అప్పు ఇస్తుంది. అది కార్మికులకు చెల్లించేందుకు మాత్రమే కంపెనీ వినియోగించాల్సి ఉంటుందని బ్యాంకు షరతు పెట్టింది. ఈ పోరాటంతో కార్మికులు తమ హక్కులు సాధించుకొని కార్మికవర్గానికి స్ఫూర్తిగా నిలిచారు.



# విశాల మద్దతుతో ఉద్యతమౌతున్న గ్రామసేవకుల సమ్మె


వేతనాలు పెంచాలనుకున్న కాని పార్ట్ టైమ్ ఉద్యోగులు కదా ఎట్లా పెంచాలని ఆలోచిస్తున్నయ్యా, పార్ట్ టైమ్, ఫుల్ టైమ్ అనే చర్చనడుస్తుంది. ఆధికారులతో చర్చించి త్వరలోనే వేతనాలు పెంచుటకు చర్చలు తీసుకుంటామని ముఖ్యమంత్రి చిరు నవ్వులతో తియ్యని మాటలు, కమ్మని కబుర్లు చెబుతున్నారు.

గ్రామసేవకులకు మా ప్రభుత్వం చేసినంత గతంలో ఏ ప్రభుత్వాలు చేయలేదు. దశాబ్దాలుగా పరష్కారం కాని సమస్యలు మేము పరిష్కరించాము. నాలుగెండ్లలో మూడు సార్లు వేతనాలు పెంచాము. ఏడువేయిల మందికి విఆర్ ఓలుగా ప్రమోషన్స్ ఇచ్చాం. ఇన్ని చేసిన ఇంకా సమ్మెలా! తెలుగుదేశంను గెలిపించటానికి ఎర్రజెండా ఆరాటం, వామపక్షాల చేతులో పావులుగా మారోద్దు మార్చిలో వేతనాలు పెంచుతాము ఆందోళనలను మానుకొండి అంటు రెవిన్యూ శాఖమంత్రి ధర్మాన మీడియా ముందు చిందులు

ఆంధ్రప్రదేశ్ గ్రామసేవకుల సమ్మెతో మాకు సంబంధం లేదు. ప్రభుత్వం సానుకూలంగా స్పందించింది సమస్యలు అన్ని పరిష్కరిస్తామన్నారు. జీతాలు పెంచుతామన్నారు. జీవోలు తయారు అవుతున్నాయి. సమ్మెలు వద్దు సిఐటియు వారు చేప్పితే సమ్మె చేయవద్దు సమ్మెవాయిదా పడిందని ఎపి రెవిన్యూ కాన్ఫెడరేషన్ గ్రామసేవకుల సంఘం పేరుతో రెవిన్యూ ఉద్యోగుల సంఘం రాష్ట్ర అధ్యక్షులు అనందరావు, మరియు పదియేండ్లనాడు సంఘ ద్రోహులు అని పక్కకు పెట్టిన ఓబులేష్, గోపాలరావు పేర్లతో గ్రామసేవకులందరిని గందరగోళపర్చే ప్రకటనలు ఇప్పించి సమ్మెను విచ్ఛిన్నం చేయాలని ప్రభుత్వం కుటిల ప్రయత్నాలు చేస్తోంది. ప్రభుత్వం, మంత్రి. కొందరు రెవిన్యూ ఉద్యోగులు, కొందరు సంఘ వ్యతిరేక శక్తులు ఎన్ని కుట్రలు చేసినా గ్రామసేవకుల ముందు ఈ కుట్రలు సాగవని మరోసారి రుజువయింది.

“మరింత పట్టుదలగా సమ్మె” “అదును ఎరిగి సేద్యము పదును ఎరిగి పైరు” అన్నట్లు మరో మూడు నెలలో ఎన్నికలు రాబోతున్నాయి. గ్రామాలలో భూమి శిస్తా వసులు ప్రారంభం అవుతుంది. ఎన్నికల పనులు రేషన్ కార్డులు, ఓటరు గుర్తింపు కార్డులు, ఓటరు లిస్టు సర్వేలాంటి ప్రభుత్వం చేపట్టే సంక్షేమ పథకాల ఆభివృద్ధి కార్యక్రమాలు జరుగుతున్నాయి. ప్రభుత్వ కార్యకలాపాలు గ్రామస్థాయిలో స్థంభింప చేయాలంటే ఇదే సరైన సమయం అందరికీ వరాలు ఇచ్చే సమయం కూడ ఇదే. ఇప్పుడు మన డిమాండ్స్ సాధించుకొంటే మళ్ళీ వచ్చే ఎన్నికల దాక వేచ్చి చూడల్సి వస్తుంది. ఏమైనా ఇప్పుడే సాధించుకోవాలనే పట్టుదల కని గ్రామసేవకులలో ఉంది.

“విస్తరిస్తున్న సమ్మె” డిసెంబర్ 1న సమ్మె నోటీసు ఇచ్చి ప్రభుత్వానికి 20 రోజులు గడువు ఇచ్చి. డిసెంబర్ 22 నుండి



సమ్మె ప్రారంభం అయింది. మొదటి రోజు సమ్మె ప్రారంభం అని కొన్ని పత్రికలు, సమ్మె వాయిదా పడిందని కొన్ని పత్రికలో రావటంతో గ్రామసేవకులు గందరగోళప డారు. మొదటి రోజు 740 మందలలో ప్రారంభం అయిన సమ్మె 9వ రోజుకు 980 మందలకు విస్తరించింది. రోజులు పెరుగుతున్న కొద్ది మందల సంఖ్య పెరుగుతుంది. చిత్తూరు, అనంతపురం, నెల్లూరు జిల్లాల్లో సంఘ వ్యతిరేక శక్తులు తప్పుడు ప్రకటనలు చేసినా, ఆధికారులు రెవిన్యూ సంఘం నాయకులు బెదిరింపులు చేసినా. మాకు వేతనాలు పెరగాలే. మా సమస్యలు పరిష్కారం కవాలని ఐక్యంగా సమ్మెలో పాల్గొంటున్నారు. ఆందరు సమ్మెలో ఉండేటట్లు మండల కిమిటీలు తీర్మానాలు చేసుకున్నాయి.

వినుత్తు నిరసనలు: కాంగ్రెసు ప్రభుత్వం దశల వారిగా వేతనాలు పెంచుతామని, నాలుగొకరగతి ఉద్యోగులుగా గుర్తిస్తామని చెప్పి ఇచ్చిన హామీలు అమలు చేయకుండా ప్రభుత్వం గ్రామసేవకుల “చేవులలో పువ్వు పెట్టిందని చేవులలో పువ్వు కార్యక్రమం, గాంధీ, అంబేద్కర్ విగ్రహాలకు వినతులు, కుటుంబ సభ్యులతో ప్రదర్శనలు, బిక్షాటనలు, బోడిగుండ్లు చేయించు కోవటం, అర్ధనగ్న ప్రదర్శనలు, దున్నపోతులకు వినతులు, సెల్ టవర్లు ఎక్కటం లాంటివి వినుత్తు పద్ధతులలో నిరసన కార్యక్రమాలు చేస్తున్నారు. మా సమస్యలు పరిష్కరించకుంటే కాంగ్రెసుకు ఈ ఎన్నికలలో తగిన బుద్ధి చెప్పుతాం, మంత్రులు, ముఖ్యమంత్రి పర్యటనలు అడ్డుకొంటామని గ్రామసేవకులు హెచ్చరిస్తున్నారు.

గ్రామసేవకులారా ఐక్యంగా పోరాడండి మీకు అండగా మా అనుబంధ సంఘాలను ఉంచుతామని సిఐటియు, ఎఐటియుసి, టిఎన్ టియుసి, ఐఎఫ్ టియు, ప్రజా సంఘాలు, సామాజిక సంఘాలు. స్వచ్ఛంద సంఘాలు సిపిఎం, టిడిపి, సిపిఐ, టిఆర్ఎస్ తో పాటు విపక్ష పార్టీలన్ని మద్దతునిచ్చాయి. విశాల మద్దతుతో గ్రామసేవకుల సమ్మె ఉద్యతమౌతున్నది.



# “ఇరాక్ లో బుష్ కు చెప్పదెబ్బ”

ఇరాక్ గురించి అబద్ధాలు చెప్పి ఆ దేశంపై యుద్ధం జరిపి. లక్షల మంది మరణానికి కారకుడు ఇరాక్ ను పీనుగుల పెంటగా మార్చిన అమెరికా అధ్యక్షుడు జార్జి బుష్ నెలరోజుల్లో పదవి నుండి దిగబోతున్నాడు. ఈ సమయంలో యుద్ధం చేసిన నేరం తనది కాదన్నట్లు తప్పంతా గూఢచారి సంస్థదే అన్నట్లు రుద్రాక్షలు మెడలో వేసుకున్న పిల్లిలాగ మాట్లాడుతున్నాడు. ఒక ఇరాకీ అనేదేమిటి ఇరాన్ ను అదేపనిగా కప్పించి ఆదేశాన్ని ఒంటరి చేయటానికి శిక్షించటానికి చేసిందంతా బుష్ గదా! తాను ఉరితీయించిన సద్దాం హుస్సేన్ బ్రతికివస్తాడా? దొంగ చాటుగా ఇరాక్ లో పర్యటనకు వెళ్ళిన బుష్ కు తగిన శాస్తి జరిగింది. విలేకర్ల సమావేశంలో జైదీ అనే విలేకరి బుష్ పైకి బూట్ వినరి నీకిదే వీడుకోలని చెప్పాడు. జైది సహాసానికి ప్రపంచమంతా జేజేలు పలికింది.

❖ ❖ ❖

క్లస్టర్ బాంబులను నిషేధించాలని ఓస్లో నగరంలో జరిగిన సదస్సులో పాల్గొన్న దేశాలు ఒక ఒప్పందంపైన సంతకాలు చేయటం ప్రారంభించాయి. క్లస్టర్ బాంబులను వినియోగించుట, ఉత్పత్తి చేయుట, వర్తకం చేయటం, గుట్టలుగా నిల్వచేయటం వంటి చర్యలకు వ్యతిరేకంగా నార్వేదేశ రాజధానిలో ఒప్పందం జరిగింది. సంతకం చేసిన మొదటి దేశం నార్వే, బ్రిటన్, కెనడా, ఫ్రాన్స్, జర్మనీతో సహా వందదేశాలు సంతకం చేయటానికి ముందుకు వచ్చాయి.

మే నెలలో ఐర్లండ్ దేశపు రాజధాని డబ్లిన్ నగరంలో పై ఒప్పందాన్ని ఖరారు చేశారు. క్లస్టర్ బాంబు 8 సెంటి మీటర్లు మాత్రమే వుంటుంది. బాంబుపడి జల్లెడలాగా విస్తారమైన ప్రాంతంలో నష్టం కల్గిస్తుంది. 1964-73 వియత్నాం యుద్ధసమయంలో అమెరికా విమానాలు లావోస్ దేశంపై ఈ బాంబులువేశాయి. లక్షమంది దాకా చచ్చిపోయారు. 260 మిలియన్ల క్లస్టర్ బాంబులు జారవిడిచారు.

❖ ❖ ❖

అట్లాంటిక్, పసిఫిక్ సముద్రాలను కలిపే పనామా కాలువ అన్ని దేశాలకు రవాణా మార్గంగా ఉపయోగపడుతున్నది. వందసంవత్సరాల క్రితం అమెరికా పనామా నుండి లీజుకు తీసుకుని 77 మైళ్ళ పొడవుగల ఈ కాలువను తవ్వించి. కాలువ రక్షణ కంటూ కాలువకు రెండువైపులా 12 మైళ్ల ప్రాంతాన్ని తన అదుపులో వుంచుకుని తన సైన్యాన్ని కాపలా పెట్టింది. అదే పనిగా పనామా ప్రభుత్వం వత్తిడి చేసిన మీదట ఈ మధ్యనే కాలువపై తన పెత్తనాన్ని అమెరికా వదులుకుంది. ఇప్పుడు వెనిజులా తో కలిసి రష్యా యీ ప్రాంతంలో నౌకా విన్యాసాల్లో పాల్గొన్నది. అందుకే రష్యా యుద్ధనౌక “అడ్మిరల్ ఛబనెంకో” పనామా కాలువ


ప్రాంతంలో డిసెంబర్ 5న ప్రవేశించింది కరేబియన్ ఓడరేవు కొలాన్ కు చేరింది. రెండవ ప్రపంచ యుద్ధ కాలంలో అమెరికా, రష్యాలు నాజీ వ్యతిరేక కూటమిలో వున్నప్పుడు 1944లో రష్యా యుద్ధం ముగిసిన తర్వాత గడిచిన 60 ఏళ్లలో రష్యా యుద్ధనౌక యీ ప్రాంతం లోకి రావటం ఇదే మొదటి సారి.

❖ ❖ ❖

యూరప్ లో రైళ్ల ప్రయివేటీకరణను వ్యతిరేకిస్తూ నిరసనప్రదర్శనలు జరపాలని రైల్వే ఫెడరేషన్ పిలుపు యిచ్చింది. 15 దేశాలకు చెందిన కార్మికులు నిరసన ప్రదర్శనలో పాల్గొన్నారు. పారిస్ లో నిరసనప్రదర్శన జరిగింది. యూరోప్ యూనియన్ చేసిన నిర్ణయం ప్రకారం 15 దేశాలలో రైలు, తపాలా తదితర సేవలన్నీ ప్రయివేటుపరం కావాల్సిందే అలా జరిగినప్పుడు ఇంత వరకూ సాధించుకుని అనుభవిస్తున్న వేతనాలు, అలవెన్సులు, హక్కులు కోతపడతాయి. బ్రిటన్ లో రైళ్ల ప్రయివేటీకరణ తర్వాత మరమ్మతులు చేయాల్సిన ప్రయివేటు కంపెనీల నిర్లక్ష్యం కారణంగా ప్రమాదాలు పెరిగాయి.

అంచెలంచెలుగా మూడు దశల్లో ప్రయివేటీకరించాలని యూరోపియన్ యూనియన్ నిర్ణయించింది. జర్మనీలో 346 కంపెనీల్లో రైలు మార్గాలున్నాయి. జాతీయస్థాయిలో అంగీకరించిన వేతనాలను మేము అమలు చేయము అంటున్నాయి. 30 కంపెనీలు డ్రైవరుకు 31500 యూరోలు వేతనం ఇవ్వాల్సివుండగా 22000 మాత్రమే ఇస్తామంటున్నారు.

ఫ్రాన్సు దేశంలో తపాలా సర్వీసును ప్రయివేటీకరించాలని ప్రభుత్వం నిర్ణయించింది. దీనికి నిరసనగా వేలాది మంది నిరసన ప్రదర్శనలు చేశారు. ఐదు యూనియన్లు నిరసన ప్రదర్శనకు పిలుపుయిచ్చాయి. ప్రతిదేశం తపాలా సర్వీసును మార్కెటు పరంచేయాలని యూరోపియన్ యూనియన్ నిర్ణయించింది. దీని కనుగుణంగా ఫ్రాన్సు ప్రభుత్వం తపాలా సర్వీసును లాభాల






బాటలోనడుపుతానంటూ ఇప్పటికే అనేక తపాలా ఆఫీసులను మూసివేయటం, సిబ్బందిని తగ్గించటం, తపాలా రేట్లు పెంచటం, ఉన్న వారి పని భారం పెంచటం లాంటి చర్యలు తీసుకున్నారు.

ప్రభుత్వోద్యోగులతో సమానంగా జీతాలు కేవలం 53 శాతం మందికే అందుతున్నాయి. 40 శాతం మంది కాంట్రాక్టు ఉద్యోగులుగా ఎప్పుడు ఉద్యోగం ఊడుతుందోనన్న భయంతో గడుపుతున్నారు. విద్యాశాఖలో ఈ ఏడాది ఇప్పటికే 11,200 పోస్టులను రద్దు చేశారు. వచ్చే ఏడాది 13,500 పోస్టులు రద్దువుతాయని ప్రకటించారు. విద్యాశాఖకు కేటాయింపుల్లో కోతను వ్యతిరేకిస్తూ 2 లక్షల మంది నిరసనప్రదర్శనలు చేశారు. గత 2 నెలలుగా నెలకు 2 రోజుల చొప్పున నిరసన ప్రదర్శనల్లో పాల్గొంటున్నారు.

అధికార పార్టీ నాయకత్వంలోని స్థానిక సంస్థల స్కూళ్లలో ప్రతి తరగతిలో విద్యార్థుల సంఖ్య పెంచుతున్నారు. ప్రతిపక్షపార్టీలైన సోషలిస్టు, కమ్యూనిస్టు పార్టీల ప్రతినిధుల మెజారిటీగా వున్న స్థానిక సంస్థల స్కూళ్ల నిర్వహణ భారాన్ని కేంద్రప్రభుత్వం నుంచి స్థానిక సంస్థలకు బదలాయించే నిర్ణయాన్ని వ్యతిరేకిస్తున్నాయి. ఉద్యోగ భిరమణవయస్సు 60 సం॥ నుంచి 65కు పెంచటాన్ని వ్యతిరేకిస్తూ విమాన సిబ్బంది నాలుగు రోజులు సమ్మె చేశారు. ప్రభుత్వ నిర్ణయాన్ని వ్యతిరేకిస్తూ రైలు డ్రైవర్ల సమ్మె చేయాలని నిర్ణయించుకున్నారు.



దక్షిణాఫ్రికా కార్మిక సంఘాల సమాఖ్య (కొసాటు) కేంద్ర కార్యవర్గసమావేశం ఇటీవల జరిగింది. పూర్తిగా కొత్త పద్ధతిలో కార్మికులు ఆందోళన జరపాలని నిర్ణయించింది. డిసెంబర్ 6,7 తేదీలలో ఈ నిరసన జరుగుతుంది. దుకాణాల ముందు పికెటింగ్ జరుపుతారు. దుకాణదారులు స్థానికంగా లభ్యమయ్యే సరుకులనుకొని వినిమయదారులకు అమ్మాలి అనేది కార్మికుల డిమాండు. వారికి వినిమయ దార్లు కూడ తోడుకావాలని కొసాటు పిలుపు ఇచ్చింది. అంతర్జాతీయ మార్కెటులో తమ ఉత్పత్తులు అమ్ముకోవటం సమస్యగా తయారయిందని, ఆ పేరుతో పరిశ్రమల యజమానులు లేఆఫ్లు ప్రకటిస్తున్నారు.

అందువల్ల స్థానికంగా ఉత్పత్తయే వాటినే అమ్మితే అటు పరిశ్రమలూ బాగుపడతాయి. ఇటు కార్మికుల జీవితాలు నిలబడతాయని కార్మికులు భావించి ఈ రకమైన ఆందోళనకు నిర్ణయించారు.

❖ ❖ ❖

ఆఫ్రికా ఖండంలోని జింబాబ్వేదేశంలో కార్మికులు విచిత్రమైన పరిస్థితిని ఎదుర్కొంటున్నారు. తాముబ్యాంకుల్లో దాచుకున్న డబ్బును తీసుకోవాలంటే సమస్య అయివచ్చింది. తీసుకునేడబ్బులు తక్కువగా నిర్ణయించి అంతకుమించి తీసుకోరాదు అనే పరిమితి విధించటం జరిగింది. ఇది కార్మికులను ఆందోళనకుదిగే వైపు నెట్టింది.

బ్యాంకుల నిర్ణయాన్ని జింబాబ్వే ట్రేడ్ యూనియన్లసంఘం నిరసించింది. నవంబరు 25వ తేదిన దేశవ్యాప్తంగా అన్ని బ్యాంకుల వద్ద పెద్ద సంఖ్యలో నిరసనతెలుపాలని పిలుపు ఇచ్చింది. ఇప్పటికే కార్మికులు రోజూ బ్యాంకులముందు పనులు మానుకుని బారులు తీరి నిల్చివాల్సివస్తున్నది. తమవంతువచ్చేవరకు కొందరైతే బ్యాంకు పక్కనే రోజులు తరబడి నిద్రచేసి స్వల్ప మొత్తాలను పొందగలుగుతున్నారు. అవసరమైన పెద్దమొత్తాలను బ్యాంకులు చెల్లించటంలో ఆలస్యంచేసినందున అత్యవసరమైన చికిత్సలు పొందలేక కొందరు చనిపోయారని యూనియన్ తెలిపింది.

అయితే కొన్ని దుకాణాలను ఎంపిక చేసి అక్కడ విదేశీ కరెన్సీతో వస్తువులు కొనుక్కోనేందుకు రిజర్వుబ్యాంకు అవకాశం ఇచ్చింది. ఈ నిర్ణయాన్ని కార్మికులు వ్యతిరేకిస్తున్నారు. తమకు ఇవ్వటానికి డబ్బులేదంటూనే కోందరికి మాత్రం ఆ సదుపాయం కల్పించటం ఏమిటని ప్రశ్నిస్తున్నారు. బారులు తీరి డబ్బుతీసుకోవటంలో విసుగెత్తిన సైనికులు విదేశీ మారకం డీలర్లపై దాడులు చేశారు. బ్యారక్స్లో తమకు ఆహారం కూడ సరిగా అందటంలేదని, ఆసుపత్రులు దుర్భరంగా వున్నాయని ఇటువంటి స్థితిలో జనం చేసే ఆందోళనలను అణచివేసేందుకు తమకు ఏమాత్రం ఆసక్తిలేదని కొందరు సైనికులు విలేకర్లకు చెప్పారు.

✱ పర్సా సత్యన్నారాయణ ✱

### ఆకలి.. ఆకలి!

వందకోట్ల మందికి క్షుద్బాధ ఐరాస నివేదికలో వెల్లడి !!  
న్యూయార్క్ : ప్రపంచవ్యాప్తంగా పౌష్టికాహార లోపంతో బాధపడుతున్న వారి సంఖ్య 100 కోట్లకు పైమాటేనని ఐరాస ఆహార వ్యవసాయ సంస్థ పేర్కొంది. ఆహార ధాన్యాల ఉత్పత్తి ఏటా గణనీయంగా పెరుగుతున్నా అన్నార్తుల సంఖ్య అధికమవటంపై ఆందోళన వ్యక్తం చేసింది. వ్యవసాయ దిగుబడుల పరంగా 2008 సంవత్సరం కొత్త రికార్డులను తిరగరాసింది. వరి, గోధుమల పరంగా ఈ ఏడాది రికార్డుస్థాయిలో రెండు వందల కోట్ల టన్నుల దిగుబడి లభించింది. మరోవైపు అంతర్జాతీయంగా కొద్ది నెలలుగా ఆహారధాన్యాల ధరలు తగ్గుయముఖం పట్టాయి. నిరుటితో పోలిస్తే గోధుమల ధరలు 40 శాతానికి పడిపోగా, ముడి ధాన్యం ధరలు 20 శాతం మేర తగ్గాయి. అయినప్పటికీ అభివృద్ధి చెందుతున్న దేశాల్లో ఆహార ధాన్యాల ధరలు చుక్కల నంటుతున్నాయి. అఫ్ఘానిస్థాన్, ఎరిటీయా ఇథియోపియా దేశాల్లో వీటి ధరలు గతేడాదితో పోలిస్తే రెండింతలైనట్లు ఐరాస పేర్కొంది. సరైన ఆహారం దొరక్క 33 దేశాల్లో ప్రజలు అల్లాడుతున్నట్లు నివేదికలో హెచ్చరించింది.



## యుపిఎ ప్రభుత్వ జాతి వ్యతిరేక నీతి

ప్రజల డబ్బుతో జూదం ఆడి అమెరికా, యూరప్, జపాన్ ఇన్నూరెన్సు కంపెనీలు దివాళాతీశాయి. అటువంటి దౌర్భాగ్యకర కంపెనీలకు మన దేశీయ ఇన్నూరెన్సు రంగంలో 26 శాతం వున్న వాటాను 49 శాతానికి పెంచుతూ యుపిఎ ప్రభుత్వం పార్లమెంట్లో బిల్లు ప్రవేశపెట్టింది. నాలుగు ప్రభుత్వ జనరల్ ఇన్నూరెన్సు కంపెనీలలో ప్రభుత్వ వాటాలను అమ్మి ప్రయివేటీకరించేందుకు కూడా ఈ బిల్లు అవకాశం కల్పించింది. ఎల్ఐసిలో ప్రభుత్వ పెట్టుబడిని 5 కోట్ల రూ నుండి, 100 కోట్ల రూ.లకు పెంచే మరో బిల్లును కూడా ప్రవేశపెట్టింది. భవిష్యత్తులో ఎల్ఐసి ప్రయివేటీకరణకు దారితీసే బిల్లులివి.

అమెరికా, యూరప్ దేశాల్లో దివాళా తీసిన ఇన్నూరెన్సు కంపెనీలను జాతీయం చేస్తున్న తరుణంలో యుపిఎ ప్రభుత్వం ఈ బిల్లులు ప్రవేశపెట్టింది. దేశ ఆర్థిక వ్యవస్థ భద్రత, పాలసీ దార్ల రక్షణ కంటే అమెరికా ప్రయోజనాలు కాపాడటం ముఖ్యమన్న రీతిలో వ్యవహరించింది. వామ పక్షపార్టీలు ఈ బిల్లులను తుదికంటా వ్యతిరేకించాయి. బిజెపి ఈ ప్రమాదకర బిల్లులను వ్యతిరేకించక పోగా, చర్చను పక్కదారి పట్టించే ప్రయత్నం చేసింది. ఎల్.ఐ.సి., జి.ఐ.సి లలోని ఉద్యోగులందరూ ఐక్యంగా డిశంబర్ 23న ఒకరోజు సమ్మె చేసి యుపిఎ ప్రభుత్వ ప్రతిపాదనలకు తమ నిరసనను తెలిపారు.

### కార్మిక వ్యతిరేక యుపిఎ :

యుపిఎ ప్రభుత్వం తన కార్మిక వ్యతిరేకతను మరోసారి బయట పెట్టింది. తానుధనికుల పక్షమని, కార్మికుల పక్షం కాదని తేల్చి చెప్పింది. అసంఘటిత కార్మికులు ఎప్పటినుండో ఎదురు చూస్తున్న సమగ్ర చట్టాన్ని నీరుగార్చింది. ఇటీవల పార్లమెంట్లో పాస్ అయిన చట్టం 95 శాతం అసంఘటిత కార్మికులకు ఉపయోగపడదు. నెల ఆదాయం పట్టణ ప్రాంతాల్లో 450 రూ.లు, గ్రామీణ ప్రాంతాల్లో 350 రూ.ల లోపు వున్న కార్మికులకే ఇది వర్తిస్తుంది. ఇప్పటికే ప్రభుత్వం ప్రవేశపెట్టిన వృద్ధాప్య పెన్షన్లు, ఆరోగ్య భీమా పథకాలు, గర్భిణీ స్త్రీలకు వున్న సదుపాయాలను మాత్రమే ఈ చట్టంలో పొందుపర్చింది. ఇది కూడా అమలవుతాయన్న గ్యారంటీ చట్టంలో లేదు. అమలు కోసం ఏర్పాటు చేసే బోర్డులకు చట్టపరమయిన అధికారాలు లేవు. నిధిని పెట్టే బాధ్యత ప్రభుత్వానికి లేదు.

గత ఆరుసంవత్సరాల నుండి అసంఘటిత కార్మికులకు సమగ్ర చట్టంపై యుపిఎ ప్రభుత్వం నాటకం ఆడింది. కార్మిక సంఘాలతో ఇంత కాలం ప్రభుత్వం చేసిన చర్చలు ఒకద్రామా అనితేలిపోయింది. కార్మిక సంఘాలు మరియు అన్ని రాజకీయ పార్టీలతో కూడిన పార్లమెంటరీ స్టాండింగ్ కమిటీ ఏకాభిప్రాయంతో చేసిన సూచనలను, సిఫార్సులను ప్రభుత్వం తిరస్కరించింది. ఆర్థిక సంక్షోభం సమయంలో కూడా పెట్టుబడి దార్ల పక్షానే ప్రభుత్వం నిలబడింది. రోజువారీ జీవనం గడపటానికి ఇబ్బందులు పడుతున్న పేద కార్మికులకు కనీస సంక్షేమ

సౌకర్యాలు కల్పించాలన్న బాధ్యతను విస్మరించింది. ఇటువంటి ప్రభుత్వాలు కార్మికుల కోపాగ్నికి భస్మంకాక తప్పదు.

ఇటీవలనే యుపిఎ ప్రభుత్వం మరో ఘనకార్యం చేసింది. కార్మికులకు అంతకు ముందే వస్తున్న నష్టాన్ని మరింత పెంచేలా ఎంప్లాయిస్ పెన్షన్ స్కీంలో మార్పులు చేసింది. 1995లో వచ్చిన ఈ స్కీము కార్మికులకు నష్టం చేస్తుందని అప్పట్లో సిఐటియు గట్టిగా పోరాడింది. అనేక ఉద్యోగ, కార్మిక సంఘాలు కూడా సిఐటియుతో గొంతుకలిపాయి. యాజమానుల పి.ఎఫ్ వాటాకు బదులుగా కార్మికునికి ఇచ్చే ఈ పెన్షను నష్టదాయకమని సిఐటియు తేల్చింది. కొన్ని కేంద్ర కార్మిక సంఘాలు ఎంతో కొంత ముందు పెన్షన్ అంటూ వస్తుంది కదా, తరువాత దాన్ని మెరుగు పర్చవచ్చని వాదించేయి. 1995 స్కీమును వ్యతిరేకంచటానికి నిరాకరించాయి.

కానీ ఇప్పటివరకు కార్మికులకు అనుకూలంగా పెన్షన్ స్కీంలో ఎటువంటి సవరణలను గతంలో ఎన్నీఎ, ఇప్పటి యుపిఎ ప్రభుత్వంగాని చేయలేదు. పైగా యుపిఎ ప్రభుత్వం మరో ముందడుగువేసి కార్మికుల నష్టాన్ని మరింత పెంచింది. 58 సంవత్సరాలకు ముందుగా పని మానేసిన, రిటైరయిన వారి కొచ్చే పెన్షన్లో కోతపెట్టింది. పెన్షన్లో కొంత భాగం అమ్ముకునే సౌకర్యాన్ని ఎత్తేసింది. తమ వాటాలను కట్టకుండా ఎగ్గొట్టే యాజమానుల నుండి వసూలు చేసే నష్టపరిహారాన్ని మాత్రం తగ్గించింది. పి.ఎఫ్ బోర్డు ట్రస్టుతో కూడా సంప్రదించకుండా ఏకపక్షంగా చేసిన ఈ సవరణలను ఉపసంహరించాలని సిఐటియు కోరింది.

### అమెరికాకు పరిమితమవుతున్న యుపిఎ :

ముంబాయిలో ఉగ్రవాదుల దాడి అనంతరం యుపిఎ ప్రభుత్వం వ్యవహరించిన తీరు సజావుగా లేదు. 183 మంది ప్రాణాలను బలిగాన్న ఉగ్రవాదులు పాకిస్తాన్ నుండి వచ్చారనే అంశంలో వివాదం లేదు. ఐక్యరాజ్యసమితి భద్రతా సమితి, మరియు ప్రపంచ దేశాల సహాయంతో ఉగ్రవాదులకు శిక్షణ ఇచ్చి పంపించిన శక్తులను అరెస్టు చేసి శిక్షించాలనీ, ఉగ్రవాద స్థావరాలను ధ్వంసం చేయాలనీ, పాకిస్తాన్ ప్రభుత్వం మీద మన ప్రభుత్వం వత్తిడి తేవాలి. కానీ దీనికోసం యుపిఎ ప్రభుత్వం అమెరికా మీద ఎక్కువగా ఆధారపడుతున్నది. ఇది మన దేశానికి ప్రమాదం. భారత ఉపఖండంలో అమెరికా పెత్తనం శాశ్వతం కావటానికి దారి తీస్తుంది.

భారత విదేశాంగ మంత్రి ఒక దశలో సంయమనం కోల్పోయి పాకిస్తాన్పై యుద్ధానికి కాలు దువ్వారు. మరలా తన తప్పు తెలుసుకుని వెనక్కి తగ్గారు. ఉగ్రవాదులు, బిజెపి వంటి మతోన్మాద శక్తులు యుద్ధాన్ని కోరుతున్నాయి. వాటి వలలో దేశం పడకుండా చూడాలి. అదే సమయంలో తన గడ్డమీద ఉగ్రవాదులను ఏరివేసేదాకా పాక్ ప్రభుత్వం మీద వత్తిడి కొనసాగించాలి.

✽ పి.అజయ్ కుమార్



# వేధింపుల నుండి స్త్రీలకి విముక్తి లేదా ?

మహిళలు ఎక్కడ గౌరవించబడతారో అక్కడ నిజమైన ప్రజాస్వామ్యం వర్ధిల్లుతుందనే నానుడి మనరాష్ట్రంలో అపహాస్యం అవుతున్నది. ఇక్కడ మహిళలు గౌరవించబడడం కాదు దాడులకు, హత్యలకు, ఆత్మాచారాలు గురికాబడుతున్నారు. మహిళా సాధికారత అంటూ ప్రభుత్వం గొప్పలు చెప్పుకొంటోంది. కాని లక్షలాది మందిపై జరుగుతున్న వేధింపులు, దాడులను ఆరికట్టడంలేదు. విద్యార్థినులకు ఉచిత విద్య అంటుంది కాని విద్యార్థినులు స్కూల్, కాలేజీ, హాస్టల్లోకి వెళ్ళి సురక్షితంగా ఇంటికి చేరుకుంటారనే గ్యారంటీ లేదు. అమ్మాయిలు, మహిళలు తమపై జరిగే వేధింపులను పోలీసుల దృష్టికి తీసుకెళ్ళితే ఎదైనా దుర్బటనజరిగే వరకు సరియైన స్పందన లేదు. వేధింపులస్థాయి యాసిడ్ దాడులు, ఆత్మాచారాలు, హత్యల స్థాయికి చేరుకునేదాకా నిద్ర పోతున్నారు. రాజకీయ జోక్యాలతో కేసులు తారుమారు చేస్తున్నారనే ఆరోపణలు వెల్లువెత్తుతున్నాయి. ప్రజల్లో తీవ్ర వ్యతిరేకత వస్తే తమ తప్పులు కప్పిపుచ్చుకోవడానికి చట్టాలను చేతుల్లోకి తీసుకుంటున్నారు.

**మహిళలపై నేరాలలో రాష్ట్రానిదే మొదటి స్థానం:** మహిళలపై పనిప్రదేశం, విద్యాలయం, మార్కెట్, బజారు, బస్స్టాప్ ప్రతిచోట వేధింపులు జరుగుతున్నాయి. నేషనల్ క్రైం బ్యూరో రికార్డ్స్ ప్రకారం చూస్తే ఆంధ్రప్రదేశ్ వరుసగా మూడవ సంవత్సరం కూడా మహిళలపై జరుగుతున్న నేరాలలో మొదటి స్థానంలో ఉందని చెప్పుకోవడానికి సిగ్గు పడాలి. మహిళలపై జరిగిన నేరాలు 2006లో 17,532 కేసులుగా, 2007లో 19,909 కేసులు, 2008లో 19,971 కేసులు పోలీసు స్టేషన్లో నమోదు అయ్యాయి. మహిళలపై జరుగుతున్న అనేక నేరాలు పోలీసు స్టేషన్ గడపతోక్కడం లేదు. మహిళలపై వేధింపులు, ఆత్మాచారాలు, హత్యలు నిత్య కృత్యం అవుతున్నాయి. వీటిని ఆరికట్టేందుకు చట్టాలు వున్నప్పటికీ వాటిని అమలు చేయడంలో, నేరాలను నిరోధించడంలో పోలీసులు విఫలం అవుతున్నారు.

విజయవాడ హాస్టల్లో ఆయేషామీరా హత్య నుండి వరంగల్ లో స్వప్నిక, ప్రణీతలపై యాసిడ్ దాడి వరకు పోలీసుల పాత్ర వివాదస్పదంగానే ఉంది. పైశాచిక యాసిడ్ దాడికి ముందే స్వప్నిక తండ్రి తన కూతురును శ్రీనివాస్ వేధిస్తున్నాడని, బైకును తగుల బెట్టాడని పిర్యాదు చేస్తే కేసు పెట్టి ఉదాసీనంగా వ్యవహరించారు. తగిన జాగ్రత్తలు తీసుకొని వుంటే యాసిడ్ వరకు రాకపోయేది. ఎన్కౌంటర్ చేయాల్సిన పరిస్థితి వచ్చేదికాదు. అలసత్వానికి అయిదుగురి జీవితాలు బలయ్యాయి. ఎన్కౌంటర్ జరిగిన తరువాత ఇటువంటివే అనేక సంఘటనలు జరిగాయి. అంటే ఎన్కౌంటర్లకు బయపడి వేధింపులు మానుకుంటారనే వాదన యొక్క డొల్లతనం బయటపడింది. సమస్యమూలాన్ని పరిష్కరించకుండా పైపై చర్యల వల్ల స్త్రీలకు ఫలితముండదు. కారణాలు విశ్లేషించుకొని పరిష్కారాలు కన్పిస్తాయి.

**కారణాలు :** నేటి సినిమాలు, మీడియా, పాశ్చాత్య సంస్కృతి, ఇంటర్నెట్లు కెమెరాఫోన్లు ఆశ్చర్యకర దృశ్యాలను

కుప్పలు తెప్పలుగా యువత కు అందుబాటులో తెచ్చి తప్పుతోవ పట్టిస్తున్నాయి. ఎదిగి ఎదగని వయస్సులో అబ్బాయిలు, అమ్మాయిలకు టీనేజీ ప్రేమల గురించి నిరంతరం ప్రభోదించే



సినిమాలు యువతను పెదతోవ పట్టిస్తున్నాయి. విశృంక లత్యాన్ని, విచ్చలవిడితనాన్ని ప్రచారం చేస్తున్న ప్రచార మాధ్యమాలు, పాశ్చాత విషసంస్కృతి ప్రభావం వెరసి యువత ప్రవర్తన వెర్రితలలు వేస్తున్నది. అబ్బాయిలకు చిన్నప్పటి నుండి కొరుకున్న కోరికలన్నీ తీరుతున్న మానసిక స్థితినుండే, అమ్మాయిలను ఇష్టపడగానే వారు తమకు దక్కాలనే కోరికతో విచక్షణారహితంగా ప్రవర్తిస్తున్నారు. తల్లిదండ్రులు కూడా జీవనోపాధి వేటలో పడి క్షణం తీరిక లేక పోవడంతో పిల్లల పెంపకంపై తగిన శ్రద్ధ తీసుకోలేకపోతున్నారు. కేరీరిజం పేరుతో వ్యక్తిగత స్వార్థం పెరిగిపోతోంది. తను అనుకున్నది సాధించడానికి ఎంతటికైన తెగించే, ఏ ఆడ్డదారులైన తోక్కే విధంగా యువత ప్రేరేపింపబడుతోంది. ఫలితంగా ఎదేమైనా తన సుఖం ముఖ్యం అనే దొరణి బలపడుతోంది. ఇది సమాజానికి ప్రమాదం.

**ప్రభుత్వం పాత్ర:** సమాజంలో సామాజిక సంబంధాలు, అనుబంధాలు ఆర్థిక కోణం నుండి కాకుండా మానవీయ కోణంలో అభివృద్ధి కావాల్సి వుంది. తల్లి దండ్రుల పిల్లలపై శ్రద్ధ పెట్టి క్రమశిక్షణతో పెంచాలి. తోటివారిపట్ల, చుట్టు వున్న సమాజం పట్ల భాద్యతను పెంచేలా పెంపకం వుండాలి. విద్యా వ్యవస్థలో “బట్టియ” విద్యా భోధన, యంత్రాలుగా తయారు చేసే విద్యా విధానం కాకుండా మానవత విలువలను పెంచే విద్యను అందించాలి. విద్యాలయాల్లో సమాజం పట్ల, మహిళల పట్ల ఎలా భాద్యతగా వ్యవహరించాలో నేర్పాలి. భాద్యత యుతమైన పౌరసమాజాన్ని నిర్మించే విధంగా విద్య వుండాలి. దానిని సక్రమ మార్గంలో నడిపించేందుకు చట్టాలు, ప్రభుత్వాలు పోలీసులు పని చేయాలి. మహిళల రక్షణకు వున్న చట్టాలను పటిష్టంగా అమలు జరపాలి. కాలానుగుణంగా కొత్త చట్టాలను చేస్తూ దోషులను కఠినంగా శిక్షించాలి. ఆశిక్షలు ప్రజల్లోనేర స్వభావాలను తగ్గించే విధంగా వుండాలి. ఎలాంటి పక్షపాతం లేకుండా చట్టాలను అమలు చేయాలి. మహిళలపై జరుగుతున్న దాడులు, ఆత్మాచారాలు, హత్యల కేసుల్లో ప్రభుత్వం, రాజకీయాల జోక్యాన్ని నివారించాలి. మహిళలపై జరిగిన నేరాలన్ని మహిళ కొర్టుల ద్వారా త్వరితగతినీ విచారణ జరిపి కఠిన శిక్షలు పడేలా చూడాలి. సమాజంలో సగభాగమైన మహిళలకు రక్షణ కల్పించేలా మహిళాలోకం ఉద్యమించాలి. మహిళ మార్కెట్ వస్తువు కాదు. ప్రబల శక్తిగా ఎదగాలి. అందుకు కార్మికవర్గం తోడ్పాటు అవసరము. ఆదిశగా మన కృషి ఉండాలి.

✽ ఉయ్యాల నర్సయ్య



## శ్రమదోపిడికి గురౌతున్న ఆరోగ్య కార్యకర్తలు

ప్రజారోగ్యమే పరమావధిగా, ప్రజల కోసం పని చేస్తున్న కార్యకర్తల బ్రతుకులు మాత్రం అత్యంత దుర్భరంగా ఉన్నాయి. గ్రామీణా ప్రాంతాల్లో, 'ఆశా'లుగా పట్టణ ప్రాంతాల్లో 'ఉషా'లుగా ప్రభుత్వం వీరిచేత వెట్టి చాకిరి చేయిస్తుంది. పనికి తగిన పారితోషికం అంటూనే ఆరోగ్య కార్యకర్తల శ్రమను దోపిడి చేస్తున్నది. వీరు చేస్తున్న పనికి వేతనం కావాలని ప్రభుత్వాన్ని నిలదీస్తే "స్వచ్ఛందం" గా వచ్చిన మీకు వేతనాలేంటని ప్రభుత్వమే ఆరోగ్య కార్యకర్తల్ని ఎదురు ప్రశ్నిస్తోంది. దీంతో ఆరోగ్య కార్యకర్తలు "పారితోషికం మాకొద్దు కనీస వేతనం కావాలి అంటూ పోరుబాట పట్టారు".

**ఆరోగ్య కార్యకర్తల ఎంపిక :** జాతీయ గ్రామీణ ఆరోగ్య మిషన్లో భాగంగా అతి ముఖ్యమైన కార్యక్రమము మహిళా స్వచ్ఛంద ఆరోగ్య కార్యకర్తల పథకం. ఈ పథకం క్రింద రాష్ట్రంలోని గ్రామీణ ప్రాంతాలలో ప్రతి 1000 జనాభాకు ఒకరు చొప్పున మొత్తం దాదాపు 70,700ల మంది స్వచ్ఛంద ఆరోగ్య కార్యకర్తలను గుర్తించి శిక్షణ ఇవ్వడం జరిగింది. ఈ ఆరోగ్య కార్యకర్తల్లో ఎక్కువగా వెనుకబడిన తరగతులకు షెడ్యూల్డ్ కులాలు, తెగలకు చెందిన మహిళలున్నారు. అత్యంత పేద కుటుంబాల నుండి శుచ్చినవారే ఎక్కువగా ఉన్నారు.

**ప్రజలకు ఆరోగ్య వ్యవస్థకు వారధిగా నిలుస్తున్న కార్యకర్తలు :** ఆరోగ్య కార్యకర్తలు గ్రామీణ పేద ప్రజలలో ముఖ్యంగా షెడ్యూల్డ్ కులాలు, షెడ్యూల్డ్ తెగల కుటుంబాలలో మాతా శిశు ఆరోగ్య సేవల వినియోగం పెంచడానికి కృషిచేస్తున్నారు. మహిళా ఆరోగ్య కార్యకర్తలు తన కిట్లో ఉన్న సామాన్లన్నీ ఎల్లప్పుడూ అందుబాటులో ఉండేలా చూసుకోవాలి, అయిపోయినవాటిని వెంటనే తెచ్చిపెట్టుకోవాలి, చిన్నచిన్న ఆరోగ్య సమస్యలకి మందులు ఇవ్వాలి. ఆరోగ్యం నిర్లక్ష్యం చేసేవారిని ఒప్పించి ఆస్పత్రికి తీసుకెళ్ళాలి. గ్రామాల్లో క్షయ వ్యాధిగ్రస్తులకి మందులు అందించడానికి "డాట్స్ ప్రొవైడర్గా" (మందుల పంపిణీ ఉప కేంద్రంగా) పని చేయాలి. అత్యవసర ఆరోగ్య పరిస్థితులలో ప్రథమ చికిత్స అందించాలి. అవసరమైనప్పుడు ఆస్పత్రికి తరలించడానికి సహాయపడాలి. అవసరమైన ఆర్థిక, రవాణా అవసరాలు అందేలా చూడాలి. ఎఎన్ఎం ద్వారా ప్రజలకు అందుబాటులో ఉన్న ప్రభుత్వ ఆర్యోగ పథకాలను ప్రజలు వినియోగించుకునేలా చేయాలి. ఎఎన్ఎం ద్వారా టీ.బి. కుష్టు వ్యాధి, బోధకాలు వ్యాధి గ్రస్తులకు ప్రతినెల మందులు అందేలా చూడాలి. గ్రామీణ ప్రజలు రోజువారీ చిన్న చిన్న వైద్య ఆరోగ్య సమస్యల గురించి మొట్టమొదట సంప్రదించే వ్యక్తిగా కార్యకర్తలు పనిచేస్తున్నారు.

**ఆరోగ్య కార్యకర్తలపై ప్రభుత్వం చిన్న చూపు :** ఆరోగ్య కార్యకర్తల సేవల్ని ప్రజలందరూ ఉపయోగించుకోవాలని మన గౌరవ మంత్రి ఒక వైపు చెప్తూనే ఆరోగ్య కార్యకర్తలకి

అందించాల్సిన కనీస అవసరాల విషయానికి వచ్చే సరికి "అంగట్లో అన్ని ఉన్నాయి కాని అల్లునినోట్లో శని" అన్న చందంగా వ్యవహరిస్తున్నారు. వారికి కావాల్సిన మెడికల్ కిట్స్కి బదులుగా ఓ నాసిరకం బ్యాగు ఇచ్చింది. అందులో వెయ్యి మందికి సరిపడ ఇవ్వాలన్న మందులు ఇవ్వరు. ఆరోగ్య కార్యకర్తలకి యూనిఫాం ఇస్తాం అన్నారు, ఇవ్వలేదు. పోరాటం చేస్తే ఇచ్చారు అదీ ఓముతక చీర. ఇక సెల్ ఫోన్ ఇస్తానన్నారు, అదీ అందని డ్రాక్షేఅయ్యింది, ప్రభుత్వం ఆరోగ్య కార్యకర్తల్ని కాంగ్రెస్ నాయకులు ఎలా ఉపయోగించుకుంటున్నారంటే ఏ జిల్లాలో ఆరోగ్యశ్రీ ప్రారంభమైనా ఆరోగ్య కార్యకర్త తన పేషంట్స్ని ఆరోగ్య శ్రీ ప్రారంభోత్సవ సభకి చికిత్స నిమిత్తం తీసుకెళ్ళాలి. ఆరకంగా ఒక్కో పేషంట్కి ఒకరు లేదా ఇద్దరు కేర్ టేకర్స్ వెల్తారు. దాంతో ప్రారంభోత్సవ సభకి జనాన్ని తరలించాల్సిన కాంగ్రెస్ కార్యకర్తల పని సులువు అవుతుంది. ప్రభుత్వంనియమించిన ఆరోగ్య కార్యకర్తలను పార్టీ కోసం వినియోగించు కోవడం శోచనీయం.

**ఆరోగ్య కార్యకర్తల సమస్యలు:** ప్రసూతి శిశు మరణాలు రేటు తగ్గించడంలోనూ, ఆసుపత్రుల్లో కాన్పుల శాతం పెంచడంలోనూ ప్రముఖపాత్ర వహిస్తున్న ఆరోగ్య కార్యకర్తలు అనేక సమస్యలను ఎదుర్కొంటున్నారు. ఎస్సి గర్భిణి మహిళలను నమోదు చేయిస్తే 25 రూ. పారితోషికం చెల్లిస్తున్నారు. బిసి గర్భిణి మహిళని నమోదు చేయిస్తే ఏ విధమైన పారితోషికం చెల్లించడం లేదు, ఎస్సి, ఎస్టి గర్భిణి మహిళ కాన్పుకి 150 రూ. చెల్లిస్తే బిసి మహిళ కాన్పు చేయిస్తే 100 రూ. ఇస్తున్నారు. కాని ఒక ఆరోగ్య కార్యకర్తకి కేటాయించిన 1000 మంది జనాభాలో కొన్ని చోట్ల ఎస్సి, ఎస్టి మహిళలు ఉండవచ్చు, కొన్ని చోట్ల ఉండకపోవచ్చు అంతే కాకుండా 12 వారాల్లో గర్భిణి స్త్రీని నమోదు చేయించాలి. 12 వారాలు తర్వాత ఒకటి రెండు రోజులు లేటయితే ఇచ్చే పారితోషికం ఇవ్వడం లేదు. అసలు 12 వారాలలోపు గర్భం దాల్చిన మహిళకే తను గర్భిణి అని తెలియదు. ఆరోగ్య కార్యకర్తలు ఎలా తెలుసుకోగలరు. ఇంతే కాకుండా కొన్ని చోట్ల ఆరోగ్య కార్యకర్తలు ఎఎన్ఎంల వేధింపులకు కూడా గురౌతున్నారు.

**ఉద్యమ బాటలో ఆరోగ్య కార్యకర్తలు :** మహిళా సాధికారత, మహిళలకి సామాజిక న్యాయం అని ప్రభుత్వం ఒకవైపు జనాన్ని ఊదరగొడుతుంది. కాని మహిళా ఆరోగ్య కార్యకర్తల చేత ఎలాంటి వేతనం లేకుండా వెట్టి చాకిరి చేయించుకోవడమేనా మహిళా సాధికారత అని ఆరోగ్య కార్యకర్తలు ప్రభుత్వాన్ని ప్రశ్నిస్తున్నారు. అందుకోసమే తాము చేస్తున్నపనికి పారితోషికం కాదు, కనీస వేతనం కావాలని, మెడికల్ కిట్స్, నాణ్యమైన యూనిఫామ్స్ ఇవ్వాలని, ప్రమాద భీమా సౌకర్యాన్ని కల్పించాలని, పిఎఫ్ సౌకర్యాన్ని కల్పించాలని ఉద్యమబాట పట్టారు.



## అవినీతి పురాణం - ఎలుగుబంటీయం

అంద రాజ్యానికి రాజసేనుడు రాజు. అతని రాజ్యంలో నీతి ఎలుగుబంటి రూపంలో, ధర్మం దర్మాన ప్రసాదం రూపంలో బ్రహ్మాండంగా సాగి పోతోందని ఆయనకు గట్టినమ్మకం. అందుకే రాజసేనుడు తన ప్రతి ప్రసంగంలో అడిగినవి, అడగనివి అన్నీ చేసేశామని, ఇచ్చిన మాట నిలుపుకోవడంలో తమది సత్య హరిశ్చంద్రుని తత్వమని, ఆనకట్టలు కట్టడములో భగీరథుని కంటే రెండాకులు ఎక్కువే చదివానని ఆయన చెప్పేస్తుంటారు. దానికి సుండివల్లి, బొంకు సత్తి, అబద్దాల తులసి బలె బలె అని తాళం వేస్తుంటారు. తందాన అని రాగం లంకించుకుంటారు.

ఓరోజు అందరాజ్యదర్బారులో రాజసేనుడు దర్పంగా సింహాసనం మీద కూర్చోని తమ యువరాజు వారి లీలలు, గొప్పతనాల గురించి, సిమెంట్, స్టీల్ ఉత్పత్తి చేయకుండానే కోట్లు లాభాలు పొందుతున్న తీరు. భూముల కబ్జాలు, దందాలు, ఇలా యువరాజు పనులు ఒక్కొక్కటిగా తన అనుయాయులకు వివరించి తెగ సంతోషపడి పోతున్నారు. కొటరి ఆహా... ఓహో.... అంటూ పరవశించి పోతున్నది. యువరాజు వారి పట్టాభిషేకం ఎప్పుడో అని ఉత్కంఠతను ఆపుకోలేక సుండివల్లి నోరు జారాడు.

రాజసేనుడి ముఖం ఒక్కసారిగా గంభీరంగా మారి పోయింది. ధర్మారంతానిశ్చబ్దంగా మారిపోయింది. రాజసేనుడికి కోపం ముంచుకొచ్చిందని అందరూ బయపడసాగారు. ఈ సుండివల్లికి ఏం పనిలేదని, ఎదోఒకటి వాగకుండ ఉండలేని సుండినోరని బొంకుసత్తి అబద్దాలతులసి ఒకరి చెవులు ఒకరు కొరుక్కోసాగారు. కొంత సేపటికి రాజసేనుడే మరల కల్పించుకొని దాని గురించే ఆలోచిస్తున్నాము. మన అధినేత్రి మహారాణి గారి కుమారులుంగారు యువ చక్రవర్తులు పూర్తి స్థాయి పట్టాభిషేకం మన యువరాజు వారి అర్ధరాజ్య పట్టాభిషేకం ఒకే సారి ఉండవచ్చు! ఓ బేష్ బేష్ అని కోటరి కరతాళద్వనులు చేసింది.

ఇంతలో వేగులవారు తమ దర్పనం కోసం వేచియున్నారని రక్షకభటులు వర్తమానం తెచ్చారు. ప్రవేశపెట్టడని ఆజ్ఞాపించాడు.

అయ్యా! అవినీతితో భాగా బలిసిపోయి కోట్లకు పడగలెత్తిన ఒక ఎలుగు బంటి పట్టుబడిందని, తమరి మంత్రి వర్గంలోని ఆరుగురు మంత్రులకు అవినీతి ఎలుగు బంటుకు దగ్గరి సంబంధాలున్నాయని, తమరి ముఖ్య కార్యనిర్వాహకుడు అతనితో కలిసిపోయాడని ఊరంతా కోడై కుస్తోంది. పత్రికల్లో, టీవిల్లో ప్రధాన శీర్షికలో వస్తున్నది. అని వేగులవారు వివరించారు.

“అటులానా” అంటూ గంభీరంగా మీసాలు సవరించుకున్నాడు రాజసేనుడు. సుండివల్లి నోరు మళ్ళీ లేచింది. రాజు ఇలాంటి అవినీతి మంత్రులతో మన రాజ్యానికి చెడ్డపేరు కదా మరి. ఎం చేద్దాం అన్నారు. రాజసేనుడు సుండివల్లి వైపు గుర్తుగా చూసారు. ఎవరయ్యా మన రాజ్యంలో అవినీతి పరులు కాని మంత్రులు, అధికారులు, సామంత రాజులు, ఎవరికి అధికారమిస్తే వారు మెక్కడమే పనిగా పెట్టుకున్నారు గదా! నీవేమైన తక్కువా” అన్నారు.

గతుక్కుమన్నాడు సుండివల్లి. అంతలో అబద్దాలతులసి కల్పించుకొని అవును రాజా ఈ బొంకుసత్తే మో కార్ల కంపెనీ రాకముందే కోట్లు మింగేసే కంపెనీ రాక పోయే కోట్లుపోయే. మనం ఆనకట్టలు అంటే మన వాళ్ళంత నోట్ల కట్టలు కట్టబట్టిరి. జలయజ్ఞం అంటే ధనయజ్ఞం అని మనోక్కు భాగానే అర్థం చేసుకున్నారు. అంతేగదా పదేళ్ళ పాటు రాబడి లేక ఎంత ఇబ్బంది పడ్డారో. మనం అధికారం చెలాయిస్తూ నీతి నియమం అంటూ మడికట్టుకోలేంకదా! అయినా అబద్దాలతులసి పోయిన రాజుతో కూడ ఉన్నరు కదా అందుకే ఆయనకు అప్పుడు బాధలేదు ఇప్పుడూ బాధలేదు అన్నాడు బొంకుసత్తి. మనలో మనం చాలుగాని ముందు కర్తవ్యం ఏంటో ఆలోచించి సెలవీయండి రాజా అన్నాడు సుండివల్లి.

“ఏమున్నది ఎదురు దాడే ” అన్నారు రాజసేనుడు. మనమే అధికారంలో ఉండి మన మంత్రులే అవినీతి పరులంటుంటే ఏవరిపై ఎదురు దాడి చేస్తం మహారాజా అన్నారు అమోమయంగా. రాజు వారు ఏం చేస్తారో తెలుసుకోవాలనే కుతూహలంతో ఎలా బయట పడదామురాజా అన్నాడు బొంకు సత్తి. నీకుంభకోణం వోక్స్ వ్యాగన్ నుండి ప్రజల దృష్టి మరల్చలేదా, మన సున్నాల ఎల్లంపల్లిలో ఇరుకుంటే బయట పడేయలేదా? సరసాదేవి కుంభకోణాన్ని మాఫీ చేయలేదా? ఎదురు దాడే మన మంత్రము ఎదుటివారు ఒక్కసారి దొంగ అనే లోపే మనం పదిసార్లు అంటాము. అబద్దాన్ని తులసి లాగా పదేపదే చెప్పి ప్రజలను తికమకపెడతం. అదే ఇప్పుడూ చేస్తా చూస్తూ ఉండండి ఏంజరుగుతుందో అంటూ ముసి ముసిగా నవ్వాడు రాజసేనుడి.

పేపరోళ్ళు, టీవిలోల్లు అంతా వచ్చారు. రాజువారు ఎం చెబుతారోనని అందులో కొందరికి అవినీతి మంత్రులను తోలగిస్తారని ఉప్పందింది. దాంతో మీడియా హడావుడి పెరిగిపోయింది. రాజసేనుడు పేపరోళ్ళ ముందు కొచ్చారు. ఎలుగు బంటును నేనే పట్టిచ్చాను. పేపరోళ్ళంత నోరెళ్ళబెట్టారు. ఎలుగు బంటు చంద్రసేనుని కాలంలోనే పుట్టి అవినీతి నేర్చుకున్నది. దాన్నే మేమిప్పుడు పట్టుకొన్నాము. ఐదేళ్ళుగా కోట్లు మింగుతుంటే, మీ ఆరుగురు మంత్రులు దానిలో కూరుక పోతుంటే మీరింతకాలం ఏం చేశారని అడిగాడో పేపరాయన. మంత్రుల గురించి కాదు ఎలుగుబంటు గురించి అడుగు చెబుతా అంటు “ఎలుగు బంటీయం” మొదలు పెట్టారు రాజసేనుడు. అంతా పత్రికలసృషి. ప్రతిపక్షాల కుట్ర మా మంత్రులు, అధికారులు అమాయకులు వారికి ‘నీతి’ అనే పదం తప్ప అవినీతి మాటే తెలియదు. అది గతంలో పుట్టిన ఎలుగుబంటు కాబట్టి మా వాళ్ళు దాని అట్లానే పెంచి పెద్దచేశారు. అది వారి తప్పా? అని ప్రశ్నించారు. తప్పేదైనా ఉంటే అది గత పాలకులదే, గొప్ప ఎదైనా ఉంటే అది మాది. మా మంత్రులమీద విచారణ జరిపి వారు అమాయకులని నిరూపిస్తాం. ఆఎలుగుబంటి ‘సాక్షి’గా అని ఉపన్యాసము దంచాడు. దాంతో పేపరోళ్ళకు ఎం రాయాలో అర్థంకాక పెన్ను జేబులో వేసుకొని పారిపోయారు. \*



# ఇదే మన భారతం

ఈ కొలనుపాక మురళీధరరావు

ఎన్ని మేడలొస్తే ఏలాభం? మా

బోటి గరిబుగాళ్ళ బతుకులు బాగు  
పడేదెప్పుడు? ఎవర్ని చూసినా మా కష్టాన్ని  
దోచుకునేటోళ్ళ అన్ని ఓట్ల ఓటిమాటలే తప్ప  
ఏనాధుడైనా అదుకున్నాడా వాడుకుంటుండే తప్ప  
ఇంతవరకు మేము ఓటు వేసిన పాపాన పోలేదు. అటు  
మావూళ్ళేకాదు ఎక్కడా మాపేర్లు లేవంట. ఇదేం చిత్రమో  
కుక్కి మంచంలో పడుకోని గులుగుతూండు ఓబులేశు.

“ఏందేమావాపోద్దుపోద్దునే నీలో నీవు గులుగుతుండావ్ ఈ  
తాకుచుట్ట చుట్టుకుంటూ నారిగాడు ఉరఫ్ నారయ్య.

మనబతుకు బండి ఒడ్డురోళ్ళకన్న అద్వాన్నమైంది బిడ్డా.  
ఎండలో కండలు కరిగించి బండలు పగులకోట్టినా రెండు పూటల  
ఐదేళ్ళు నోట్లోకి పోవడం లేదాయె” విసుగుదలతో.

“మరి ఏంచేద్దాం మావా మనబతుకులే బండల బతుకులాయె  
ఏమారాజోచ్చినా మనబతుకులింతే” ఏంనారయ్య బావా ఈ  
సంగతిన్నావా మళ్ళా ఎలచన్న వస్తున్నాయంట ఇంగనోట్లకు  
పొట్లాలకు కరువుండదులే ఈ మధ్యనే రాజకీయ పరిజ్ఞానంలో  
అడుగుపెట్టిన కాశిం వాళ్ళతో మాటలు కల్పిండు మన గూడెం  
బండలగూడెం, మనబతుకులు బండలబతుకులు, గుత్తేదార్ల,  
పెత్తందార్లకు బండలు కొట్టినా బండ పారినవాళ్ళ గుండెలు  
కరగవు, మన కరువుతీరదాయె. వారానికోమారు కూలి పైసలు  
లెక్కకట్టి ఇస్తరు. అందులో మేస్త్రీ గాండ్ల కమీషన్లు మా బతుకులు  
ఇట్లా తెల్లార్తున్నాయి. మీ లాంటి పోరగాండ్లు తెలివి మీరకుంటే  
మీ బిడ్డల బతుకులు వారసత్వపు బతుకులే. వాళ్ళేమో నాటి దొరలు,  
నేడు ఎంఎల్ఎ, ఎంపీలు పైరవీకార్లు మనం బాగుపడేదెప్పుడు  
కొంచెం ఆలోచించుండి దీపమన్నప్పుడే ఇల్లు చక్క పెట్టుకోవాలి  
బిడ్డా ఎచ్చరిస్తున్నా “ఆపైన మీ బతుకు మీద ఓబులేశ్ కాశోల్ల  
బతుకుల గురించి అనుభవంతో చెబుతున్న మావను చూస్తున్నాడు  
నారయ్య. “ ఏందే మావా ఈ రోజు ఇంత దిగాలు పడుతున్నావ్  
మాకు దైర్యం చెప్పే దిబోయినీవే బెంబేలు పడితే ఎట్టా? అన్నాడు.  
కనకమయ్య రోయవకుడ్ని తీసుకొచ్చాడు ఓబులేశుకాడకు.

“మన గుత్తేదారు ఈ బండ ఏనెను తోంబై తోమ్మిదేళ్ళు లీజుకు  
తీసుకుందుట. ఇంగమన బతుకులకేందోకా లేదు.మన పిల్లా  
పాపలు కడుపు నిండా తినొచ్చు. ఈ సుభాష్ గుత్తేదారి మనిషి  
మీన గుడాన్ని వస్తే నేను తీసుకవస్తున్న.

జాతీయ రహదారి తోమ్మిదోనంబర్ హైద్రాబాద్ నుండి  
విజయవాడ, ఒకప్పుడు హైద్రాబాద్ మసూలరోడ్(మచిలిపట్నం)  
నిజాంకాలంలో వేసిన రోడ్డు కాలక్రమేణ జాతీయ రహదారి  
రూపుసంతరించుకుంది. నకిరేకల్లు, సూర్యపేట మధ్య బండపాలెం

గ్రామం దాని దగ్గరలోనే గుండ్లు, మేనలు అటుపెద్ద గుట్ట కాకుండా  
బల్లెపరపు బండలతో కంకర, చెక్కరాయి, రాతిమెదరాలకు పనికి  
వచ్చే దాదాపు రెండు వందల ఏళ్ళకు సరిపోయే శిలాసంపద  
ఉంది. పేదలకు అండగానిలిచే ఆచిన్న కోండ మనకండబలం  
వున్నంత వరకు తిండికి కరువుండదు” శేఖర్ ఓబులేశు తమ్ముని  
కోడుకు నారాయణతో భవిష్యత్తు మీది ఆశతో అంటూ ఆ  
భగవంతుని దయ” రెండు చేతులెత్తి ఆకాశం వైపు చూస్తున్న  
ఓబులేశుతో.

“భగవంతుని దయకాదు పెద్దనాన్న కార్మిక బలం.” మనం  
అందరం ఒకటైతే కోండలను, బండలను పిండికోట్టి మన సత్తా  
చూపిస్తాం. ‘జై కార్మిక’ వీరావేశంతో ఎలుగేత్తెసరికి గూడెం గూడెం  
‘జైకార్మిక’ అని కోండ ప్రతిధ్వనించింది.

సాయంత్రం అవుతుంది.ఒక్కరోక్కరే దగ్గరలో వున్న తాటి  
తోపులోకి పోతున్న “ఒక చెట్టు కల్లు ఉంది.” చల్లని కల్లు తియ్యని  
కల్లు ముంతలతో ఊరిస్తున్న పడుచులను చూస్తూ కల్లు పాకలోకి  
దూరుతున్న యువకులు కోందరు సీసాలు లాగిసున్నారు.  
మరికోందరు ఇంట్కి తీసుకుపోతున్న. పగలు పడ్డ కష్టం కల్లుతో  
సేద తీర్చుకుంటున్న వంద గుడిసె బడుగు జీవులు కాశోళ్ళు.  
కాంధీశీకులకన్న దుర్భరమైన జీవన పోరాటం. వారానికోమారు  
నకిరేకల్లు, సూర్యపేటకో అంగట్లో బేరాసారాలు చేసే ఆడోళ్ళు  
రోళ్ళు, ఇసుతాళ్ళు, కల్వమలు. రుబ్బురోళ్ళుమొ గోళ్ళకి ఆసరా.  
ఇంక సలీముతకు చిన్న కంకర సైజు రాళ్ళకుప్పలు, కోపులుగ  
పెట్టడం ఇది వారిదైనందిన చర్య.

వైశాఖ మాసమొచ్చింది. వేడిగాడ్పులు మొదలైనవి. మద్యాహ్నం  
అగ్గిపడుతుంది. రాత్రి పదిగంటల వరకు ఉడుకు గాలులే తూర్పున  
ఉదయించిన సూర్యుడు తిరిగి తల్లి కడుపులోకి పోయే వరకు  
పోట్లతిప్పల కోసం బండలు పగులకోట్టే బండజీవులు. బడుగు  
జీవులు వీళ్ళు లోకం పోకడ తెలియని అమాయకులు శ్రామికులు  
వీళ్ళు. రోజు రోజుకు ముద్ద గడుస్తేచాలుననుకునే అల్ప  
సంతోషులు మృష్టాన్నందొరకున్నా ఒకపూట ఐదేళ్ళు నోట్లోకి  
పోతేచాలుకునే ఆశాజీవులు.పగలు మొగుళ్ళు కష్టపడుతూంటే  
ఆడోళ్ళు తమ పసి గుడ్డలను తాటాకు, కోందరు ఆకులు మరి  
గుడ్డల పోత్తిళ్ళలో తాటాకును తడిపి ఎండ తగులకుండా  
పడుకోబెట్టి తమ బుడతని పదే పదే చూసుకుంటు అప్పుడప్పుడు  
పాలు పట్టే పచ్చి బాలింతలు సైతం సైజువారి కంకర  
కోడుతుంటారు. రోజులు గడుస్తున్నాయి. సైకిల్మోటారు మీద  
హుసేనుసాబు కాశోండ్ల గూడాన్ని వచ్చి గుత్తేదారు మిమిల్ని రేపు  
ఆఫిసు కాడ్కి జమకావాలె అని చెప్పిండు. మీతో అర్థంటుగా  
మాట్లాడాలంట. పిల్లా జిల్లా అందరు రాండ్రీ.ఇంతలో సెల్ఫోన్  
మెగింది.సార్ వస్తున్న అందరికి చెప్పిన మి లెక్కలు చూసి



పైసలిస్తారంట అని గూఢ చెప్పిన. ఓస్ బేలేన్, నారాయణ, అందరూ ఆఫీసు కాడ్కి తెల్లారి సర్కి రాండి. కాశోని గూడానికి రోడ్డు ఉత్తరం వైపున రెండెకరాలు రాతి చెల్క అందులో సిమెంటు ఇటుకలతో వట్టి రెండు గదులు ఆ పక్కనే ఖాళీజాగ శుభ్రంగా చేసి వుంది.

కలకలంతో ఉదయబానుడు తన వంతు పని తానుచేస్తుండు. ఆఫీసు ముందర మావిడాకులు కట్టి ఉన్నారు. కొత్తగ ఉంది వాతావరణమ ఆపక్కనే పెద్ద పెద్ద మిషిన్లు లారీలపైన కొన్ని క్రేన్ల ద్వారా కిందికి దింపుతున్నారు. రయిన పెద్ద కారు దుమ్ము రేపుకుంటూ వచ్చి ఆగింది. దానెంబడే టాటాసుమోలో ఆవెనకనే జీపులు వచ్చినయ్ ఎంఎల్ఎ గారు, కలెక్టర్ గారు వస్తున్నారు. పెద్ద గుత్తేదారు హైద్రాబాద్ నుండి వచ్చిను. బండపాలెంలోని జనంవచ్చి కాశోనిగూడెం వాళ్ళంతా జమఅయిను. పెద్దగుత్తేదారు ఆఫీసు రూం నుండి బయట కొచ్చి కుర్చిల్లో కూర్చుండు. అక్కడికే ఓబులేష్ను మరికొందరిని పిలిపించుకుండు “ నీవేనా ఈ గూడాన్ని పెద్ద వచ్చీరాని తెలుగులో అడిగిండు. ఔను అన్నట్లు తలూపిండు ఓబులేష్. మరియు కొంత మంది యువకులు తోడుగ నిలబడ్డరు.

“మీరంతా గూడెం ఖాళీచేసిపోవాలి అది సర్కారు భూమి నాకు లీజుకిచ్చును. వారంరోజులు టైమిస్తున్న ఈ మిషన్లు అక్కడ ఉంటే రెండు రోజుల్లో ఇంకా కొన్ని మిషన్లు వస్తాయి. ఆ గుట్ట దగ్గర కంకరమిల్లు, క్రషరు ఇంకా కన్వేయర్ బెల్టుతో టన్నులకొద్దీ కంకర లారీలపై లోడ్ అవుతది తెల్పిందా? ” గంభీరంగ చెప్పిండు. మేం ఐదారెండ్రనుండి ఈ డనేవుంటూ మీకు కంకర గొడ్డు కష మోనిష్టరమో, ఎండనక, వాననక మీ కోసం రెక్కలు ముక్కలు చేసుకుంటున్నాం. ఇప్పుడు ఖాళీ చేసిపోవాలంటే ఎడ్డీ పోతం దొరా. మిషన్తో పాటు మేం కష్టం చేస్తూ పొట్ట పోసుకుంటాం వణుకుతున్న గొంతుతో ఓబులేష్ మీరేమైనా పున్నానికి చేసిన్రా పనికి డబ్బులిచ్చినం గదా వారం వారం లెక్క ప్రకారం ముద్దుంది గదా అన్నాడు ముకద్దం “అరే ప్రభాకర్ బోలో సబ్లోగోంకో ఏక్ హజారు రూప్యా బడ్ కే దేకే దోదిన్ కెఅందర్ యాసే ఖాళీ కరావ్ సంయో” యువకుడైన చిన్న గుత్తేదారు అనగానే కిరికిరి చేయకండి క్యాసాబ్ మజ్దూర్ లోగోంకో నై సమ్మే యాసే హంకాలీ నై కర్రే” ఆవేశంతో యువ కార్మికుడైన శేఖర్. వాడు బొంబైలో కొంతకాలం పనిచేయడం వల్ల కొంచెం హింది, భాషలతో బాటు కార్మిక జీవనాన్ని అవగహనం చేసుకోని మిగతా కార్మికులకు చైతన్యం కల్గించాలనే ఉబలాటం. ఇంతలోనే ఎం.ఎల్.ఎ గారు వచ్చిను. కుర్ర యాజమాని ఎం.ఎల్.ఎ చెవిలో గుసగుసలాడిండు. ఎం.ఎల్.ఎ గారు నేను కార్మిక సోదరులతో మాట్లాడుతా ఫికర్ మత్కర్ కల్తక్ సబ్రిక్ హాగా. మీరు రెండు రోజుల్లో అన్ని ఏర్పాట్లు చేసుకోండి. ఈ రహదారి విస్తరణ కావాలి. ఇప్పటికీ నెత్తరోడుతుంది. దినదినం గండవైంది. ఎల్లండి మంత్రిగారొస్తారు. మీరందరూ సహకరించాలి జాతీయ రహదారి ఎడల్పు చేస్తాం. నష్టం ఎవరికి జరగకుండా చూసుకుంటాం. సముజాయింపచూస్తుండు.

ఎం.ఎల్.ఎ.గారు ఇంజనీరు గార్కి ఏవో సూచనలిస్తున్నారు. పెద్ద గుత్తేదారి మనుషులు పైసల పంపకం మొదలు పెట్టిండు. మావిడాకులు కట్టిండు. కలెక్టరుగారొచ్చిను. అనగానే దారివెంట ఎం.ఎల్.ఎ గారు ఎస్సీ ఇంకా చిన్న పెద్ద ఆఫీసర్లు ఉరుకులు పరుగుల మీద అప్పుడే దింపిన మిషన్ల దగ్గరికి పోయిను. బాపనాయిన వచ్చి ‘భూమిపూజ’ అట చేసిండు. ఇక్కడ జాతీయ రహదారి విస్తరణ కేంద్రం ఏర్పాటు అవుతూంది. రెండు నెలల్లో పని పూర్తి కావాలి అన్నాడు కలెక్టరుగారు బండెక్కుతూ. వారితో పాటు చంచాగాండ్రంతా పోయిను. ఒప్పందం వార్కి రహస్యంగా జరిగింది. ఆ రాత్రి గూడెంలో మజా చెస్కును. పైసలు చెతిలో పడగానే ముఖాలు విప్పారినై. మందు మత్తెక్కింది. కైపులో కైపులో అంటూయవర్తకం చిందులేస్తుంది. ఓబులేష్, ఇంకాకోంత మంది పెద్దలకు నిదుర పట్టడం లేదు. ముందున్న ముసళ్ళ పండుగ అన్నట్లు ఈ గూడెం ఖాళీచేయక తప్పదా ఎవరి ఆలోచనతో వారు ఉండగా నారయ ఓబులేశుమావా నీవైనా చెప్పరాదే పోరగాండ్రకు పోద్దుగల్ల ఎం.ఎల్.ఎ గారింటికి పోయి మన సంగతి అందరం కల్చికట్టున ఉంటే ఎం.ఎల్.ఎ గార్ని ఒప్పించి ఈగండం తప్పించుకోవాలి ఆలోచన గాకరిం.

పొద్దునే ఓబులేష్, నారాయ్య, కరీం, శేఖర్, సురేష్ కొంత మంది ఎంఎల్ఎ గారింటికి పోతే బయటకు పోయిండు ఎలచ్చున్న వస్తున్నాయి. ఎప్పుడొస్తడో అన్నారెంటోళ్ళు. మరి నల్లగొండకు పోయికలెక్టరు గార్ని, అక్కడి ఎంఎల్ఎ గార్ని, ఎస్సీగార్ని కలుసుకుందాం అనిస్థిరింగ్ ఆటోలో కలెక్టరింటికి పో మికాగితం యిచ్చి పోండి సార్ క్యాంపెకి పోయిను జవాను. దానితో ఒక విన్నపం టైపు చేసుకొచ్చి కాగితం జవానుకిచ్చి ఆడి నుండి దారిలో ఎస్సీ బంగ్లాకె డిటె దారి లోనెరొకాయించిను సాబ్ నై జావో అంటూ ఆడినుండి ఎం.ఎల్.ఎ గారింటికి పోతే ఆడకూడ అదే జవాబు ఇంద లాబంలేదని ప్రతి పక్షనాయకుల ఆఫీసుల్లోకి పోతే అందరూ ఎలచన్లలో ఉండరు. ఎలచన్లతరు వాత చూద్దాం లే అని వాళ్ళు కాగితాలు తీసుకుండు

ఊసురుమనుకుంటు గూడాన్ని వచ్చేసరికి బుల్డోజర్లు క్రేన్లతో జాగంతా సాఫ్చేసిను కొన్ని మీషన్లు పిట్ చేస్తును హైద్రాబాదు నుండి విజయవాడ నుండి మెకానికులు వచ్చిను డైనమెట్లతో గుండ్లు పగుల కొడ్తును కొందరు తమ ఉనికి ముప్పు వస్తుందని ఆవేశంతో రాస్తూ రోకో చేసిను గడువు తీరక ముందే పని మొదలు పెట్టిండు ఎందోకనుకుందాం అని కొందరు యువకులుపోగా సాబ్ ఆర్డరుహైజల్లి కర్నా, అటుడైనమెట్ల గోల ఇటు మీషన్ల గోలతో హెచ్చరికలు. ప్రపంచీకరణ అంటే ఇదేగా బోలు యంత్రాలు వచ్చినై మరలు వచ్చి నై నరుల జీవితాలలో ఆడుకుంటున్నాయి. పది మంది చేసే పని ఒకగంటలో చేస్తున్నాయి. కాలమూ, పని మనితో అను బంధంపెరిగిపోయింది. కనీకరం లేకుండా కాలం సాగిపోతూనెవుంది. తమ ఉనికికి ప్రమాదం ముంచుకొస్తుంది. పది గంటలకే ఎండలు మండి పోతునై. ఇగ లాభంలేదని యువకిశోరాలు ముందు కురికి రాస్తారోకో చేసిను. తమను ఆడి నుండి ఖాళీచేయించొద్దని కేకలు అరుపులు చిన్న చితకా ఆడా



మొగ జమఅయిన్రు జాతీయ రహదారి మీద పండుకొని మాపీనుగల మీంచి పొండి ఈ ద్వినుంచి ఎవర్ని పోనీయం మా బతుకులు అటో ఇటో తేలిపోవాలి. ఎంత సమ్జాయించినా ఇనేటట్టులేదు. కార్మికలోకం జిందాబాద్ మా జాగా మాకొదిలిపెట్టాలి. నినాదాలతో జాతీయ రహదారి మారుమోగింది. నల్గొండ కలెక్టర్ సాబ్, ఎస్పీ, ఎంఎల్ఎ గారొస్తారు. మీ సమస్యలను పరిష్కరిస్తారు. ఇంతలోనే లారీలో నుండి పోలీసులు దిగిన్రు లా అండ్ పీస్ ఆర్డరు చూస్తున్న్రు. యువకుల్లో ఆవేశం పెరిగింది. ఇన్కిలాబ్ జిందాబాద్ “కార్మికలోకం వర్ధిల్లాలి” సుత్తెలు పారలు, గడ్డ పారలు పైకెత్తుతూ నినాదాలు చేయసాగారు.

డైనమెట్లు తమ వంతు పని చేసుకుంటూ పోతున్నయై ఇంతలోనే గుడిసెల్లో నుంచి కలకలం మొదలైంది. మంటలు చెలరేగుతున్నాయి. రోడ్డు వదిలి గుడిసెల వైపు పరిగెత్తిన్రు ఓనాయినా, ఓదేవుడా అంటూ ఎండాకాలం నిప్పురవ్వలు ఎగిరి తాటాకుల మీద పడుతున్నాయి. దానికి తోడు గాలి, ఎంత మంది వున్న నీళ్ళు లేక జనం అల్లల్లాడిపోయిన్రు అంతా రాళ్ళ మయం కొందరు ఫైరింజన్లకు ఫోన్లు చేస్తున్న్రు పక్కనే ఉన్న డీజిల్ పీపా “డాం” అంది. అంతే క్షణంలో అంత పరశురామ ప్రీతి, ఓబులేష్, నారయ్య, మల్లేష్ కనబడటం లేదు శేఖర్ ఎడ ఉన్నాడో చుట్టుపక్కల ఎతుకుతూంటే దూరానా మరోసారి థాం మంది గుండ్లు దొరుకుంటూ పడినై “ఆపక్కనే గుండ్ల సందు నుండి మొండెం కనిపిస్తుందన్నా ఒక చేయిలేదు. గుర్తు పట్టలేకుండ ఉంది. దగ్గర లోనే మూలుగు వినిపించింది. అరె ఓబులేష్ మావా ఏంది మావ ఏం జరిగింది ఆతృతగా అడిగిండు శేఖర్. జలీలు నెత్తి కొట్టుకుంటూండు. రక్తం మడుగులో నుండి బయటకి తీస్తూ కేకలు పెట్టింద్రు. ఇంతలో ఫైరింజన్లు, ఆంబులెన్సులు వచ్చినవి. గబగబ గాయాలైనవార్ని, సగం ప్రాణాలతో ఉన్న వాండ్లను అంబులెన్సులో ఎక్కిస్తున్నారు. నారయ్య, కాశింలు కూడా రక్తం మడుగులో కొనపూపిరిలో ఉన్నారు. వాళ్ళను కూడా వెంటనే అంబులెన్సులలో ఎక్కించుకొనిపోయింద్రు. ఆడ మగ లబొదిబొ మంటున్న్రు కాశోనిగూడెం సగం బుగ్గి అయింద్రొ బిడ్డో ఎంఎల్ఎ కలెక్టరు ఎస్పీ వాళ్ళతో పాటు ఎలక్ట్రానిక్ మీడియా పత్రికల వాళ్ళు కెమెరాలు క్లిక్మంటున్నాయి. ఎవరి పనివారు చేసుకుంటు పోతున్నారు. ప్రతి పక్షనాయకులోచ్చిన్రు పాలకులను దుయ్య బద్దున్న్రు అంతా రాజకీయం శ్రామికులపై కుట్ర పాలకవర్గం దొనుదొను మళ్ళీలా అండ్ ఆర్డర్ ప్రాబ్లం రంగంలో పోలీసులు దిగారు.

జాతీయ రహదారి ట్రాఫిక్ జాం ప్రచారరధాల, మీకోసం వచ్చిన నాయకులతో కిక్కిరిసిపోయింది ప్రాంతం. ఎవరికి వారికే అవకాశం వచ్చిన దానిని తమవైపుకు తిప్పుకుంటున్నారు. తమ మనుగడకోసం వాడుకుంటున్న ప్రజా ప్రతినిధులు భాదితులను, మిత్రులను, క్షత గాత్రులను నిర్వాసులను సురక్షిత ప్రాంతాలకు తరలిస్తున్నారు. ఫైరింజనులు మంటలు ఆర్పుతున్నాయి. బుల్డోజర్లు తమ పని తాము చెస్తూ నేల మట్టం చేస్తున్నాయి. భయపడకండి సోదరులారా శాంతించండి మీకు తగిన నష్ట పరిహారం ఇస్తాము. మీ బతుకులకు మేం భరోసా ఎవరో మైకులో



## విశ్వశాంతి

శ్రీ సత్యభాస్కర్

మానవాళిపై ప్రకటించిన యుద్ధం  
పసిపిల్లలను సైతం వదలని కిరాతకత్వం  
నాగరికత చుట్టూ కోరలు సాచిన  
మత రక్కసి పైశాచిక నృత్యం!  
చరిత్రనిండా దాని రక్త దాహపు జాడలే  
ఆనాడు-ఈనాడు వాలికింది  
సామూర్యుడి నెత్తురే! వినిపించింది కన్నతల్లి రోదనలే!  
మానవాళి వంటి నిండా  
గత కాలపు గాయాల గుర్తులే  
పరామర్శకు వచ్చే వారంతా పెద్దమనుషులే  
సానుభూతి వాక్యాల మాటున పరమత విద్వేషాగ్నులే!  
రాజ్యవిస్తరణ కాంక్షకు  
మతం ఒక మేలి ముసుగు  
కష్టజీవుల కళ్ళకు పుట్టుకతోనే కట్టిన  
ఒక కనబడని గంత !  
నూతన సంవత్సరంలో నయినా  
విద్వేషాగ్నుల మధ్య - విశ్వశాంతి కపోతం ఎగరాలి  
చరిత్ర నేర్పిన పాఠాలు ప్రతి వొక్కరూ నేర్వాలి !

అరుస్తున్నారు. ఇది రాజకీయ కుట్ర పాలకులను నమ్మకండి ఇప్పుడే కార్మికలోకాన్ని ఆదుకోవాలి. మన మంతా ఒక్కటే జై కార్మిక సోదరా మరొకరి నినాదం ఉప ఎన్నికల సంరంభ సమరంలో రథులు, అతిరథులు తమ ప్రచారం కోసం వచ్చిన వారు తప్పకుండ మీకు న్యాయంచేస్తాం. ఒక ఉన్నత అధికారితో కమిటీ ఏర్పాటు చేసి ప్రమాదాలకు దారి తీసిన కారణాలను పరిశీలించి దోషులు ఎంత గొప్ప వారైన, ఎంత పెద్ద వాళ్ళైన పట్టు కొని శిక్షిస్తాం ఈ దుర్బటనకు మేం చింతిస్తున్నాం. దానిపై సమగ్ర విచారణ జరిపించి తగిన నష్ట పరిహారం వెంటనే ఇప్పించే ఏర్పాటు చేయండి కేంద్రం నుండి ఆదేశాలు. జండాలు సాక్షిగ ఓట్ల బ్యాంకు కోసం సమాలోచనలు పరిష్కారాలు చట్టం తన పనితాను చేసుక పోతుంది. ఇప్పుడే కొందరి కుట్రదారులను పట్టుకొన్నాం విచారిస్తున్నాం అని మరో ప్రసారం. ఇక తాడిత పీడిత బతుకుల సంగతేంటి అన్ని సమస్యలే వార్ని ఆదుకొనే వారెవరు స్వచ్ఛంద సంస్థల ప్రశ్నలు అన్ని జండాలు సాక్షిగ బుగ్గిపాలైన బండ బతుకులు మెరుగు పడే దెప్పుడు అయినా ఇన్ఖిలాబ్ జిందాబాద్ అంటున్న వేల కంఠాలు నిన్ను నన్ను ఆతన్ని ప్రశ్నించే కాలి మిగిలిన మొండి గొడల బతుకుల గొడు ఎవరు వింటారు? పాలకులెందరు మారినా పాలితుల వెతల బతుకుల తీర్చేనాధుడెవ్వరూ. ఓట్ల ఆరాటం ఒకరిదైతే జీవన పోరాటం మరొకరిది. వాడిది కడుపునిండిన ఆరాటం వీడిదికడుపు మండిన పోరాటం ఇదీ మన భారతం. సంక్షేమ మా వర్ధిల్లు చివరి వరకు పోరాటం సాగిద్దాం.

(కార్మికలోకం కథల పోటీలో ప్రచురణకు ఎంపికైన కథ)



# అనుభవాల సమాహారం అంగన్వాడీల మహాసభలు

మనమంతా ఏకమై ప్రజలతో మమేకమై పోరాడుదాం! ఐసిడిఎస్ రక్షించుకుందాం. ఇది అంగన్వాడీల నేటి నినాదం. కేంద్ర, రాష్ట్ర ప్రభుత్వాలు ఐసిడిఎస్ను నిర్వీర్యం చేసే చర్యలను వేగంగా ముందుకు తెస్తున్న తరుణం ఇది. ఈ విధానాలను ప్రతిఘటిస్తూ భవిష్యత్ ఉద్యమాలకు బాటవేస్తూ అంగన్వాడీ వర్క్స్ అండ్ హెల్పర్స్ యూనియన్ రాష్ట్ర మహాసభలు డిసెంబర్ 28, 29, 30 తేదీలలో అనంతపురంలో జరిగాయి.

అసంఘటిత రంగంలో అనేక సమస్యలను ఎదుర్కొంటు పనిచేస్తూ కార్మికులకు అంగన్వాడీ పోరాట అనుభవాలు



దిక్చుచిగా వున్నాయి. ఐసిడిఎస్ను నిర్వీర్యం చేసే కేంద్ర, రాష్ట్ర ప్రభుత్వ నిర్ణయాలపై పోరాడటంలోనూ, అవినీతి అధికారుల భరతం పట్టి ఐసిడిఎస్ సేవలను ప్రజలకు చేరువ చేయడంలోనూ, అంగన్వాడీలు చురుకైన పాత్ర పోషిస్తున్నారు.

ఈ కాలంలో ఐసిడిఎస్లో అనేక మార్పులు జరుగుతున్నాయి. ప్రపంచ బ్యాంకు ఆదేశానుసారం ఐసిడిఎస్ పునర్ వ్యవస్థీకరణకు యుపిఎ ప్రభుత్వం చర్యలు చేపట్టింది. 4వ ప్రాజెక్టు పేరిట “మార్పు చేసిన జాతీయ అమలు చట్రం ద్వారా ఒక విధానపత్రం రూపొందించింది. వికేంద్రీకరణ, ప్రజల భాగస్వామ్యం పేరుతో ఐసిడిఎస్ నిర్వహణా బాధ్యతల నుండి ప్రభుత్వం తప్పుకోవాలని చూస్తున్నది. అంగన్వాడీ కేంద్రాల ప్రవేటీకరణ పూనుకుంటున్నది. స్వచ్ఛంద సంస్థలు, కార్పొరేటు సంస్థలు, పంచాయితీలు, మధర్స్ కమిటీలు వంటి వాటికి అప్పజెప్పాలని నిర్ణయించింది. ఈ ప్రయోగాన్ని 8 రాష్ట్రాల్లో అమలు చేయటానికి కార్యాచరణను రూపొందించింది. ఈ వేటుకి బలయ్యేది పేదలే.

అనుబంధ పోషక విలువలకు సంబంధించిన విద్యను, జ్ఞానాన్ని మాత్రమే ప్రజలకు అందివ్వాలని, పౌష్టికాహారలోపం కొన్ని ప్రాంతాల్లోనే వుందని ఐసిడిఎస్ని సార్వజనీకరించడానికి బదులుగా ఆ ప్రాంతాలకే పరిమితం చేస్తే సరిపోతుందనే ప్రపంచ బ్యాంకు ఆదేశాలకునుగుణంగా నిర్ణయాలు జరుగుతున్నాయి.

ఇంతగా ఆదేశిస్తూ మనపై పెత్తనం చేస్తున్న ప్రపంచ బ్యాంకు మన దేశంలో ఐసిడిఎస్ నిర్వహణకోసం ఇస్తున్న నిధులు కేవలం 180 కోట్లలోపు మాత్రమే 2008-2009 వార్షిక బడ్జెట్లో ప్రజాధనంలో కేంద్ర ప్రభుత్వం చేసిన కేటాయింపు 6,300 కోట్లు, దీనితో పోల్చినపుడు ప్రపంచ బ్యాంకు నిధి “సముద్రంలో నీటి

బోట్లంత” అయినా పెత్తనం మాత్రం ప్రపంచ బ్యాంకుదే. ఇది పాలకుల పరాధినంత, చేతగాని తనానికి నిదర్శనం. భవిష్యత్లో మానవ వనరులు అభివృద్ధి దృష్ట్యా తగిన నిధులు కేటాయించి తక్షణమే ఐసిడిఎస్ను సార్వత్రికరించాలని జాతీయ సలహా సంఘం నొక్కి చెప్పింది. ఐసిడిఎస్కు ప్రస్తుతం ఇస్తున్న నిధులు రెట్టింపు చేయాలని ప్రణాళికా సంఘం పిఫార్సు చేసింది. ఐసిడిఎస్ను సార్వత్రికరించాలని ఆసేవలను శాశ్వతపరచాలని సుప్రీంకోర్టు ఆదేశించింది. యూపిఎ ప్రభుత్వమే నియమించిన జాతీయ సలహా సంఘం కూడా ఈ విషయాన్నే నొక్కి చెప్పింది. ఇవి తలకెక్కించుకోని ప్రభుత్వం పేద ప్రజల నోట మట్టి కొట్టి ప్రపంచ బ్యాంకు కాళ్ళపై మోకరిల్లి “జీహుజూర్” అంటుంది. రాష్ట్ర ప్రభుత్వానిదీ అదేబాట ఐసిడిఎస్ సంస్కరణల కోసం రూపొందించిన ప్రణాళిక పూర్తికాకముందే వాటి అమలుకు ఎప్పుడెప్పుడా అని ఉవ్విళ్ళూరుతుంది. 2007 నుంచి ప్రభుత్వం తన అమ్ములపొది నుంచి ఐసిడిఎస్ను నిర్వీర్యం చేసే ఒక్కొక్క బాణాన్ని సంధిస్తుంది. అందులో భాగంగానే అంగన్వాడీ కేంద్రాలను స్వచ్ఛంద సంస్థలకి దత్తత ఇస్తున్నది. శ్రీకాకుళం, విజయనగరం, విశాఖ, పుల్లారీ, మెదక్, నిజామాబాద్ జిల్లాల్లో కేర్ సంస్థకు ఇచ్చింది. వరంగల్ జిల్లాలో సేవా, ప్రగతిసేవా వంటి స్వచ్ఛంద సంస్థలకు అప్పగించింది. వీటి సర్వే సారాంశమంతా అంగన్వాడీ వర్క్స్ను ప్రజల ముందు దోషులుగా నిలబెట్టడమే.

ఆదిలాబాద్ జిల్లా ఉట్నూరు, ఖానాపూర్ ప్రాజెక్టుల్లో “మా ఊరు-మాబడి” పేరుతో అంగన్వాడీ కేంద్రాలకు బయట నుండి టీచర్లను పెట్టారు. అంగన్వాడీ కేంద్రాలున్న చోట పోటీ సెంటర్లుగా బాలవికాస కేంద్రాలు, డే కేర్ సెంటర్స్, క్రెచ్ సెంటర్స్ ఉచిత అంగన్వాడీ భవనం, గిరిప్రగతి వంటి పేర్లతో స్వచ్ఛంద సంస్థలు సెంటర్లును నడుపుతున్నారు. అరటిపండు, పాలు, గుడ్డు, బిస్కెట్స్ ఈ సెంటర్లకు సరఫరా చేస్తున్నారు. అంగన్వాడీ సెంటర్లకు వచ్చే పిల్లలను తగ్గించడమే దీని ఉద్దేశ్యం. ఎప్పటికప్పుడు ఈ చర్యలన్నింటినీ ప్రతిఘటిస్తూ అంగన్వాడీ ఉద్యోగులు ఎక్కడికక్కడ పోరాటాలు చేశారు. ఫలితంగా ప్రభుత్వం ఈ నిర్ణయాన్నింటినీ తాత్కాలికంగా వెనక్కి తీసుకుంది.

అంగన్వాడీ కేంద్రాలను స్థానిక సంస్థలకు అప్పగించడానికి జీవో 41,42 తెచ్చింది. ఈ జీవోలు అంగన్వాడీ కేంద్రాలను నిర్వీర్యం చేసి, ఉద్యోగులను వేధింపులకు గురిచేసే విధంగా ఉన్నాయి. అందుకే జీవోల రద్దుకై పోరాటాలు ప్రారంభమయ్యాయి. ప్రజల్ని భాగస్వామ్యం చేసే కార్యాచరణకు సన్నద్ధమవుతున్నారు.


6వ మహాసభ నూతన కమిటీని ఎనుకోవడంతో పాటు అనేక తీర్మానాలు ఆమోదించింది. జనవరి 19, 20, 21 తేదీలలో సమ్మెకు పిలుపునిచ్చింది. సంఘటితంగా పోరాటం చేసి ఐసిడిఎస్ను రక్షించుకోవడమే మనముందున్న కర్తవ్యం.

\*\*\*



# జనవరి 3 తర్వాత... మున్సిపల్ కార్మికుల సమ్మె

ట్రేజరీల ద్వారా వేతనాలు ఇవ్వనందుకు నిరసనగా జనవరి 3 తర్వాత సమ్మెకు దిగుతామని మున్సిపల్ కార్మికులు ప్రకటించారు. ఈ విషయమై ధర్నా అనంతరం కమిషనర్ అండ్ డైరెక్టర్ ఆఫ్ మున్సిపల్ అడ్మినిస్ట్రేటివ్ సుసీల్ శర్మతో ఆంధ్రప్రదేశ్ మున్సిపల్ వర్కర్స్ అండ్ ఎంప్లాయిస్ యూనియన్ నేతలు చర్చలు జరిపి సమ్మెనోటీసు అందజేశారు. మున్సిపల్ కార్మికులు 18-12-08 నాడు హైదరాబాద్ లో ధర్నా చేపట్టారు. ధర్నానుద్దేశించి యూనియన్ రాష్ట్ర అధ్యక్షులు పాలడుగు భాస్కర్ మాట్లాడుతూ రాష్ట్ర వ్యాప్తంగా పది లక్షల మంది మున్సిపల్ కార్మికులను మోసం చేసిన వైఎస్ ప్రభుత్వం భరతం పడతామని హెచ్చరించారు. సమస్యల పరిష్కారం కోసం అనేకసార్లు ముఖ్యమంత్రికి వినతిపత్రాలు ఇచ్చినా స్పందించలేదన్నారు. ఐదు రాష్ట్రాల్లో తిరిగిన కమిటీ ట్రేజరీల ద్వారా వేతనాలు ఇవ్వాలని సూచించిందని తెలిపారు. అయినప్పటికీ మున్సిపాల్టీలనుండే జీతాలు తీసుకోవాలని సిఎం ప్రకటించారని విమర్శించారు. ఇళ్లస్థలాలు ఇస్తామన్న హామీ కూడా నెరవేరలేదని ఆగ్రహం వ్యక్తం చేశారు. జీవో 1289 ప్రకారం రూ. 3900 వేతనం ఇవ్వాలని డిమాండ్ చేశారు. ఎన్ఎంఆర్, పార్ట్ టైమ్,



పుల్టైం, కంటిజెంట్ కార్మికులను రెగ్యులర్ చేయాలని అన్నారు. కార్మికులు నివాసం ఉంటున్న క్వార్టర్స్ ను వారికే సొంతం చేయాలని పేర్కొన్నారు. పెండింగ్ లో ఉన్న వేతన బకాయిలను వెంటనే చెల్లించాలని, మెడికల్ ఇన్సూరిడేషన్ కు సంబంధించిన వారికి ఉద్యోగాలు ఇవ్వాలని డిమాండ్ చేశారు. ధర్నాలో యూనియన్ ప్రధాన కార్యదర్శి కె.వెంకటేశ్వర్లు, మున్సిపల్ కార్మికులు పాల్గొన్నారు.

\*\*\*

## వినిమయ ధరల సూచిక

(బేస్ 2001 = 100)

| సెంటర్ సీరిస్         | జూలై | ఆగస్టు | సెప్టెంబర్ | అక్టోబర్ |
|-----------------------|------|--------|------------|----------|
| హైదరాబాద్             | 135  | 138    | 140        | 144      |
| గుంటూరు               | 139  | 148    | 148        | 149      |
| విశాఖపట్నం            | 137  | 139    | 140        | 141      |
| వరంగల్                | 152  | 157    | 158        | 157      |
| విజయవాడ               | 137  | 141    | 143        | 145      |
| గోదావరి ఖని           | 150  | 160    | 159        | 162      |
| <b>రాష్ట్ర సీరిస్</b> |      |        |            |          |
| విజయనగరం              | 147  | 151    | 152        | 153      |
| రాజమండ్రి             | 149  | 153    | 154        | 155      |
| జగ్గయ్యపేట            | 148  | 152    | 153        | 155      |
| తిరుపతి               | 143  | 146    | 147        | 149      |
| కొత్తగూడెం            | 143  | 147    | 148        | 149      |
| నిజామాబాద్            | 149  | 152    | 153        | 156      |
| ఆలిండియా              | 143  | 145    | 146        | 148      |
| ఏ.పి.                 | 143  | 148    | 148        | 150      |

| లింకింగ్ ఫ్యాక్టర్   | 1971=100 | 1960=100 | 1982=100 |
|----------------------|----------|----------|----------|
| ఆల్ ఇండియా           | -        | 4.93     | 4.63     |
| హైదరాబాద్            | -        | 5.23     | 4.79     |
| గుంటూరు              | -        | 5.60     | 4.57     |
| విశాఖపట్నం           | 2.48     | 1.87     | 4.64     |
| రాజమండ్రి            | 2.55     | 1.81     | 4.26     |
| వరంగల్               | 2.36     | 1.90     | 4.75     |
| ఎన్ఎస్బి కాంప్లెక్స్ | -        | 1.89     | 4.21     |
| గోదావరిఖని (ఎవజిపి)  | 2.49     | -        | 4.45     |
| విజయవాడ              | -        | -        | 4.28     |
| విజయనగరం             | -        | -        | 3.93     |
| కొత్తగూడెం           | -        | -        | 4.58     |
| నిజామాబాద్           | 2.52     | -        | -        |



GOVERNMENT OF ANDHRA PRADESH

ABSTRACT

Women Development, Child Welfare and Disabled Welfare Department – Measures to improve ICDS Services to the Stake holders concerned – Orders – Issued.

**WOMEN DEV. CHILD WELFARE & DISABLED WELFARE  
(ICDS.A1) DEPARTMENT**

G.O.Ms No. 42

Dated: 21<sup>st</sup> November, 2008.

Read the following :

**Sub :** Women Development & Child Welfare Department – Measures to improve services under ICDS – “Regularity in attending AWCs; correct recording and reporting of facts; Exhibiting AWCs Board; issue of pre-school certificate by AWWs - Reg.

**Ref :** 1. From Director, dated 30.06.2008.

~ ~ ~

**ORDER :**

The Government, taking into consideration various concerns expressed over the implementation of the Integrated Child Development Scheme (ICDS), warranting urgent measures to improve the quality of services being provided under ICDS, issue the following orders, which shall be scrupulously followed :

**1.Regularity and Action For Absence**

- (i) All AWW's and helpers shall reside in the same habitation where their centre is located. Those who do not do so within 30 days of notice to be issued by CDPO's concerned, shall be replaced with local girls/women following prescribed procedure. AWW's & Helpers, whose work is satisfactory, if earlier appointed in other than in their native or husband's village, on their request, shall be posted to their native/husband's village provided there is a clear vacancy. Only after considering all such requests, shall the resultant vacancies be notified by CDPO within project area and by Project Director, if such selection involves change from one project to another.
- (ii) Anganwadi Workers and Anganwadi Helpers shall be present in the Anganwadi Centre from 9:00 am to 3:30 pm on all working days without fail, irrespective of whether children are present or not and whether there is feeding programme or not,
- (iii) AWC can be used to serve as creche from 1:30 to 3:30 pm and the AWW/Helper shall feed children, the food, if any provided by their parents.
- (iv) The AWW should not avail leave without prior approval from the competent authority. i.e., Supervisor concerned. In case of emergency, she should submit her written leave application to the Grampanchayat under written intimation to Supervisor and a CDPO, apart from entering the same in the Anganwadi Diary.

The Supervisor concerned shall maintain CL Register at sector level. If there is no credit of casual leave to the account of AWW, the honorarium would be deducted for that period of absence.

- (v) If any Anganwadi Worker is found to be Unauthorizedly absent, there will be deduction to that effect in her honorarium. Such unauthorized absence if recorded for 5 consecutive days or 3 separate instances shall entail action and her services liable for termination by CDPO concerned following prescribed procedure of issuing show cause with at least 10 days notice.



- (vi) Apart from Gram Panchayat, the local V.O shall also be authorized to send a letter (signed by all office bearers of V.O) to CDPO, mentioning the dates on which the AWW was absent, on which CDPO concerned shall enquire and take immediate action accordingly.

## 2. Correct & Complete Recording & Reporting:-

The registers at many AWCs and analysis of the progress reports reveal serious short coming and discrepancies. The AWWs duly supported and guided by Supervisors and CDPOs concerned, shall ensure correct and complete updation of all records/registers at AWCs. Similarly, the progress reports shall also be factual without suppressing facts or any exaggeration as correct data alone will enable us to take corrective measures and facilitate proper monitoring/ evaluation.

The Anganwadi Workers/Supervisors/CDPOs who are found to record or report incorrectly shall be debarred from career advancement and shall not be considered for any incentive schemes and are also liable for removal. All the Supervisory Officers at various levels right upto Director, WD & CW shall under take frequent and random verification and provide proper guidance to the Anganwadi Workers.

## 3. Exhibiting AWC Board

All AWC's shall exhibit a AWC Board as communicated to Director, WD & CW (Ann-I) who shall finalize and communicate the same with specifications, to all concerned. While permanent information be painted in white, the dynamic information shall be updated on a daily/periodic basis as required in chalk by AWW concerned. The Board shall be updated on the last day of every month.

## 4. Issue of Pre-School Certificate by AWW

AWW's shall issue pre-school certificate to children below 6 years enrolled at the Anganwadi Centre in format as being communicated to Director, WD & CW (Ann-II) who shall finalise and communicate to all concerned. AWW's shall ensure that children who cross 5+ years are enrolled at primary schools concerned.

The above instructions shall be followed scrupulously and any violation of these instructions will be viewed seriously, entailing stringent action against all concerned, including Supervisory staff and officers.

(BY ORDER AND IN THE NAME OF THE GOVERNOR OF ANDHRA PRADESH)

**M. CHAYA RATAN**

PRINCIPAL SECRETARY TO GOVERNMENT

To

The Director, Women Development & Child Welfare,

Hyderabad (With Ann-I & II she shall translate the G.O and Annexures into telugu and communicate to all concerned.)

All District Collector & District Magistrate.

The Regional Deputy Director, Women Development & Child Welfare, Hyderabad.

The Secretary Panchayat Raj Department (*For kind information*)

The Secretary, School Education Department.

The Secretary, School Education (RAJIV VIDHYA MISSION) Department.

**Copy to:-**

P.S. to Chief Secretary

P.S. to Principal Secretary to Chief Minister.

OSD to Minister (WD, CW & DW)

**SF/SC.**

// FORWARDED BY ORDER //

**SECTION OFFICER**



# పరుల చెరపబోతే...



పాపికొండలు పచ్చని చీర చుట్టినట్లు అందాలొక బోస్తున్నాయి. గలగలమని కొండవాగు పరవళ్ళు, చెట్ల మీద పక్షులు కిలకిల రావాలు అప్పుడప్పుడు ఘంకారాలు చేస్తున్న జంతువులు, శబరజాతి గిరిజనుల పాకలు దూరదూరంగా విసిరేసినట్లు కనిపిస్తున్నాయి.

శబరజాతి నాయకుడు భిల్లుదొర ఆయన ఇంటివద్ద చాలా రకాల జంతువులు పక్షులు ఉన్నాయి. భిల్లుదొర జంతువుల్ని ప్రేమించటం

వాటికి ఆహారం అందివ్వటం ప్రేమగా చూసుకోవటం ఆలవాటు.

ఆయన ఇంట్లో ఒక కుక్క కోడి పుంజు కూడా ఉన్నాయి. అవి రెండు ప్రాణ స్నేహితులు. ఎటు వెళ్ళినా, ఏమి తిన్నా కలిసే చేసేవి.

ఒకరోజు ఓ చెట్టు క్రింద కుక్క కోడి పుంజు కూర్చుని మాట్లాడుకుంటున్నాయి.

కుక్క బావ కోడిబావ ఎన్నిరోజులు ఈ అడవిలో ఈ తిండి తింటూ ఓ అచ్చట ముచ్చట లేకుండా ఉంటాం. ఒక్కసారి దేశం

అంతా చూసొద్దాం అని అంది. కోడిబావ అందుకు ఒప్పుకుంది. ఆ రాత్రి కుక్కబావ, కోడి బావ కలిసి ఊరుదాటి, అడవి దాటి, గోదావరినదిని దాటి నడుచుకుంటూ, కబుర్లు చెప్పుకుంటూ వెళ్తున్నాయి.

సాయం సంధ్య అయింది. విధి నిర్వహణలో అలసిన సూర్యుడు పశ్చిమాద్రిన చేరుకుంటున్నాడు, ఆహారం అన్వేషణలో అలసిన పక్షులు గూళ్లను చేరుకుంటున్నాయి. కీచురాళ్ళరొద, దూరంగా నక్కలు ఊళలు వేస్తున్నాయి.

అంతా చూసొద్దాం అని అంది. కోడిబావ అందుకు ఒప్పుకుంది. ఆ రాత్రి కుక్కబావ, కోడి బావ కలిసి ఊరుదాటి, అడవి దాటి, గోదావరినదిని దాటి నడుచుకుంటూ, కబుర్లు చెప్పుకుంటూ వెళ్తున్నాయి.

సాయం సంధ్య అయింది. విధి నిర్వహణలో అలసిన సూర్యుడు పశ్చిమాద్రిన చేరుకుంటున్నాడు, ఆహారం అన్వేషణలో అలసిన పక్షులు గూళ్లను చేరుకుంటున్నాయి. కీచురాళ్ళరొద, దూరంగా నక్కలు ఊళలు వేస్తున్నాయి.

అంతా చూసొద్దాం అని అంది. కోడిబావ అందుకు ఒప్పుకుంది. ఆ రాత్రి కుక్కబావ, కోడి బావ కలిసి ఊరుదాటి, అడవి దాటి, గోదావరినదిని దాటి నడుచుకుంటూ, కబుర్లు చెప్పుకుంటూ వెళ్తున్నాయి.

సాయం సంధ్య అయింది. విధి నిర్వహణలో అలసిన సూర్యుడు పశ్చిమాద్రిన చేరుకుంటున్నాడు, ఆహారం అన్వేషణలో అలసిన పక్షులు గూళ్లను చేరుకుంటున్నాయి. కీచురాళ్ళరొద, దూరంగా నక్కలు ఊళలు వేస్తున్నాయి.

అంతా చూసొద్దాం అని అంది. కోడిబావ అందుకు ఒప్పుకుంది. ఆ రాత్రి కుక్కబావ, కోడి బావ కలిసి ఊరుదాటి, అడవి దాటి, గోదావరినదిని దాటి నడుచుకుంటూ, కబుర్లు చెప్పుకుంటూ వెళ్తున్నాయి.

సాయం సంధ్య అయింది. విధి నిర్వహణలో అలసిన సూర్యుడు పశ్చిమాద్రిన చేరుకుంటున్నాడు, ఆహారం అన్వేషణలో అలసిన పక్షులు గూళ్లను చేరుకుంటున్నాయి. కీచురాళ్ళరొద, దూరంగా నక్కలు ఊళలు వేస్తున్నాయి.

అంతా చూసొద్దాం అని అంది. కోడిబావ అందుకు ఒప్పుకుంది. ఆ రాత్రి కుక్కబావ, కోడి బావ కలిసి ఊరుదాటి, అడవి దాటి, గోదావరినదిని దాటి నడుచుకుంటూ, కబుర్లు చెప్పుకుంటూ వెళ్తున్నాయి.

ఆరాత్రి కుక్క చెట్ల గుబుర్లోను కోడి చెట్టుపైన గుట్టుగా నిద్రపోయాయి, తెలతెలవారుతుండగా అలవాటు ప్రకారం కోడి కొక్కురో..... కో, కొక్కురో.....కో అంటూ కూసింది. కోడి కూత విన్న గండు పిల్లి ఒకటి చప్పుడు కాకుండా చెట్టు దగ్గర కొచ్చింది. చెట్టమీద కోడిని చూసి కోడిమామా, ఒంటరిగా ఉన్నావేంది.నా ఇల్లు ఇక్కడికి దగ్గరనే రా..మా ఇంటి కొచ్చి ఆతిథ్యం స్వీకరించి వద్దువుగాని అని పిలిచింది. కోడి మాంసం భలే రుచి ఎలాగైనా దీన్ని ఈ రోజు తినాలని మనసులో అనుకుంది గండుపిల్లి. మళ్ళీ కోడిమామా రావోయి ఇంటికెళ్ళి మళ్ళీ వద్దాం నిన్ను దించుతానుగా... రా.. అని పిలిచింది గండుపిల్లి . పిల్లి అంతరంగం గమనించి కోడిబావ పిల్లిమామతో సరే అలాగే వస్తాను కానీ నాచుట్టం ఒకతె ఆ తుప్పల్లో విశ్రాంతి తీసుకుంటుంది. దానిని కూడా పిలుపు అందరం కలిసి వెళ్దాం అంది కోడి. పిల్లికి ఆత్రుత తొందర ఎలాగైనా కోడిని బుట్టలో వెయ్యాలనే తపనతో తుప్పల్లోకి వెళ్లి మామా అని పిలవటం మొదలెట్టింది. వెంటనే కుక్క మ్యావ్ మ్యావ్ అని పిల్లి బావ పీక నొక్కింది. వెంటనే కోడి బావ కుక్కబావ పిల్లి పీడ విరగడైనందుకు సంతోషించినాయి.



అంతా చూసొద్దాం అని అంది. కోడిబావ అందుకు ఒప్పుకుంది. ఆ రాత్రి కుక్కబావ, కోడి బావ కలిసి ఊరుదాటి, అడవి దాటి, గోదావరినదిని దాటి నడుచుకుంటూ, కబుర్లు చెప్పుకుంటూ వెళ్తున్నాయి.

అంతా చూసొద్దాం అని అంది. కోడిబావ అందుకు ఒప్పుకుంది. ఆ రాత్రి కుక్కబావ, కోడి బావ కలిసి ఊరుదాటి, అడవి దాటి, గోదావరినదిని దాటి నడుచుకుంటూ, కబుర్లు చెప్పుకుంటూ వెళ్తున్నాయి.

చెరపకురా - చెడేవు !

ఎగరకురా - పడేవు!

\*\*\*













మనసు ఫౌండేషన్  
పుస్తకాల పరిశీలనాపట్టిక

|                    |            |
|--------------------|------------|
| పుస్తకం సంఖ్య      | KLVO1A420  |
| పుస్తకం పేరు       | కౌటిన లాసో |
| తారీఖు             | 25/8/23    |
| ముందు అట్ట         | yes        |
| వెనుక అట్ట         | yes        |
| మొత్తం పేజీలు      | 37         |
| పెద్ద సైజు పేజీలు  | No         |
| ఖాళీ పేజీలు        | No         |
| లేని పేజీలు        | No         |
| తయారు చేసినది      | Nandini    |
| పేజీలు విడదీసినది  | Nandini    |
| స్కాన్ చేసినది     | Nandini    |
| పరీక్ష చేసినది     | Pragathi   |
| పేజీలు సరిచూసినది  |            |
| లైండింగు చేసినది   |            |
| ప్యాకింగు చేసినది  |            |
| స్కాన్ చెయ్యబడింది |            |
| తప్పులు            | No         |
| పరిస్థితి          | good       |